

تزکیہ و احسان

یا

تصوّف و سلوک

تزکیہ و احسان (جس کو دور آخر میں تصوف کے نام سے یاد کیا جاتا رہا ہے) کی اصل روح اور حقیقت 'اسلامی و ایمانی زندگی کی تکمیل کے لیے اس کی اہمیت و ضرورت' اور افراد، جماعتوں، اسلامی حکومتوں اور قوموں و ملکوں پر اس کے حیرت انگیز اثرات اور انسان کی اخلاقی و روحانی ترقی اور بلن کرنا میں اس کے بنیادی اور ناقابل تردید حصہ کا غیر جانبدارانہ مطالعہ و جائزہ۔

تالیف

مولانا سید ابوالحسن علی ندوی

مترجم

محمد احسنی مہوم

ایڈیٹر البعث الاسلامی

مجلس تحقیقات و نشریات اسلام پوسٹ کتب گھو

برقہ از باب حقوق

PDF BOOK COMPANY

مدد، مشاورت، تجاویز اور شکایات:

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224



تزکیہ و احسان

یا

تصوف و سلوک

تزکیہ و احسان (جس کو دور آخر میں تصوف کے نام سے یاد کیا جاتا رہا ہے) کی اصل روح اور حقیقت، اسلامی و ایمانی زندگی کی تکمیل کے لئے اس کی اہمیت و ضرورت، اور افراد، جماعتوں، اسلامی حکومتوں اور قوموں و ملکوں پر اس کے حیرت انگیز اثرات، اور انسان کی اخلاقی و روحانی ترقی اور بلند کردار میں اس کے بنیادی اور ناقابل تردید حصہ کا غیر جانبدارانہ مطالعہ و جائزہ۔

تالیف

مولانا سید ابوالحسن علی ندوی

مترجم

محمد احسنی مرحوم

ایڈیٹر البعث الاسلامی

مجلس تحقیقات و نشریات اسلام لکھنؤ

(جلا حقوق محفوظ ہیں)

پاراؤل

۱۳۹۹ھ - ۱۹۷۹ء

کتابت	_____	ظہیر احمد کا کوروی
طباعت	_____	لکھنؤ پبلشنگ ہاؤس (آفسٹ)
صفحات	_____	۱۷۶
قیمت	_____	دس روپے

باہتمام

محمد غیاث الدین ندوی

طابع و ناشر

مجلس تحقیقات و نشریات اسلام پوسٹ بکس ۱۱۹ لکھنؤ

(دارالعلوم ندوۃ العلماء)

تزکیہ احسان یا تصوف و سلوک


۱۳۹۹ھ - ۱۹۷۹ء

ترجمہ کتاب ربانیہ لا رہبانہ

عربی ————— بین الاقوامی ایڈیشن ————— کویت دمشق بیروت

اردو ————— پہلا ایڈیشن ————— لکھنؤ، کراچی





فہرست مضامین

”تزکیہ واحسان یا تصوف وسلوک“

۱۲۵	۱۔ پیش لفظ
۲۵	۲۔ اصطلاحات سے حقیقت اور وسائل سے مقصد کی طرف
۲۶	۳۔ تصوف وسلوک۔ ایک الہامی نظام
۲۲	۴۔ حضرت شیخ عبدالقادر جیلانیؒ کا اصلاحی و انقلابی کام
۳۲	حضرت شیخ کا عہد اور ماحول
۳۲	مواعظ و خطبات
۳۵	توحید خالص اور غیر الشریک بے حقیقتی
۳۹	فلستہ دلوں کی تسکین
۴۲	دنیا کی صحیح حیثیت
۴۲	خلفاء اور حکام وقت پر تنقید
۴۵	دین کے لئے دسوزی اور فکر مندی
۴۶	بیعت و تربیت
۴۵	۵۔ شیخ الاسلام ابن تیمیہؒ ایک عارف بالشر اور محقق
۵۲	ذوق عبودیت و انابت

- ۵۴ ذوق عبادت و انہماک
- ۵۶ زہد و تجرید و تحقیر دنیا
- ۵۷ سخاوت اور ایثار
- ۶۰ فروتنی و بے نفسی
- ۶۱ سکینت و سرور
- ۶۳ کمال اتباع سنت
- ۶۴ صاحبین میں مقبولیت اور علماء وقت کی شہادت
- ۶۶/۷۲ ۳۔ تاتاریوں میں اشاعت اسلام
- ۷۳/۹۲ ۷۔ دعوت عشق و مقام انسانیت
- ۷۳ عشق و محبت الہی
- ۷۹ جہانِ دل
- ۸۲ مقام انسانیت
- ۸۶ مقام انسانیت حضرت مخدوم بہار علی کے مکتوبات میں
- ۸۷ خالق کی نظر خاص
- ۸۹ امانت و محبت
- ۹۱ حاصل وجود
- ۹۳/۱۰۹ ۸۔ ہندوستان کے صوفیاء کرام اور ہندوستانی معاشرہ پر ان کا اثر
- ۹۳ ہندوستان تصوف کا ایک مرکز و منبع
- ۹۴ تصوف اور صوفیاء سے لوگوں کا تعلق اور رجوع عام

- ۹۶ زندگی اور معاشرہ پر اثر
- ۱۰۰ بے رغبتی اور حق گوئی
- ۱۰۲ زہد و استغفار
- ۱۰۵ اشاعت علم
- ۱۰۶ پرورشِ خلائق
- ۱۰۸ انسانیت کی پناہ گاہیں
- ۱۱۰
۱۲۵ ۹۔ اہل تصوف اور دینی جدوجہد
- ۱۲۶
۱۳۶ ۱۰۔ ہم طرز جنوں اور ہی ایجاد کریں گے
- ۱۳۶ علم حقیقی اور علم ظاہری کا فرق
- ۱۳۸ فیضانِ محبت
- ۱۳۹ علم کا مقصد عمل ہے
- ۱۳۱ عارفین کی نگاہ میں متاع دنیا کی بے وقعتی
- ۱۳۳ مولانا نے انگریز گورنر کا استقبال کس طرح کیا؟
- ۱۳۵ شرفاء و غریبوں کی مدد کا الوکھا طریقہ
- ۱۳۶ اخلاقی تربیت اور تشکیلِ سیرت میں اہل دل کا حصہ
- ۱۳۸
۱۵۲ ۱۱۔ اخلاص و محبت اور اخلاق و تربیت کا ایک مرکز
- ۱۳۸ زندگی اور مختلف طبقات کا وسیع مطالعہ و تجربہ
- ۱۳۹ باہر کا انتشار اندر کے انتشار کا نتیجہ
- ۱۴۰ قلب کا خلا اور بگاڑ

- ۱۳۱ اخلاص کی کمی اور اخلاق کا فساد
- ۱۳۳ اخلاص و اخلاق کی جہانگیری اور کیمیائی
- ۱۳۸ جماعت کا وجود افراد پر اور اجتماعی اصلاح انفرادی اصلاح پر موقوف ہے
- ۱۳۹ مخلص کے لئے خدا کی توفیق
- ۱۵۱ اجتماعی و متعدی کام کی اہلیت و صلاحیت
- ۱۵۲ قلوب و نفوس کی تربیت کا ایک مرکز
- ۱۵۳ حضرت شیخ نثار الدین مہدی منیری کا دم واپس
- ۱۶۳
- ۱۶۴ حضرت مولانا فضل رحمن گنج مراد آبادی کے آخری ایام زندگی
- ۱۷۴



بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله وسلام على عباده الذين اصطفى أما بعد :-

وَالَّذِينَ جَاءُوا مِن بَعْدِهِمْ
يَقُولُونَ رَبَّنَا اغْفِرْ لَنَا وَلِإِخْوَانِنَا
الَّذِينَ سَبَقُونَا بِالْإِيمَانِ وَلَا تَجْعَلْ
فِي قُلُوبِنَا غِلًّا لِلَّذِينَ آمَنُوا رَبَّنَا
إِنَّكَ رَؤُوفٌ رَّحِيمٌ

اور (ان کے لئے بھی) جو ان (مہاجرین)
کے بعد آئے (اور) دعا کرتے ہیں کہ اے
ہماری پروردگار ہمارے اور ہمارے
بھائیوں کے جو ہم سے پہلے ایمان لائے ہیں
گناہ معاف فرما، اور مومنوں کی طرف سے
ہمارے دل میں کینہ (وحسد) نہ پیدا ہونے
دے، اے ہمارے پروردگار تو بڑا شفقت کرنے

(سورہ حشر-۱۰)

والا مہربان ہے۔

مندرجہ بالا آیت میں مسلمانوں کی آئندہ نسلوں سے اس بات کا مطالبہ کیا جا رہا ہے کہ گذشتہ نسلوں کے بارے میں ان کا رویہ شہرح صدر اور اعتراض حق کا ہونا چاہئے، صدق و اخلاص، اطاعت رب، خوف و انابت، دین کی خدمت اور اسلامی سرحدوں اور قلعوں کی پاسبانی و حفاظت کے میدان میں جو سبقت اور فضیلت ان کو حاصل ہے

اس کو دل سے تسلیم کرنا چاہئے، ان کی طرف سے نئی نسل کے دلوں میں کوئی کینہ اور نفرت نہ ہو، ان کی خدمات کے اعتراف میں اس کو انقباض اور تکلیف محسوس نہ ہو، اس کی زبان ان کے لئے دعا گو اور ثنا خواں رہے، ان کے عذر اور مجبوریوں اس کے لئے قابل قبول ہوں، اور وہ ان فروگزاشتوں سے جن سے کوئی فرد بشر محفوظ نہیں رہتا، درگزر سے کام لے، اس لئے کہ جو اجتہاد کرتا ہے، اس کے ساتھ خطا و صواب کا احتمال رہتا ہے، گرنے کا اندیشہ اسی سے ہوتا ہے جو چلنے اور دوڑنے کا ارادہ کرے، اس کے علاوہ یہ بھی حقیقت ہے کہ نبی معصوم صلی اللہ علیہ وسلم کی تعلیم و ہدایت کے سوا دوسرے تمام لوگوں کے احکام و تعلیمات میں رد و قبول دونوں چیزوں کی گنجائش ہے۔

اس آیت کا ہم سے مطالبہ یہ ہے کہ ہم سلف صالحین اور ایمان و احسان کے شعبہ کے امام و پیشرو بزرگوں کے بارہ میں کوئی فیصلہ کرنے، ان کے بارہ میں کوئی رائے قائم کرنے اور ان پر کسی قسم کا حکم لگانے میں احتیاط سے کام لیں، اور اس میں کسی عجلت اور جذباتیت کا مظاہرہ نہ کریں، اور جب تک پوری طرح کسی مسئلہ کا اطمینان نہ ہو جا سکے اس پر قطعی حکم لگانے سے باز رہیں، اللہ تعالیٰ کا ارشاد ہے:-

يَا أَيُّهَا الَّذِينَ آمَنُوا، إِنْ جَاءَكُمْ

مومنو! اگر کوئی بدکردار تمہارے پاس کوئی

فَاسِقٌ مِّنْ بَنِي فَتَنِيكُمْ أَنْ تُصِيبُوا

خبر لے کر آئے، تو خوب تحقیق کر لیا کرو (مبادا)

قَوْمًا بِجَهَالَةٍ، فَتُصِيبُوا عَٰلِي

کر کسی قوم کو نادانی سے نقصان پہنچا دو

مَا فَعَلْتُمْ تَادِيبِينَ ۝ (سورہ الحجرات ۷)

پھر تم کو اپنے کئے پر نادم ہونا پڑے۔

پیش نظر کتاب ان مختلف مضامین و مقالات کا مجموعہ ہے، جو اسی مقصد کی وضاحت کے لئے (عربی اور اردو دونوں زبانوں میں) مختلف اوقات میں لکھے گئے،

مضامین نے موضوع کے تنوع اور اوقات کے اختلاف کے باوجود ان سب مضامین کو ایک لڑھی میں پرو دیا ہے، ان میں یا تو اپنے علم و تجربہ کی بنیاد پر کسی خیال کی وضاحت کی گئی ہے یا زندگی اور اخلاقیات کے کسی خاص ضلع کی طرف توجہ دلائی گئی ہے جس کا پر کرنا بہت ضروری ہے، یا اہل حق کی اس جماعت کا دفاع ہے جس کو تنقید و مکتہ چینی کا سلسلہ ہدف بنایا جاتا رہا ہے، اور اکثر ذاتی معلومات، عملی تجربہ اور اس کی زندگی کے گہرے مطالعہ اور تحقیق و جستجو کے بغیر ان پر بے تکلف رائے زنی بلکہ نشر زنی کی گئی ہے۔

مصنف کو مختلف اسباب کی بنا پر خالص علمی و ادبی ماحول اور جدید سوسائٹی میں رہتے ہوئے ان حضرات کی خدمت میں حاضر ہونے اور ان سے استفادہ کرنے کا موقع اپنے بہت سے معاصرین اور ہم عمروں سے زیادہ ملا، اور اس نے ان کو بہت قریب سے اور غور سے دیکھا ہے، اور اسے ان تاثرات و مشاہدات کو اپنے متعدد مضامین (عربی اردو) میں پیش کرنے کی توفیق ہوئی۔

یہ مضامین طویل تجربہ اور عمیق مطالعہ کا نچوڑ ہیں، اور آج ان کا یہ مجموعہ "تزکیہ احسان یا تصوف و سلوک" کے نام سے ایک احساس فرض اور ادائے فرض کے طور پر طالبین حق کے لئے شائع کیا جا رہا ہے، اس میں متعدد جگہ ان اصحاب کا ذکر بھی ملے گا جن کے احسان سے پورے پورے ملک اور قومیں سبکدوش نہیں ہو سکتیں، اور جن کی مخلصانہ و مجاہدانہ کوششوں اور توجہات و فیوض سے لاکھوں کروڑوں انسانوں کو دولت اسلام اور نعمت ایمان اور آخر میں مرتبہ احسان حاصل ہوا، جو نقد جان بلکہ دولت کو نین دے کر بھی مل جائے تو ارزاں ہے۔

متاع وصل جاناں بس گراں است

گراں سودا، بجاں بودے چہ بودے

یہ مجموعہ مضامین سب سے پہلے اجر و ثواب اور رضائے الہی کے شوق و طلب میں اور اس کے بعد اس امید میں شائع کیا جا رہا ہے کہ شاید اس سے کسی دل کے ساکن سمندر میں تموج و اضطراب پیدا ہو، سوئے ہوئے ایمانی جذبات پھر سے بیدار ہوں اور ملت اسلامی ہند کے فہیم و ذکی اور انصاف پسند اور حق پرست افراد اس مسئلہ پر از سر نو غور کرنے اور خوب سے خوب تر کی دریافت و یافت پر آمادہ ہو سکیں۔

ابوالحسن علی ندوی

دائرہ شاہ علم الشریعہ رائے بریلی

۵/۵-۱۳۹۹ھ

۳/۳-۶۱۹۷۹

اصطلاحات سے حقیقت اور وسائل سے مقصد کی طرف

اصطلاحات اور مروجہ الفاظ و عنوانات نے بعض اوقات حقائق کے ساتھ بڑی زیادتی کی ہے، اور ان کو بڑا نقصان پہنچایا ہے، دنیا کے علم و فن زبان و ادب اور دین و مذہب میں اس زیادتی کی ایک طویل روداد ہے، ان اصطلاحات سے بسا اوقات ایک نیا تصور پیدا ہو گیا ہے اس کے متعلق نئے نئے قسم کے سوالات اور اعتراضات پیدا ہو گئے، اختلافات و تنازعات کا ایک لاکھا ہی سلسلہ اٹھ کھڑا ہوا، مختلف مذاہب اور کتب خیال و جود میں آئے، دلائل اور منطق کی محفلیں آراستہ ہوئیں، افکار و خیالات میں تصادم ہوا، اور لوگ مختلف گروہوں اور جماعتوں میں بٹ گئے۔

اگر ہم ان نئے اصطلاحات اور عرفی ناموں کو ترک کر کے عہد ماضی کی طرف واپس ہوں، جب ان حقائق کے لئے بہت سادہ اور عام فہم الفاظ مستعمل تھے، اور بڑی سہولیت کے ساتھ ان کیفیات اور معانی کی ترجمانی کی جاتی تھی، اور ان الفاظ کو اختیار کر لیں جو ہماری اصلاح کے یہاں رائج تھے، تو یہ مسئلہ اسی وقت حل ہو جائے گا، اور تمام جماعتوں میں صلح ہو جائے گی۔ انہیں اصطلاحات میں ایک اصطلاح "تصوف" ہے، جو لوگوں میں بہت رائج ہے، اس سلسلہ میں طرح طرح کے سوال کھڑے ہوئے اور بحثوں کا ایک طویل سلسلہ قائم ہو گیا،

سب سے پہلے یہ سوال پیدا ہوا کہ اس لفظ کی حقیقت و مراد کیا ہے؟ اس کا مأخذ و منبع کیا ہے آیا وہ "صوف" سے ماخوذ ہے یا "صفار" سے "صفو" سے نکلا ہے یا "صف" سے؟ یا وہ ایک یونانی لفظ صوفیاء سے لیا گیا ہے جس کے معنی حکمت بتائے جاتے ہیں۔

آخر یہ لفظ کہاں سے برآمد کیا گیا، اور کس طرح اس کا رواج ہوا، جبکہ نہ قرآن و حدیث میں اس کا وجود ملتا ہے اور نہ صحابہ کرام اور تابعین کے اقوال میں! نہ خیر القرون میں اس کا سراغ ملتا ہے اور نہ ایسی چیز جس کا حال اور جس کی یہ تاریخ ہو بدعت کہلانے کی مستحق ہے، غرض کہ اس طرح تصوف کے حامیوں اور مخالفوں میں ایک قلمی اور لسانی معرکہ برپا ہو گیا، اور اس کے نتیجے میں ایک مستقل کتب خانہ وجود میں آیا جس کا سرسری جائزہ لینا بھی مشکل ہے۔

اگر ہم اس اصطلاح کو ترک کر کے (جس سے ہم دوسری صدی میں روشناس ہوئے ہیں) قرآن و حدیث اور عہد صحابہ و تابعین کی طرف رجوع کریں اور کتاب و سنت کا اس نقطہ نظر سے مطالعہ کریں، تو ہمیں نظر آئے گا کہ قرآن دین کے ایک شعبہ اور نبوت کے ایک اہم رکن کی طرف خصوصیت سے توجہ دلاتا ہے، اور اس کو "تزکیہ" سے تعبیر کرتا ہے، اور ان چار ارکان میں اس کو شامل کرتا ہے، جن کی تکمیل حضور صلی اللہ علیہ وسلم کے منصب نبوت سے متعلق اور مقاصد بعثت میں شامل تھی۔

وہی ہے جس نے اٹھایا امیوں میں ایک	هُوَ الَّذِي بَعَثَ فِي الْأُمِّيِّينَ رَسُولًا
رسول انھیں میں کا پڑھ کر سنا تا ہے ان کو	مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ
اس کی آیتیں اور ان کو سنوا تا ہے اور	وَيُعَلِّمُهُمُ الْكِتَابَ وَالْحِكْمَةَ وَإِنْ

لہے یہ سب الفاظ حقیقت تصوف کے سلسلے میں بیان کئے گئے ہیں، دیکھئے "دائرة المعارف ازبستانی" و تاریخ آداب

اللغة العربية، از جرجی زیدان۔ ۲۷ کشف الظنون جلد ۱ ص ۲۸ بحوالہ امام قشیری۔

کَانُوا مِنْ قَبْلِ لَفْحٍ ضَلَالٍ مُّبِينٍ . سکھاتا ہے، کتاب اور دانائی اور اس کے

(سورہ جمعوں - ۲) پہلے وہ پڑے ہوئے تھے صریح بھول میں۔

تذکیہ سے مراد یہ ہے کہ انسانی نفوس کو اعلیٰ اخلاق سے آراستہ اور ذاکل سے پاک و صاف کیا جائے، مخضر الفاظ میں تذکیہ کی وہ شکل جس کے شاندار نمونے اور مثالیں ہم کو صحابہ کرامؓ کی زندگی میں نظر آتی ہیں، اور ان کے اخلاص اور اخلاق کی آئینہ دار ہیں، وہ تذکیہ جس کے نتیجے میں ایسا صالح پاکیزہ اور مثالی معاشرہ وجود میں آیا، جس کی نظیر پیش کرنے سے تاریخ عاجز ہے، اور ایسی معدلت شعار اور حق پرست حکومت قائم ہوئی، جس کی مثال روئے زمین پر کہیں اور نہ مل سکی۔

ہم دیکھتے ہیں کہ زبان نبوت اسلام و ایمان کے ساتھ ایک خاص درجہ اور مرتبہ کا ذکر کرتی ہے، اور اس کو احسان سے تعبیر کرتی ہے جس سے مراد یقین و استحضار کی وہ کیفیت ہے جس کے لئے ہر صاحب ایمان کو کوشاں ہونا چاہئے، اور جس کا شوق ہر مرد مومن کے دل میں موجزن ہونا چاہئے، رسول اللہ صلی اللہ علیہ وسلم سے پوچھا گیا کہ احسان کیا ہے؟ آپ نے فرمایا "تم اللہ کی عبادت اس طرح کرو جیسے تم اس کو دیکھ رہے ہو، اگر تم اس کو نہیں دیکھ رہے ہو تو وہ تم کو دیکھ رہا ہے" (بخاری مسلم) جب ہم شریعت اسلامی اور رسول اللہ صلی اللہ علیہ وسلم کے اقوال و احوال پر نظر ڈالتے ہیں تو معلوم ہوتا ہے کہ وہ دو حصوں پر منقسم تھے، ایک کا تعلق افعال و حرکات اور امور محسوسہ سے تھا، مثلاً قیام و قعود رکوع و سجود، تلاوت و تسبیح، اذکار و ادعیہ، احکام و مناسک، فن حدیث نے اس کی روایت اور تدوین کی خدمت انجام دی، علم فقہ نے اس سے مسائل و جزئیات استخراج کرنے کا بیڑا اٹھایا، اور محدثین اور فقہاء امت نے (اللہ تعالیٰ ان کو اس کا عظیم کا بہترین صلہ عطا فرمائے) دین کو اس طرح محفوظ کر دیا کہ امت کے لئے اس پر عمل پیرا ہونا آسان ہو گیا۔

دوسری قسم وہ ہے جس کا تعلق ان باطنی کیفیات سے ہے جو ان افعال و حرکات کے ساتھ لازم و ملزوم ہیں، اور جو رسول اللہ علیہ وسلم کی زندگی میں قیام و قعود رکوع و سجود، ذکر و دعا، وعظ و نصیحت، گھر کے ماحول، میدان جہاد و غرض ہر جگہ نمایاں نظر آتی ہیں، ان کیفیات کی تعبیر ہم اخلاص و احتساب، صبر و توکل، زہد و استغناء، ایثار و سخاوت، ادب و حیا، خشوع و خضوع، انابت و تضرع، دعا کے وقت دل شکستگی، دنیا پر آخرت کو ترجیح، رضائے الہی اور دیدار کا شوق، اور اس طرح کی اور دوسری باطنی کیفیات اور ایمانی اخلاق سے کر سکتے ہیں، جن کی حیثیت جسم انسانی میں روح کی اور ظاہر میں باطن کی ہے۔ پھر ان عنوانات کے تحت اور بہت سی جزئیات اور آداب و احکام ہیں جنہوں نے اس کو ایک مستقل علم اور علیحدہ فقہ کا درجہ دے دیا ہے، چنانچہ اگر اس علم کو جو اول الذکر کی شرح و تفسیر سے متعلق ہے، فقہ ظاہر کہا جاسکتا ہے، تو وہ علم جو ان کیفیات کی تشریح کرتا اور ان کے حصول کے لئے رہنمائی کرتا ہے، "فقہ باطن" قرار دیا جاسکتا ہے۔

زیادہ مناسب تو یہ تھا کہ ہم اس علم کو جس کا کام تزکیہ نفوس اور تہذیب اخلاق ہے اور جو نفس انسانی کو فضائل شرعیہ سے آراستہ اور نفسانی و اخلاقی رذائل سے پاک و صاف کرتا ہے، اور کمال ایمان و درجہ احسان، اخلاق نبوی کی پیروی روحانی و باطنی کیفیات میں رسول اللہ صلی اللہ علیہ وسلم کی اتباع و تقلید کی دعوت دیتا ہے، "تزکیہ" یا "احسان" ہی کے نام سے یاد کرتے یا کم از کم فقہ باطن ہی کہتے، اگر ایسا ہوتا تو شاید اختلاف و نزاع کی نوبت ہی نہ آتی، اور سارا جھگڑا ختم ہو جاتا، اور دونوں فریق جن کو محض اصطلاح نے ایک دوسرے سے برسر نزاع کر رکھا ہے، مصالحت پر آمادہ ہو جاتے۔

احسان اور فقہ باطن سب علمی و شرعی حقائق اور دین کے مسلمہ اصول ہیں، جو کتاب و سنت

سے ثابت ہیں، اگر اہل تصوف اس مقصد کے حصول کے لئے (جس کو ہم تزکیہ و احسان سے تعبیر کرتے ہیں) کسی خاص اور متعین راستے یا شکل پر اصرار نہ کرتے (اس لئے کہ زمان و مکان اور نسلوں کے مزاج اور ماحول کے ساتھ اصلاح و تربیت کے طریقے اور ان کے نصاب بھی بدلتے رہتے ہیں) اور وسیلہ کے بجائے مقصد پر زور دیتے تو اس سلسلے میں آج سب یک زبان ہوتے، اور اختلاف کا سررشتہ ہی باقی نہ رہتا، سب دین کے اس شعبہ اور اسلام کے اس رکن کا جس کو ہم تزکیہ یا احسان یا فقہ باطن کہتے ہیں، صاف اقرار کرتے، اور اس بات کو بلاتامل قبول کرتے کہ وہ شریعت کی روح دین کا لب لباب اور زندگی کی بنیادی ضرورت ہے، اور یہ کہ جب تک اس شعبہ کی طرف کما حقہ توجہ نہ کی جائے، اس وقت تک کمال دین حاصل نہیں ہو سکتا، اور اجتماعی زندگی کی بھی اصلاح نہیں ہو سکتی، اور نہ صحیح معنی میں زندگی کا لطف آ سکتا ہے۔

اس صورت حال سے ہم کو اندازہ ہوتا ہے کہ اس اصطلاح "تصوف" نے دین کی کتنی عظیم کتنی روشن اور کتنی اہم حقیقت پر پردہ ڈال دیا ہے اور بہت سے لوگوں کی راہ میں اس حقیقت کے حصول میں مانع بن گیا ہے، بلکہ بہت سے لوگ تو ہمت ہی ہار بیٹھے اور اس کا خیال ہی ترک کر دیا، لیکن اس کے بہت سے وجوہ اور تاریخی اسباب ہیں، جن کا ذکر اس موقع پر کرنا مشکل ہے، بہر حال واقعات ہمیشہ انسان کی خواہش کے تابع نہیں ہوتے، اب ہم کو فراخ دلی کے ساتھ اس حقیقت کا اعتراف کرنا چاہئے، اور فیود و اصطلاحات اور خواہشات اور تعصبات سے آزاد ہو کر سوچنا چاہئے ایسا نہ ہو کہ ہم ایک دینی حقیقت سے (جو شریعت کے مسلمات میں ہے) اور کتاب و سنت اس کی دعوت دیتے ہیں، اور انسانی معاشرہ کو بھی اس کی شدید احتیاج ہے) محض ایک نئی اصطلاح اور ایک مروج نام کی وجہ سے گریز اختیار کرنے لگیں۔

اس کے علاوہ دوسری چیز جس نے اس دینی حقیقت کو اور زیادہ غبار آلود کر دیا،

وہ پیشہ ور اور جاہ طلب حقیقت فروش اور الحاد شمار اور فاسد العقیدہ نام نہاد صوفی ہیں جنہوں نے دین میں تخریف کرنے، مسلمانوں کو گمراہ کرنے، معاشرہ میں انتشار پیدا کرنے، آزادی و بے قیدی کی تبلیغ کرنے کے لئے تصوف کو آلہ کار بنایا اور اس کے محافظ اور علمبردار بن کر لوگوں کے سامنے آئے، نتیجہ یہ ہوا کہ اہل غیرت اور اہل حمیت مسلمانوں کی ایک بہت بڑی تعداد ان سے بدظن ہو گئی، کچھ غیر محقق صوفی ایسے تھے جو اس شعبہ کی روح اور اس کے حقیقی مقاصد سے نا آشنا تھے، وہ مقصد اور وسیلہ میں تمیز نہ کر سکے، بعض اوقات انہوں نے وسائل پر تو بہت اصرار کیا اور مقاصد کو نظر انداز کر دیا، اور اس شعبہ یا اس فن میں ایسی چیزیں داخل کیں، جن کا اس سے کوئی تعلق نہ تھا، اور اس کو فن کی روح اور فن کا کمال قرار دیا بلکہ مقصود و مطلوب سمجھ بیٹھے، غرض کہ اس طرح انہوں نے مسئلہ کو اور پیچیدہ بنا دیا اور اس نزاع کو مختصر کرنے کے بجائے اوڑھ لیا، انہوں نے ان چیزوں کو جن کا تکلف ہر مسلمان ہے، اور جو دین کی روح اور زندگی کی ضرورت ہیں، معتمہ فلسفہ اور رہبانیت بنا کر پیش کیا، جن کی ہمت صرف وہی شخص کر سکتا تھا، جو ترک دنیا اور مادی اسباب سے کنارہ کشی کا فیصلہ کر چکا ہو، اور دنیا کی ساری نعمتوں سے دستبردار ہونا چاہتا ہو، ظاہر ہے کہ ایسے لوگ ہر جگہ اور ہر زمانہ میں بہت کم ہیں، اس سے بڑھ کر یہ کہ یہ نہ دین کا مطالبہ تھا، نہ رسول کی سنت نہ تخلیق انسانی کی حکمت۔

اسی کے ساتھ اللہ تعالیٰ نے ہر دور اور ہر ملک میں ایسے لوگ بھی پیدا کر دیئے جو دین کو مبالغ کرنے والوں کی تخریف باطل پرستوں کی غلط بیانیوں اور جاہلوں کی تاویلات سے پاک و صاف اور عجمیت اور فلسفہ سے محفوظ کرتے رہے، بغیر کسی تاویل یا تخریف کے خالص تزکیہ کی دعوت دیتے رہے، جس کا نام احسان اور فقہ باطن ہے، انہوں نے اس "طب نبوی" کی ہر زمانہ میں تجدید کا فرض انجام دیا، وہ امت اسلامیہ میں نئی روح اور نیا ایمان پیدا

تجو اپنا پیر پھیلاتا ہے، وہ اپنا ہاتھ نہیں پھیلاتا؛

ہر زمانہ میں ایسی طاقت و شخصیتوں اور جامع کمالات داعیوں کی ضرورت رہا ہے جو
مسلمانوں میں تلاوت آیات، تعلیم کتاب و حکمت اور تزکیہ نفوس کا کام کریں۔

وہ انقطاع نبوت کے بعد رسول اللہ صلی اللہ علیہ وسلم کی نیابت کا فرض انجام دیں
اور امت اسلامیہ کا رشتہ اللہ اور اس کے رسول کے ساتھ جوڑ سکیں، اور اس یشاق و عہد کی تجدید
کریں جو کلمہ اور ایمان کے ذریعہ ہر مسلمان نے کیا ہے، اور اطاعت و فرمانبرداری، نفس اور شیطان

کی مخالفت اپنے معاملات میں خدا اور رسول کی عدالت سے فیصلہ کرنے، طاغوت کے انکار اور اللہ
کی راہ میں مجاہدہ اور اس عہد کی تجدید اپنا شعار بنائیں، انھوں نے رسول اللہ صلی اللہ علیہ وسلم سے کیا تھا، اس لئے

کہ خلافت راشدہ کے بعد خلفاء و سلاطین اسلام نے اس کام کو فراموش کر کے صرف فتوحات و سکیں
اور جزیہ کی وصولیابی اور اپنے اور اپنی اولاد کے لئے بیعت خلافت کے انعقاد سے دلچسپی باقی

رکھی تھی، علماء بھی اصلاح سے عاجز تھے، وہ وعظ و نصیحت، درس و تدریس، تصنیف و تالیف
میں ایسے منہمک تھے کہ کسی اور چیز کو سوچنے کی بھی انھیں فرصت نہ تھی، اس کے علاوہ اگر یہ اس کا

ارادہ بھی کرتے تو بھی یہ بات ان کے بس کی نہ تھی، اس لئے کہ ان کی زندگی عوام کے سامنے تھی،
اور وہ جانتے تھے کہ ان میں زہد و اخلاص اور خلافت نبوت کے علامات اور اثرات کتنے کم اور

شاذ و نادر نظر آتے ہیں، غرض کہ اس طرح عام اور خاص ہر طبقہ میں دینی شعور اور دینی حس
کمزور اور مضمحل ہوتی رہی، اور رفتہ رفتہ وہ یہ بھولنے لگے کہ اسلام درحقیقت بندہ اور اس کے

رب کے درمیان عہد و یشاق اور بیع و شرا ہے، نتیجہ یہ ہوا کہ وہ اپنے تصرفات میں بالکل آزاد
ہو گئے، اور خواہش نفس کو بالکل چھوٹ دے دی، ان کی حالت بھیر کے اس گلہ کی سی ہو گئی

لہذا عشق کے عالم شیخ سید اعلیٰ جو گذشتہ صدی کے بزرگ ہیں۔ ۱۰ ۱۱ ۱۲ ۱۳ ۱۴ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰ ۱۰۱ ۱۰۲ ۱۰۳ ۱۰۴ ۱۰۵ ۱۰۶ ۱۰۷ ۱۰۸ ۱۰۹ ۱۱۰ ۱۱۱ ۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱

جس کا نہ کوئی چوپاں ہو نہ مقصدِ عبادت کا شوق، درجہ احسان، اور صلواتِ ایمان کے حصول کا جذبہ سرد پڑنے لگا، ہمتیں پست ہو گئیں، عزائم خوابیدہ ہو گئے، اور عام طور پر لوگ (سوائے ان کے جن کو اللہ تعالیٰ نے محفوظ رکھا) بہت بیابانی اور جنون کے ساتھ لذات اور خواہشات پر ٹوٹ پڑے۔

آخر کار اسلامی خلافت میں روحِ خلافت اور امانتِ نبوت کا خاتمہ ہو گیا، اور وہ حکومت سیاست بن کر رہ گئی جس کا کام صرف ٹیکس وصول کرنا تھا، اس وقت وسیع اسلامی مملکت میں ہر طرف رسول اللہ صلی اللہ علیہ وسلم کے سچے نائب، اللہ کے مخلص بندے اور اہل حق کھڑے ہو گئے اور ان کی دعوت و صحبت کے اثر سے تمام لوگ اسلام کے میثاق و عہد میں از سر نو داخل ہونے لگے، وہ فہم و ارادہ، شعور و احساس کے ساتھ اس نئے عالم میں داخل ہو رہے تھے، جب کہ اسلام کو انھوں نے عاؤنا اور وراثۃً قبول کیا تھا، اپنی تعلیم و تربیت سے انھوں نے ایمان اور لذتِ ایمانی کی تجدید کی، اور نفس کے تسلط، خواہشات کی اسیری، اور انسانوں کی غلامی سے آزاد ہو کر عبادات و طاعات، دعوتِ الی اللہ اور راہِ حق میں جہاد کی طرف متوجہ ہو گئے۔

پھر ان کے جانشینوں اور شاگردوں میں اور ان سب لوگوں میں جنھوں نے دعوت میں ان کی پیروی کی، دعوتِ اسلامی کے ایسے علمبردار اور تربیتِ اسلامی کے امام فن (درمیانی اور آخری صدیوں میں) پیدا ہوئے جنھوں نے روحِ اسلامی اور شعلہٴ ایمانی کی بقا و حفاظت، دعوت و جہاد کے شوق اور خواہشات و ترغیبات کے مقابلہ کے میدان میں بہت اہم خدمات انجام دیں، اگر وہ نہ ہوتے تو مادیت جو حکومتوں اور تہذیبوں کے راستے سے حملہ آور تھی، پوری امتِ اسلامیہ پر اپنا تسلط جمالیستی، اور زندگی و محبت کی چنگاری بالکل سرد پڑ جاتی، ان لوگوں کی وجہ سے ایسے دور دراز ملکوں میں جہاں اسلامی افواج اور مجاہدین کے قدم

نہیں پہنچے تھے، اسلام کی تبلیغ و اشاعت ہوئی، ان کے ذریعہ سے اسلام کو افریقہ کے تاریک
براعظم اٹلانٹیکا، جزائر بحر الہند چین اور ہندوستان میں فروغ حاصل ہوا۔

اور پھر اس زمانہ اور ان مایوس کن حالات میں جب ساتویں صدی ہجری میں تاتاریوں نے
عالم اسلام کو زیر و زبر کر دیا اور اس کو تاراج کر کے رکھ دیا، جہاد اور مقابلہ کی طاقت بالکل ختم
ہو گئی، اور کسی میں ان کے سامنے آنے کی ہمت باقی نہیں رہ گئی، مایوس ہو کر مسلمانوں نے تو اپنے
نیام میں رکھ لی، اور ان کو یقین ہو گیا کہ تاتاریوں کو شکست دینا ناممکن ہے اور عالم اسلام کی
تقدیر میں اس نیم وحشی قوم کی غلامی لکھ دی گئی ہے، اور اب اسلام کا کوئی مستقبل نہیں، اس وقت
یہی مخلص دین کے داعی تھے، (جن میں سے اکثر کے نام تاریخ دعوت و اصلاح کی دور بین
اور غفابی نظر سے بھی اوجھل رہے) جو ان سخت دل اور سخت جان وحشی انسانوں میں گھسے
اور ان کے دلوں کو اسلام کی طرف مائل کرنے کی کوشش کی، یہاں تک کہ ان کے دلوں میں
ان کی نسبت اور قدر پیدا ہو گئی، اور پھر کثیر تعداد میں وہ لوگ اسلام قبول کرنے لگے، تاتاریوں
کے اس غلبہ و کامرانی پر کچھ زیادہ عرصہ نہیں گذرا تھا کہ ان کی بڑی تعداد اسلام کے آغوش
میں آگئی، اور وہ اسلام کے پاسان اور محافظ بن گئے اور ان میں بڑے بڑے فقیہ، عابد و زاہد،
علماء اور مجاہد پیدا ہوئے۔

ہے عیاں آج بھی تاتار کے افسانے سے

پاسان مل گئے کعبہ کو صنم خانے سے

اس میں کوئی شک نہیں کہ اگر یہ لوگ نہ ہوتے تو مسلم سوسائٹی بہت عرصہ ہوا

لے دیکھئے کتاب "PREACHING OF ISLAM" مصنفہ سٹامس آرٹلڈ۔

۲۷ تفصیل کے لئے دیکھئے "تاریخ دعوت و غزیت" از مولف۔

دم توڑ چکی ہوتی، اور مادیت کی سرکش اور گرم لہر اس کے بچے کھچے ایمان و یقین کا خاتمہ کر دیتی،
 قلوب کا اللہ تعالیٰ سے، زندگی کا روحانیت سے، معاشرہ کا اخلاق سے رشتہ منقطع ہو جاتا،
 اخلاص و احتساب ختم ہو جاتا، اور باطنی امراض کی کثرت ہوتی، قلوب نے نفوس کی بیماریاں پھیلتی
 اور طبیب نہ ملتا، لوگ دنیا پر ٹوٹ پڑتے، اور اہل علم جاہ و منصب اور مال و دولت کے پیچھے
 دوڑتے اور ایک دوسرے سے آگے بڑھنے کی کوشش کرتے، حرص و طمع کا ان پر کھلی تسلط
 ہوتا، غرض کہ دین کا وہ شعبہ جو نبوت کے شعبوں میں ایک اہم شعبہ ہے، (یعنی تزکیہ نفوس اور
 فقہ باطن) بالکل محظوظ ہو جاتا۔

ذرا ان ملکوں کی طرف نظر ڈالئے جہاں دعوت الی اللہ و روحانیت اور سچی خدایپرستی اور
 تزکیہ نفوس کا کام عرصہ سے بند ہے، اور ایسے داعی اور علماء کی تعداد (جو انسانوں کا رشتہ خدا
 تعالیٰ سے استوار کریں، اور ان کی اصلاح باطن کی طرف متوجہ ہوں) مغربی تہذیب کے اثر یا
 مغرب کے قرب یا اور دوسرے اسباب کی بنا پر بہت کم ہو گئی ہے، وہاں آپ ایک ایسا خلا
 پائیں گے، ایک مہیب اور طویل خلا، جس کو نہ وسعت علم اور تبحر علمی سے پر کیا جاسکتا ہے، نہ
 ذہانت اور عالی دماغی سے، نہ ادب عالیہ سے، نہ غربی زبان و ادب سے گہرے ربط اور نسبی
 تعلق سے، نہ آزادی و حریت سے، یہ ایک ایسا روحانی و اخلاقی مسئلہ ہے جس کا کوئی حل نہیں
 اعلیٰ طبقہ کے لوگ اور عوام تیز اور ہمہ گیر مادیت، دولت کی اندھی محبت اور دوسرے اجتماعی
 اور اخلاقی امراض کا شکار ہیں، تعلیم یافتہ اور ذہین لوگ (مذہبی تعلیم و ثقافت ہو یا مادی)
 عہدہ و منصب جسد اور نخل تکبر اور انانیت، شہرت کی خواہش، نفاق اور مددِ اہنت، مادہ
 اور طاقت سے مرعوبیت، جیسے باطنی امراض میں گرفتار ہیں، جہاں تک اجتماعی و سیاسی
 تحریکات کا سوال ہے، ان کو خود غرضی، تربیت کے فقدان اور لیڈروں کی کمزوری نے خراب

کر دیا ہے، رہ گئے ادارے تو ان کو اختلافات، احساس ذمہ داری کی کمی، دنیا طلبی اور تنخواہوں میں اضافہ کے عشق نے بیکار کر دیا ہے، اور وہ صرف اسی کام کے ہو کر رہ گئے ہیں۔ جہاں تک علماء کا تعلق ہے، ان کے وقار اور عزت کو مظاہرہ پرستی اور ظاہر داری، فقر سے ضرورت سے زائد اور سببِ خوف، آرام طلبی اور عیش پسندی نے بگاڑ دیا، اور ان سب چیزوں کا علاج اس تزکیہ نبوی کے علاوہ جس کا ذکر قرآن میں ہے، اور جو رسول اللہ صلی اللہ علیہ وسلم کی بعثت کا مقصد ہے، اور اس "ربانیت" میں جو علماء سے مطلوب ہے، اور کہیں نہیں، "وَ لٰكِن كُوْنُوْا رَبَّانِيْنَ بِمَا كُنْتُمْ تُعَلِّمُوْنَ الْكِتٰبَ وَ بِيْمَا كُنْتُمْ تَدْرُسُوْنَ"

میں تزکیہ کی کسی خاص لگی بندھی اور متعین شکل پر زور نہیں دیتا، جس کا رواج عام ہوا اور جس کا نام آخری دور میں تصوف پڑا، نہ میں تصوف کے حاملین میں سے سب کو ہر طرح کی غلط روی و غلط فہمی سے بری سمجھتا ہوں! اور نہ ان کو معصوم قرار دیتا ہوں، لیکن یہ ضروری ہے کہ اس خلا کو جو ہماری زندگی اور ہمارے معاشرہ میں واقع ہو گیا ہے، جلد پر کیا جائے، اور تزکیہ و احسان اور فقہ باطن کو پھر سے تازہ کیا جائے، جس طرح ہمارے اسلاف نے اس کو اپنے اپنے زمانہ میں تازہ کیا تھا، اور یہ سب منہاج نبوت اور کتاب اور سنت کی روشنی میں ہو، بہر حال ہر دور میں اور ہر جگہ جہاں مسلمان بستے ہوں یہ کام ضروری ہے، اس لئے کہ حقیقت میں یہ خلا ایک عظیم خلا ہے، اور ہماری انفرادی اور اجتماعی زندگی میں اس کے اثرات اور نتائج بہت دور رس ہیں۔

اپنے اپنے دور میں اس ذمہ داری کو ادا کرنے والوں اور اس خدمت کے انجام دینے والوں پر تنقید کرنے والوں سے ایک عربی شاعر کی زبان میں کہنا چاہتا ہوں۔

اقتلوا علیہم لا ابا لابیکم

من اللوم اوسد والمکان الذی سدوا

ان شرکے بندوں پر ملامت بہت ہو چکی، مسئلہ یہ ہے کہ کیا ان کی جگہ لینے والا اور در

کا نداوا کرنے والا کوئی ہے۔؟



تصوف و سلوک، ایک الہامی نظام

اللہ تعالیٰ نے اس امت کو اجتماعی الہام کی دولت سے نوازا ہے، جو ہر قسم کے خطرہ اور ضرر اور انفرادی کمزوریوں اور غلط فہمیوں سے پاک اور محفوظ ہے۔

اس اجمال کی تفصیل یہ ہے کہ جب اسلام اور مسلمانوں کے سامنے کوئی نازک اور اہم مسئلہ آتا ہے، اور اس کے بارے میں فیصلہ کرنا اور کسی نتیجہ پر پہنچنا مشکل ہو جاتا ہے، یا زمانہ کے تغیر اور حالات کے تقاضہ سے کوئی نئی ضرورت سامنے آتی ہے تو اللہ تعالیٰ علماء و مخلصین کے ایک معتد بہ گروہ کے دل میں جو نفس زکی اور ارادہ قوی کے مالک ہوتے ہیں، اس ضرورت کی تکمیل کا شدت سے خیال پیدا کر دیتا ہے، اور ہمہ تن ان کو اس طرف اس طرح متوجہ کر دیتا ہے کہ وہ اپنے کو اس کام کے لئے مامور اور عند اللہ مسئول سمجھنے لگتے ہیں، ان کو اس کام کی تکمیل میں کھلے طور پر تائید الہی اور نصرت غیبی نظر آتی ہے، اور وہ دل کی گہرائی سے یہ محسوس کرتے ہیں کہ وہ اس کی طرف کشاں کشاں لے جائے جا رہے ہیں، یہ وہ حقیقت ہے، جس کو ہم نے "اجتماعی الہام" یا جماعتی ہدایت سے تعبیر کیا ہے، اور تاریخ اسلام اس کی مثالوں سے پر ہے۔

کبھی یہ الہام محدودے چند اصحاب کو ہوتا ہے، جیسا کہ اذان کے واقعہ میں عبداللہ بن

زیدؓ اور حضرت عمر بن خطابؓ کے ساتھ پیش آیا کہ دونوں کے خواب کیساں نکلے، اور دونوں کو خواب میں کلمات اذان کی تلقین کی گئی، اور رسول اللہؐ نے ان کی تصویب فرمائی اور اذان کو شرعی حیثیت دے دی، جو آج تمام عالم اسلام میں رائج ہے، اور جیسا کہ لیلۃ القدر کے سلسلہ میں پیش آیا، جس کے بارے میں شیخین نے حضرت عبداللہ بن عمرؓ سے روایت کی ہے کہ "چند صحابہ حضورؐ کی خدمت میں حاضر ہوئے جنہیں خواب میں لیلۃ القدر کو رمضان کی اخیر سات راتوں میں دیکھا گیا تھا، تو رسول اللہؐ نے فرمایا کہ میں دیکھتا ہوں کہ تمہارے خواب سات آخری راتوں کے بارے میں کیساں ہیں تو جو اُسے تلاش کرنا چاہتا ہے، وہ انہیں سات راتوں میں تلاش کرے۔"

اور اسی کے قریب صلوة تراویح کا معاملہ ہے، جس کی اصل نبی صلی اللہ علیہ وسلم سے ثابت ہے، جسے آپ نے تین دن کے بعد اس خیال سے چھوڑ دیا تھا کہ یہ امت پر فرض نہ ہوگا اور اس طرح مشقت کا سبب نہ بن جائے، مسلمان اسے اکیلے اکیلے پڑھنے لگے، حضرت عمرؓ نے اس کی جماعت قائم کر دی، حضرت عمرؓ کا فیعل الہام الہی پر مبنی اور آسمانی رہنمائی کا نتیجہ تھا، اور اس میں بڑا ہی خیر پوشیدہ تھا، اللہ تعالیٰ نے مسلمانوں میں اس نماز کو باجماعت ادا کرنے کا خیال اور اس میں ختم قرآن کا شوق پیدا کر دیا، جو حفظ و حفاظت قرآن کا بڑا ذریعہ ثابت ہوا، اور اس کی وجہ سے مسابقت اور رمضان کی راتوں میں بیدار رہنے کا داعیہ پیدا ہو گیا، اس سلسلہ میں اہل سنت جنہوں نے تراویح کو اپنایا اور ان جماعتوں کے درمیان جنہوں نے اس کا انکار کیا اس کھلے فرق کو دیکھا جاسکتا ہے، جو حفظ قرآن

لے ملاحظہ ہو وہ طویل حدیث جس کی البوداؤد، ترمذی اور دارمی وابن ماجہ نے تخریج کی ہے۔

لے ملاحظہ ہو روایت بخاری عن عائشہ رضی اللہ عنہا جو باب فصل من قام رمضان میں نقل ہوئی ہے۔

کی کثرت اور اس کے مطالعہ و اہتمام کے سلسلہ میں پایا جاتا ہے۔

اور کبھی یہ الہام مسلمانوں کی ایک بڑی تعداد اور حجم غنیمت کو ہوتا ہے، جس کا کسی امر پر متفق یا کسی ضرورت کی طرف متوجہ ہو جانا محض اتفاقی واقعہ یا کسی سازش کا نتیجہ نہیں کہا جاسکتا، ان کی اس کوشش سے اسلام اور مسلمانوں کو نفع عظیم پہنچتا ہے، یا مسلمانوں کی زندگی کا کوئی خلا پُر ہوتا ہے، یا کسی مہیب فتنہ یا رخنہ کا سدباب ہوتا ہے، یا دین کے عظیم مقاصد میں سے کوئی مقصد پورا ہوتا ہے۔

اس طرح کے مبارک اجتماعی الہام کی مثال (جو بے شمار راسخ العلم علماء اور مخلص و باعمل لوگوں کو ہوا) حضرت ابو بکر رضی اللہ عنہ کے زمانہ میں قرآن کو مصاحف میں جمع کرنا اور قرن اول و ثانی اور اس کے بعد کی ابتدائی صدیوں میں حدیث کے جمع و تدوین کا کام، مجتہدین کا استنباط احکام اور جزئیات فقہ کی تفریح، علم نحو و قرأت، اصول فقہ اور قرآن اور اس کی زبان کو محفوظ کرنے والے تمام مفید علوم کی تدوین اور مدارس کی تعمیر، کتابوں کی نشر و اشاعت وغیرہ اس اجتماعی الہام کی بہترین مثالیں ہیں، جس کے ذریعہ دین اور امت کی اہم ترین ضرورتیں پوری کی گئیں اور آنے والے خطرات کا سدباب کیا گیا۔

اسی اجتماعی الہام کی ایک مثال گمراہ فرقوں، ملحدین و تشکیکین، تعطل و بے عملی کی دعوت دینے والے فلسفوں اور تخریب پسند تحریکوں کی تردید و ابطال کا کام بھی ہے، جس کے لئے مسلمانوں میں سے علم و ذہانت، فکری صلاحیت اور ایمانی قوت میں امتیاز و تفوق رکھنے والے افراد میدان میں آئے اور انھوں نے ان دعوتوں اور فلسفوں کو بے نقاب کر دیا، مسلمانوں کو ان کے برے اثرات سے بچایا، یہ سب کارنامے الہام ربانی کا کرشمہ ہیں جس سے تاریخ اسلام کے ہر مرحلہ اور علم و تہذیب کے ہر مرکز میں مسلمانوں کی ایک بڑی جماعت مشرف و

سفر از کی گئی، اور جو اس امت پر (جو آخری امت اور انسانیت کا مرکز امید ہے) خدا کی عنایت اور اللہ کے نزدیک اس کے بندگی مرتبہ کی دلیل ہے، اور یہ غیر منقطع الہام اور مسلسل مدد الہی، ختم نبوت اور محمد صلی اللہ علیہ وسلم کے بعد سلسلہ وحی کے منقطع ہونے کی روشن دلیل ہے، جس کی اگلی امتوں میں کوئی واضح اور مسلسل نظیر نہیں ملتی، اس لئے کہ انہیں اس کی ضرورت بھی نہ تھی، کیونکہ سلسلہ نبوت قائم اور کار نبوت باقی تھا۔

تزکیہ نفس و تہذیب اخلاق کا وسیع و مستحکم نظام جس نے بعد کی صدیوں میں ایک مستقل علم اور فن کی شکل اختیار کر لی، نفس و شیطان کے مکاپد کی نشاندہی، نفسانی اور اخلاقی بیماریوں کا علاج، تعلق مع اللہ اور نسبت باطنی کے حصول کے ذرائع و طرق کی تشریح و ترتیب جس کی اصل حقیقت تزکیہ و احسان کے ماثور و شرعی الفاظ میں پہلے سے تھی، اور جس کا عرفی و اصطلاحی نام بعد کی صدیوں میں "تصوف" پڑ گیا، اسی اجتماع الہام کی ایک درختاں مثال ہے، رفتہ رفتہ اس فن کو اس کے ماہرین نے اجتہاد کے درجہ تک پہنچا دیا، اور اس کو دین کی بڑی خدمت اور وقت کا جہاد قرار دیا، جس کے ذریعہ اللہ تعالیٰ نے قلوب و نفوس کی مردہ کھینٹیوں کو زندہ کیا، اور روح کے مریضوں کو شفا دی، ان مخلص علماء ربانیین اور ان کے تربیت یافتہ اشخاص کے ذریعہ دنیا کے دور دراز گوشوں اور طویل و عریض ممالک (جیسے ہندوستان، جزائر شرق الہند اور بر اعظم افریقہ) میں وسیع پیمانہ پر اسلام کی اشاعت ہوئی اور لاکھوں انسانوں نے ہدایت پائی، ان کی تربیت سے ایسے مردان کار پیدا ہوئے، جنہوں نے اپنے اپنے عہد میں مسلم معاشرہ میں ایمان و تقنین اور عمل صالح کی روح پھونکی، اور بارہا میدان جہاد میں قائدانہ کردار ادا کیا، اس گروہ کی افادیت اور اس کی خدمات سے انکار یا تو وہ شخص کرے گا، جس کی تاریخ اسلام پر نظر نہیں

یا جس کی آنکھوں پر تعصب کی پٹی بندھی ہوئی ہے۔

جیسا کہ حدیث متواتر کی تعریف اور اس کے قطعی الثبوت ہونے کی دلیل میں اصول کہتے ہیں کہ "اتنی بڑی تعداد نے ہر زمانہ میں اس کی روایت کی ہو کہ عقل سلیم اور انسانی عادت اس بات کو ماننے کے لئے تیار نہ ہوں کہ اتنے کثیر انسانوں نے غلط بیانی اور افتراء پر دازی پر اتفاق کر لیا ہے" اور یہ کسی سازش کا نتیجہ ہے، تاریخ کے سرسری مطالعہ سے بھی یہ بات واضح ہو جاتی ہے کہ قرن ثانی سے لے کر اس وقت تک بلا انقطاع اور بلا استثناء ہر دور اور ہر ملک کے خدا کے کثیر التعداد مخلص بندوں نے اسی طریقہ کو اختیار کیا، اور اس کی دعوت دی، خود قائدہ اٹھایا اور دوسروں کو فائدہ پہنچایا، اور ساری زندگی اس کی اشاعت میں مشغول و سرگرم رہے اور ان کو اس کی صحت و افادیت کے بارے میں پورا یقین و اطمینان حاصل تھا، وہ اپنے ماحول و معاشرہ کا خلاصہ اور عطر تھے، اور نہ صرف اپنی راست بازی، خلوص و بے غرضی، پاک نفسی اور نیک باطنی میں، بلکہ کتاب و سنت کے علم، سنت کی محبت، عشق اور بدعات سے نفرت و کراہت میں بھی اپنے معاصرین میں فائق اور ممتاز تھے ایک دو کا، یا دس پانچ کا کسی غلط فہمی یا سازش کا شکار نہ ہو جانا ممکن ہے اور بعید از قیاس نہیں لیکن لاکھوں انسانوں کا جو اپنے علم و عمل میں بھی امت کی صف اول میں نظر آتے ہیں، علی سبیل التواتر صدیوں تک اس غلط فہمی میں مبتلا رہنا، اس پر اصرار کرنا، اور اس کی دعوت دینا، اس پر پورے عزم و استقامت کے ساتھ قائم رہنا خلاف عقل اور خلاف عادت بات ہے، پھر ان کے انفاس قدسیہ سے لاکھوں کروڑوں انسانوں کا ہدایت یافتہ اور فیض یاب ہونا اور اعلیٰ باطنی و روحانی کمالات تک پہنچنا خبر متواتر

لہ الخبر المتواتر ما یكون له طرق بلاعد ومعین، تكون العادة قد اعالت تو اظہم علی اللذب
(نخبۃ الفکر)

ہے جس کا انکار ممکن نہیں، عقلاً و عادتاً یہ بات بالکل ناممکن معلوم ہوتی ہے کہ زمانی و مکانی اختلاف کے باوجود صدیقین و مخلصین کا یہ گروہ عظیم متواتر و مسلسل طریقہ پر ایک غلط فہمی میں مبتلا رہا، اور اللہ تعالیٰ نے بھی جو رحیم و حکیم اور ہادی مطلق ہے اور جس کا وعدہ ہے کہ :-

وَالَّذِينَ جَاهَدُوا فِيْنَا لَنَهْتِمُنَّهُمْ

سُبُلَنَا وَإِنَّ اللَّهَ لَمَعَ الْمُحْسِنِينَ

(العنکبوت - ۶۹)

اور جن لوگوں نے ہماری راہ میں بڑے بڑے

مجاہدے اور کوششیں کیں ہم ان کو ضرور

بالضرور اپنے صحیح راستوں پر لگا دیں گے

بیشک اللہ تعالیٰ ہمت و صداقت کے

ساتھ کام کرنے والوں کے ساتھ ہے۔

ان کی اس غلط فہمی کا پردہ چاک نہیں کیا، اور ان کی دستگیری نہیں فرمائی، آپ تاریخ اسلام میں سے ان صدیقین و مخلصین کو جن میں ایک ایک آدمی اپنے عہد کا گل سرسبز، منارہ نور اور نوع انسانی کے لئے شرف و عزت کا باعث ہے، نکال کر دیکھیں کہ ان کے بعد کیا رہ جاتا ہے، اور اگر ان پر اعتماد نہیں کیا جاسکتا تو پھر کون سی جماعت لائق اعتماد اور سرمایہ افتخار ہوگی؟



حضرت شیخ عبدالقادر جیلانی کا اصلاحی و

انقلابی کام

حضرت شیخ کا عہد اور ماحول

حضرت شیخ عبدالقادر جیلانی نے بغداد میں ۳۷۳ سال گزارے اور عباسی خلفاء میں سے پانچ ان کی نظروں کے سامنے یکے بعد دیگرے مسند خلافت پر بیٹھے جس وقت وہ بغداد میں رونق افروز ہوئے، اس وقت خلیفہ مستنصر بامر اللہ ابو العباس (م ۵۱۲ھ) کا عہد تھا، ان کے بعد بالترتیب مسترشد، راشد، المقتدی لامر اللہ والمستنجد بالشر تحت سلطنت پر فتنمکن ہوئے۔

شیخ کا یہ عہد بہت اہم تاریخی واقعات سے لبریز ہے، سلجوقی سلاطین اور عباسی خلفاء کی باہمی کشمکش اس زمانے میں پورے عروج پر تھی، یہ سلاطین عباسی حکومت پر اپنا اقتدار قائم کرنے کے لئے دل و جان سے کوشاں تھے، کبھی خلیفہ کی رضامندی کے ساتھ اور کبھی اس کی مخالفت اور ناراضگی کے باوجود، کبھی کبھی خلیفہ اور سلطان کے لشکروں میں باقاعدہ معرکہ آرائی بھی ہوتی اور مسلمان ایک دوسرے کا بے دریغ خون بہاتے۔

اس طرح کے واقعات مسترشد کے زمانے میں کئی مرتبہ پیش آئے، یہ عہد عباسی کا سب سے زیادہ طاقت ور اور معقول خلیفہ تھا، اور اکثر معرکوں میں فتح بھی اسی کو حاصل

ہوتی لیکن ۱۰ رمضان ۱۱۵۹ھ میں سلطان مسعود اور اس کے درمیان جو معرکہ ہوا اس میں اس کو شکست فاش ہوئی، ابن کثیر لکھتے ہیں :-

”سلطان کے لشکر کو فتح حاصل ہوئی، خلیفہ کو قید کر لیا گیا، اہل بغداد کی املاک کو لوٹ لیا گیا، اور یہ خبر دوسرے تمام صوبوں میں پھیل گئی، بغداد اس المناک خبر سے بہت متاثر ہوا، اور وہاں کے باشندوں میں ظاہر و باطن ہر لحاظ سے ایک زلزلہ سا آگیا، عوام نے مسجدوں کے ممبروں تک کو توڑ ڈالا، اور جماعتوں میں شریک ہونا بھی چھوڑ دیا، عورتیں سر سے دوپٹہ ہٹا کر نوحہ خوانی کرتی ہوئی باہر نکل آئیں اور خلیفہ کی قید اور اس کی پریشانیوں اور مصیبتوں کا ماتم کرنے لگیں، دوسرے علاقے بھی بغداد ہی کے نقش قدم پر چلے، اور اس کے بعد یہ فتنہ اتنا بڑھا کہ کم و بیش تمام علاقے اس سے متاثر ہو گئے، ملک سب نے یہ ماجرا دیکھ کر اپنے بھتیجے کو معاملہ کی نزاکت اور اہمیت سے آگاہ اور خبردار کیا اور اس کو حکم دیا کہ خلیفہ کو بجا ل کر دے، ملک مسعود نے اس حکم کی تعمیل کی، لیکن خلیفہ کو باطنیوں نے بغداد کے راستے میں قتل کر دیا“

یہ تمام الم انگیز واقعات شیخ عبدالقادر جیلانیؒ کی نگاہوں کے سامنے گذرے، انھوں نے مسلمانوں کے باہمی افتراق اور خانہ جنگی اور دشمنی کو اپنی آنکھوں سے دیکھا، انھوں نے یہ بھی دیکھا کہ دنیا کی محبت کی خاطر اور ملک و سلطنت اور جاہ و مرتبہ کے

(حاشیہ ص ۲۲ کا) ابن کثیر نے اس کے مناقب میں لکھا ہے کہ ستر شد بہت ہی شجاع، ہوصلہ مند، فصیح و بلیغ، شہساز کلام..... اور بہت عبادت گزار خلیفہ تھا، اور خاص و عام سب کی نظروں میں محبوب تھا، وہ آخری خلیفہ تھا جس نے خطبہ دینے کی رسم برقرار رکھی، ۴۵ سال ۳ ماہ کی عمر میں اس کو شہید

کر دیا گیا، اس کی مدت خلافت ۱۷ سال اور ۲۰ روز ہے۔ (البدایہ والنہایہ ج ۱۲ ص ۲۰۵)

حصول کے لئے لوگ سب کچھ کر گزرنے پر آمادہ ہیں، اور ان کو صرف دربار کی شانِ شوکت سے دلچسپی باقی رہ گئی ہے، وہ اہل سلطنت کو تقدس کی نگاہ سے دیکھنے لگے ہیں، اور صوبوں اور شہروں کی حکومت حاصل کرنے کے لئے سردھڑکی بازی لگائے ہوئے ہیں۔

شیخ عبدالقادر جیلانیؒ کا مادی وجود خواہ ان واقعات سے علیحدہ اور دور رہا ہو لیکن اپنے شعور اور احساس کے ساتھ وہ اسی آگ میں جل رہے تھے، اور اسی سوز و دردوں نے ان کو پوری ہمت و طاقت اور اخلاص کے ساتھ وعظ و ارشاد، دعوت و تربیت، اصلاح نفوس اور تزکیہٴ قلوب کی طرف متوجہ کیا، اور انھوں نے نفاق اور حب دنیا کی تحقیر و تذلیل، ایمانی شعور کے اجیار، عقیدہٴ آخرت کی تذکیر، اور اس سرانے فانی کی بے ثباتی کے مقابلہ میں اس حیاتِ جاودانی کی اہمیت، تہذیبِ اخلاق، توحیدِ خالص اور اخلاصِ کامل کی دعوت پر سارا زور صرف کر دیا۔

مواعظ و خطبات

حضرت شیخ کے مواعظ دلوں پر بجلی کا اثر کرتے تھے، اور وہ تاثر آج بھی آپ کے کلام میں موجود ہے، "فتوح الغیب" اور "الفتح الربانی" کے مضامین اور آپ کی مجالس... وعظ کے الفاظ آج بھی دلوں کو گرماتے ہیں، ایک طویل مدت گزر جانے کے بعد بھی ان میں زندگی اور تازگی محسوس ہوتی ہے۔

انبیاء علیہم السلام کے تابعین اور عارفین کا ملین کے کلام کی طرح یہ مضامین بھی ہر وقت کے مناسب اور سامعین اور مخاطبین کے حالات اور ضروریات کے مطابق ہوتے تھے، عام طور پر لوگ جن بیماریوں میں مبتلا، اور جن مغالطوں میں گرفتار

تھے، انھیں کا ازالہ کیا جاتا تھا، اسی لئے حاضرین آپ کے ارشادات میں اپنے زخم کامرہم اپنے مرض کی دوا، اور اپنے سوالات و شبہات کا جواب پاتے تھے، اور تاثیر اور عام نفع کی یہ ایک بڑی وجہ تھی، پھر آپ زبان مبارک سے جو فرماتے تھے، وہ دل سے نکلتا تھا، اس لئے دل پر اثر کرتا تھا، آپ کے کلام میں بیک وقت شوکت و عظمت بھی ہے، اور دل آویزی اور صلوات بھی، اور صدیقین کے کلام کی یہی شان ہے۔

توحید خالص اور غیر اللہ کی بے حقیقتی

اس وقت ایک عالم کا عالم اہل حکومت اور اہل دولت کے دامن سے وابستہ تھا، لوگوں نے مختلف انسانوں اور مختلف ہستیوں کو نفع و ضرر کا مالک سمجھ لیا تھا، اسباب کو ارباب کا درجہ دے دیا گیا تھا، اور قضا و قدر کو بھی اپنے جیسے انسانوں سے متعلق سمجھ لیا گیا تھا، ایک ایسی فضا میں حضرت شیخ فرماتے ہیں:-

”کل مخلوقات کو اس طرح سمجھو کہ بادشاہ نے جس کا ملک بہت بڑا اور حکم سخت اور رعب و داب دل ہلا دینے والا ہے، ایک شخص کو گرفتار کر کے اس کے گلے میں طوق اور پیروں میں کڑا ڈال کر ایک صنوبر کے درخت میں ایک نہر کے کنارے جس کی مویں زبردست اور پاٹ بہت بڑا تھا، ٹھکا دیا ہے، اور خود ایک نفیس اور بلند کرسی پر کہ اس تک پہنچنا مشکل ہے، تشریف فرما ہے، اور اس کے پہلو میں تیروپیکان، نیزہ و کمان اور ہر طرح کے اسلحہ کا انبار ہے، جن کی مقدار خود بادشاہ کے سوا کوئی نہیں جانتا، اب ان میں سے جو چیز چاہتا ہے اٹھا کر اس ٹکے ہوئے قیدی پر

چلاتا ہے تو کیا یہ تماشا دیکھنے والے کے لئے بہتر ہوگا کہ وہ سلطان کی طرف سے نظر اٹھالے اور اس سے خوف اور امید ترک کرے، اور لٹکے ہوئے قیدی سے امید و بیم رکھے، کیا جو شخص ایسا کرے، عقل کے نزدیک بے عقل، بے ادراک، دیوانہ، چوپایہ اور انسانیت سے خارج نہیں ہے، خدا کی پناہ بینائی کے بعد نابینائی، اور وصول کے بعد جدائی و قرب و ترقی کے بعد تنزل اور ہدایت کے بعد گمراہی اور ایمان کے بعد کفر سے؟^۱

ایک دوسری مجلس میں توحید و اخلاق اور ماسوا اللہ سے انقطاع کی تعلیم اس طرح دیتے ہیں:-

”اس پر نظر رکھو جو تم پر نظر رکھتا ہے، اس کے سامنے رہو جو تمہارے سامنے رہتا ہے، اس سے محبت کرو جو تم سے محبت کرتا ہے، اس کی بات مانو جو تم کو بلاتا ہے، اپنا ہاتھ اسے دو جو تم کو گرنے سے سنبھال لے گا، اور تم کو جہل کی تاریکیوں سے نکال لے گا اور ہلاکتوں سے بچائے گا، نجاستیں دھو کر میل کچیل سے پاک کرے گا، تم کو تمہاری سڑا ہند اور بدبو اور پست ہمتی، نفس بدکار، ورفیقان گمراہ و گمراہ کن سے نجات دے گا، جو شیاطین کی خواہشیں اور تمہارے جاہل دوست ہیں، خدا کی راہ کے ریز اور تم کو ہر نفیس اور ہر عمدہ پسندیدہ چیز سے محروم رکھنے والے، کب تک عبادت؟ کب تک خلق؟ کب تک خواہش؟ کب تک عونت؟ کب تک دنیا؟ کب تک آخرت؟ کب تک ماسوائے حق؟ کہاں چلے تم؟ (اس خدا کو چھوڑ کر جو) ہر چیز کا پیدا کرنے والا ہے اور بنانے والا ہے، اول ہے، آخر ہے، ظاہر ہے، باطن ہے، دلوں کی محبت، روحوں کا اطمینان، گرائیوں سے سبکدوشی، بخشش و احسان، ان سب کا رجوع اسی کی طرف سے، اور اسی کی طرف سے اس کا صدور ہے؟^۲

ایک دوسری مجلس میں اسی توحید کے مضمون کو اس طرح واشگاف بیان فرماتے ہیں:-

”ساری مخلوق عاجز ہے، نہ کوئی تجھ کو نفع پہنچا سکتا ہے، نہ نقصان، بس حق تعالیٰ اس کو ان کے ہاتھوں کو ادا دیتا ہے، اسی کا فعل تیرے اندر اور مخلوق کے تصرف فرماتا ہے، جو کچھ تیرے لئے مفید یا مضر ہے، اس کے متعلق اللہ کے علم میں قلم چل چکا ہے، اس کے خلاف نہیں ہو سکتا، جو موقد اور نیکو کار ہیں، وہ باقی مخلوق پر اللہ کی حجت ہیں، بعض ان میں سے ایسے ہیں جو ظاہر و باطن دونوں اعتبار سے دنیا سے برہنہ ہیں، گو دولت مند ہیں، مگر حق تعالیٰ ان کے اندرون پر دنیا کا کوئی اثر نہیں پاتا، یہی قلوب ہیں جو صاف ہیں، جو شخص اس پر قادر ہو اس کو مخلوقات کی بادشاہت مل گئی، وہی بہادر پہلوان ہے، بہادر وہی ہے جس نے اپنے قلب کو ماسولہ... اللہ سے پاک بنایا، اور قلب کے دروازے پر توحید کی تلوار اور شریعت کی شمشیر لے کر کھڑا ہو گیا کہ مخلوقات میں سے کسی کو بھی اس میں داخل نہیں ہونے دیتا، اپنے قلب کو مقلب القلوب سے وابستہ کرتا ہے، شریعت اس کے ظاہر کو تہذیب سکھاتی ہے، اور توحید و معرفت باطن کو مہذب بناتی ہیں۔“

معبودان باطل کی تشریح کرتے ہوئے فرماتے ہیں:-

”آج تو اعتماد کر رہا ہے اپنے نفس پر، مخلوق پر، اپنے دیناروں پر، اپنے درہموں پر، اپنی خرید و فروخت پر، اور اپنے شہر کے حاکم پر، ہر چیز کہ جس پر تو اعتماد کرے، وہ تیرا معبود ہے، اور ہر وہ شخص جس سے تو خوف کرے یا توقع رکھے، وہ تیرا معبود ہے، اور ہر وہ شخص جس پر نفع اور نقصان کے متعلق تیری نظر پڑے، اور تو یوں سمجھے کہ حق تعالیٰ ہی اس کے ہاتھوں اس کا بھاری کرنے والا ہے تو وہ تیرا معبود ہے۔“

ایک دوسرے موقع پر خدا کی غیرت، شرکاء سے نفرت اور انسان کی محبوب چیزوں کے سلب اور ضائع ہو جانے کی حکمت اس طرح بیان فرماتے ہیں۔

”تم اکثر کہتے ہو گے اور کہو گے، میں جس سے محبت کرتا ہوں اس سے میری محبت رہنے نہیں پاتی، اور رخنہ پڑ جاتا ہے، یا تو جدائی ہو جاتی ہے، یا وہ مرجاتا ہے، یا رنجش ہو جاتی ہے، اور مال سے اگر محبت کرتا ہوں تو وہ ضائع ہو جاتا ہے، اور ہاتھ سے نکل جاتا ہے، تب تم سے کہا جائے گا کہ اے خدا کے محبوب، اے وہ کہ جس پر خدا کی عنایت ہے، اے وہ جو خدا کا منظور نظر ہے، اے وہ جس کے لئے اور جس پر خدا کی غیرت آتی ہے، کیا تمہیں معلوم نہیں کہ اللہ غیور ہے، اس نے تم کو اپنے لئے پیدا کیا، اور تم غیر کے ہو رہنا چاہتے ہو، کیا تم نے خدا کا یہ ارشاد نہیں سنا کہ ”وہ ان لوگوں کو دوست رکھتا ہے، اور وہ اسے“ اور یہ ارشاد کہ ”میں نے جن و انس کو صرف اس لئے پیدا کیا کہ وہ میری عبادت کریں، کیا تم نے رسول اللہ صلی اللہ علیہ وسلم کا یہ ارشاد نہیں سنا کہ ”خدا جب کسی بندہ سے محبت کرتا ہے، تو اسے تمسک کرتا ہے، پھر اگر وہ صبر کرتا ہے تو اسے رکھ چھوڑتا ہے، عرض کیا کہ یا رسول اللہ! رکھ چھوڑنے سے کیا مراد ہے؟ فرمایا ”اس کے مال و اولاد کو باقی نہیں رکھتا“ اور یہ معاملت اس لئے ہے کہ جب مال و اولاد ہوں گے تو اسے ان کی محبت بھی رہے گی، اور خدا سے جو محبت اسے ہے، متفرق اور ناقص اور تقسیم ہو کر حق اور غیر حق میں مشترک ہو جائے گی، اور خدا شریک کو قبول نہیں کرتا، وہ غیور ہے اور ہر چیز پر غالب اور زبردست، تو وہ اپنے شریک کو ہلاک اور معدوم کر دیتا ہے، تاکہ وہ اپنے بندے کے دل کو خالص کر لے، خاص اپنے لئے بغیر کسی شریک کے، اس وقت اس کا یہ ارشاد صادق آجاتا ہے کہ ”وہ ان لوگوں کو دوست رکھتا ہے، اور وہ

لوگ اسے "یہاں تک کہ دل جب (خدا کے ان مصنوعی) شریکوں اور برابری کرنے والوں سے
 بواہل و عیال، دولت و لذت اور خواہشیں ہیں، نیز ولایت و ریاست، کرامات و حالات
 منازل و مقامات، جنتوں اور درجات اور قرب و نزدیکی کی طلب سے پاک و صاف
 ہو جاتا ہے تو اس میں کوئی ارادہ اور آرزو باقی نہیں رہتی، اور وہ مثل سوراخ دار برتن
 کے ہو جاتا ہے، جس میں کوئی چیز نہیں ٹھہرتی، کیونکہ وہ خدا کے فعل سے ٹوٹ جاتا ہے، جب
 اس میں کوئی ارادہ پیدا ہوتا ہے، خدا کا فعل اور اس کی غیرت اس کو توڑ ڈالتی ہے، تب
 اس کے گرد عظمت و جبروت و ہیبت کے پرے ڈال دیئے جاتے ہیں، اور اس کے گرد اگر
 کبریائی اور سطوت کی خدقیں کھودی جاتی ہیں کہ دل میں کسی چیز کا ارادہ گھسنے نہیں پاتا، اس وقت
 دل کو اسباب یعنی مال اور اہل و عیال و اصحاب و کرامات و حکم و بیانات کچھ مضر نہیں ہوتے
 کیونکہ یہ سب دل سے باہر رہتے ہیں، تب اللہ تعالیٰ ان سے غیرت نہیں کرتا بلکہ یہ سب
 چیزیں خدا کی طرف سے بندہ کے لئے بطور لطف و کرامت و رزق و نعمت کے ہوتی
 ہیں اور جو لوگ اس کے پاس آتے ہیں انھیں نفع پہنچانے کے لئے؛

شکستہ دلوں کی تسکین

حضرت شیخ کے زمانے میں ایک طبقہ ایسا تھا، جو اپنے اعمال و اخلاق اور ایمانی
 کیفیت کے لحاظ سے پست لیکن دنیاوی حیثیت سے بلند اور ہر طرح سے اقبال مند
 تھا، اس کے برخلاف دوسرا طبقہ معاشی حیثیت سے پست، دنیاوی ترقیات سے محروم
 بے بضاعت و تہی دست، لیکن اعمال و اخلاق کے لحاظ سے بلند اور ایمانی کیفیات و ترقیات

سے بہرہ مند تھا، وہ پہلے طبقہ کی کامیابیوں اور ترقیات کو بعض اوقات رشک کی نگاہ سے دیکھتا، اور اپنے کو کسی وقت محروم و نامراد سمجھنے لگتا تھا، حضرت شیخ اس شکستہ دل طبقہ کی دجوبی فرماتے ہیں، اور ان پر اللہ تعالیٰ کی جو عنایات ہیں، ان کا ذکر کرتے ہوئے اس امتیاز و فرق کی حکمت بیان کرتے ہیں، ارشاد ہوتا ہے:-

”اے خالی ہاتھ فقیر، اے وہ جس سے تمام دنیا برگشتہ ہے، اے گناہ لے بھوکے پیاسے ننگے، جگر جھلے ہوئے، اے ہر مسجد و خرابات سے نکالے ہوئے اور اے ہر در سے پھٹکارے ہوئے، اے وہ کہ ہر مراد سے محروم خاک پر پڑا ہے، اے وہ کہ جس کے دل میں (مٹی ہوئی) آرزو اور اربانوں کے (کشتوں کے) پستے لگے ہیں، مت کہہ کہ خدا نے مجھ کو محتاج کر دیا، دنیا کو مجھ سے پھیر دیا، مجھے پامال کر دیا، چھوڑ دیا، مجھ سے دشمنی کی، مجھے پریشان کیا اور جمعیت (خاطر) نہ بخشی، مجھے ذلیل کیا اور دنیا سے میری کفایت نہ کی، مجھے گناہ کیا، اور خلق میں اور میرے بھائیوں میں میرا ذکر بلند نہ کیا، اور غیر پر اپنی تمام نعمتیں بچھا کر دیں، جس میں اس کے رات دن گذرتے ہیں، اسے مجھ پر اور میرے دیار والوں پر فضیلت دی، حالانکہ وہ بھی مسلمان ہے، اور میں بھی، اور ایک ماں باپ آدم و حوا کی اولاد میں دونوں ہیں، اے فقیر، خدا نے تیرے ساتھ یہ بتاؤ اس لئے کیا ہے کہ تیری سرشت ٹیلا زمین (کے مثل) بے ریت ہے، اور رحمت حق کی بارشیں برابر تجھ پر ہو رہی ہیں، از قسم صبر و رضا و یقین ^{فقت} و علم اور ایمان و توحید کے الوار تیرے گرد اگر وہ ہیں، تو تیرے ایمان کا درخت اور اس کی جڑ اور بیج اپنی جگہ پر مضبوط ہے، کلمے سے رہا ہے، پھل رہا ہے، بڑھ رہا ہے، شاخیں پھیلا رہا ہے، سایہ دے رہا ہے، بلند ہو رہا ہے، روزانہ زیادتی اور نمو میں ہے، اس کے بڑھانے اور پرورش کرنے میں پانس اور کھاد دینے کی ضرورت نہیں، اس بارہ میں خداوند تعالیٰ

تیرے حکم سے فارغ ہے (کہ وہ خود تیری ضروریات کو بخوبی جانتا ہے) اس نے آخرت میں تجھ کو مقام بخشا ہے، اور اس میں تجھ کو مالک بنایا ہے، اور عقبیٰ میں تیرے لئے اتنی کثرت سے بخششیں رکھی ہیں کہ نہ کسی آنکھ نے دیکھیں نہ کسی کان نے سنی، نہ کسی انسان کے دل میں گذریا اللہ تعالیٰ فرماتا ہے کہ کوئی نفس نہیں جانتا کہ کونسی آنکھوں کی ٹھنڈکان کے لئے چھپا رکھی گئی ہے، اس کام کے بدلہ میں جو کرتے رہے ہیں، یعنی جو کچھ دنیا میں ان لوگوں نے احکام کی بجائے اور سی، ممنوعات کے ترک پر صبر، مقدرات میں تفویض و تسلیم اور کل امور میں خدا کی موافقت کی ہے۔

اور وہ غیر جسے خدا نے دنیا عطا فرمائی اور (مال دنیا کا) مالک کیا ہے، اور نعمت دنیا وی دی، اور اس پر اپنا فضل فرمایا، اس کے ساتھ یہ معاملہ اس لئے کیا ہے کہ اس کے ایمان کی جگہ ریلی اور پھر ملی زمین ہے کہ اس میں پانی ٹھہرنا اور درخت اگنا اور کھیتی اور پھل کا پیدا ہونا وقت سے خالی نہیں تو اس زمین پر کھاد وغیرہ ڈالی جاتی ہے جس سے پودوں اور درختوں کی پرورش ہو اور وہ کھاد دنیا اس کا سامان ہے تاکہ اس سے درخت ایمان اور نہال اعمال کی جو اس زمین میں اگے ہیں، حفاظت ہو، اگر یہ چیز اس سے علیحدہ کر دی جائے، تو پودے اور درخت سوکھ جائیں گے، پھل جاتے رہیں گے، پس گھر ہی اجڑ جائے گا، حالانکہ خداوند تعالیٰ اس کے بنانے کا ارادہ رکھتا ہے، تو ایسے فقیر! دولت مند آدمی کا درخت ایمان کمزور جڑ کا ہوتا ہے، اور اس قوت سے خالی ہوتے درخت ایمان میں بھری ہوئی ہے، اس کی مضبوطی اور اس کا ٹکڑاؤ انہی چیزوں سے ہے، جو مال دنیا اور طرح طرح کی نعمتیں اس کے پاس تجھ کو نظر آتی ہیں، اگر درخت کی کمزوری میں یہ چیزیں اس سے الگ کر دی جائیں تو ایمان کا درخت سوکھ کر کفر و انکار (پیدا)

ہو جائے گا، اور وہ شخص منافقین و مرتدین و کفار میں شامل ہو جائے گا، البتہ (اگر)
 خداوند تعالیٰ دو تمدن کی طرف صبر و رضا و یقین، علم اور طرح طرح کی معرفتوں کے لشکر
 بھیجے اور اس سے اس کا ایمان قوی ہو جائے تو پھر اس کو تو نگری اور نعمتوں کے علیحدہ
 ہو جانے کی پروا نہیں رہے گی!

دنیا کی صحیح حیثیت

حضرت شیخ کے یہاں رہبانیت کی تعلیم نہیں، وہ دنیا کے استعمال اور اس سے بقدر
 ضرورت انتفاع سے منع نہیں فرماتے، اس کی پرستش اور غلامی اور اس سے قلبی تعلق اور
 عشق سے منع فرماتے ہیں، ان کے مواعظ و حقیقت حدیث نبویؐ "ان الدنيا خلقت لكم و انکم
 خلقتم للاخرة" (بیشک دنیا تمہارے لئے پیدا کی گئی (یعنی تمہاری لونڈی ہے) اور تم آخرت
 کے لئے پیدا کئے گئے) کی تفسیر ہیں۔ ایک موقع پر فرماتے ہیں:-

"دنیا میں اپنا مقسوم اس طرح مت کھا کہ وہ بیٹھی ہوئی ہو اور تو کھڑا ہو، بلکہ اس کو
 بادشاہ کے دروازہ پر اس طرح کھا کہ تو بیٹھا ہو، اور وہ طباق اپنے سر پر رکھے ہوئے کھڑی
 ہو، دنیا خدمت کرتی ہے، اس کی جو حق تعالیٰ کے دروازہ پر کھڑا ہوتا ہے، اور جو دنیا کے
 دروازہ پر کھڑا ہوا ہوتا ہے، اس کو ذلیل کرتی ہے، حق تعالیٰ کے ساتھ عزت و تو نگری
 کے قدم پر!"

ایک دوسرے موقع پر ارشاد ہوتا ہے:-

"دنیا ہاتھ میں رکھنی جائز، جیب میں رکھنی جائز، کسی اچھی نیت سے اس کو جمع رکھنا جائز"

باقی قلب میں رکھنا جائز نہیں (کہ دل سے بھی محبوب سمجھنے لگے) دروازہ پر اس کا کھڑا ہونا
جائز باقی دروازہ سے آگے گھسنا ناجائز ہے نہ تیرے لئے عزت ہے!

خلفاء اور حکام وقت پر تنقید

حضرت شیخ صرف مواعظ، پند و نصیحت اور ترغیب و تشویق ہی پر اکتفا نہیں فرماتے
تھے، جہاں ضرورت سمجھتے تھے، بڑی صاف گوئی اور جرأت کے ساتھ امر بالمعروف اور
نہی عن المنکر کا فریضہ انجام دیتے، حکام و سلاطین اور خلیفہ وقت پر بھی تنقید اور ان کے
غلط افعال اور فیصلوں کی مذمت سے بھی باز نہیں رہتے تھے، اور اس بارہ میں کسی کی وجاہت
اور اثر و نفوذ کی مطلق پروا نہیں کرتے تھے، حافظ عماد الدین ابن کثیر اپنی تاریخ میں لکھتے ہیں

کان یا امر بالمعروف ونہی عن المنکر	آپ خلفاء، وزراء، سلاطین، قضاة،
للخلفاء ووزراء و السلاطین	خواص و عوام سب کو امر بالمعروف
والقضاة و الخاصة و العامة	نہی عن المنکر فرماتے اور بڑی صفائی اور
یصدعہم بذلک علی رؤس	جرأت کے ساتھ ان کو بھرے مجمع میں اور
الأشہاد و رؤس المناہج و فی	برسر منبر علی الاعلان ٹوک دیتے، جو کسی ظالم
المخافل و ینکر علی من یوتی الظلمة	کو حاکم بناتا اس پر اعتراض کرتے، اور
ولاناخذہ فی اللہ لومة لائمہ	خدا کے معاملہ میں کسی ملامت کرنے والے کی
	آپ کو پرواہ نہ ہوتی۔

صاحب "قلائد الجواہر" لکھتے ہیں کہ جب خلیفہ منقذی لامر اللہ نے قاضی ابوالوفا یحییٰ ابن

سعید بن جبیر بن المنظر کو قاضی بنایا جو ابن المرجم الظالم کے لقب سے مشہور تھا تو حضرت نے برسر منبر خلیفہ کو مخاطب کر کے فرمایا:-

وآیت علی المسلمین أظلم الظالمین
ما جوابك غدا عند رب العالمین
أرحم الراحمین۔
تم نے مسلمانوں پر ایک ایسے شخص کو حاکم
بنایا ہے جو اظلم الظالمین ہے کل کو قیامت
کے دن تم اس رب العالمین کو جو ارحم
الراحمین ہے کیا جواب دہ گے؟

مورخ موصوف کا بیان ہے کہ خلیفہ یہ سن کر لرزہ بر اندام ہو گیا، اور اس پر گریہ طاری ہو گیا، اور اس نے اسی وقت قاضی کو اس عہدہ سے ہٹا دیا۔

حضرت شیخ ان "درباری سرکاری" علماء اور مشائخ کی بھی پرزور تردید اور پردہ دری فرماتے تھے، جنہوں نے سلاطین اور ناخدا ترس حکام کی مصاحبت اختیار کی تھی، اور ان کی ہاں میں ہاں ملانا ان کا شعار تھا، جن کی وجہ سے ان سلاطین و حکام کو زیادہ جرأت اور بے خوفی پیدا ہو گئی تھی، ایک موقع پر اسی طبقے کو خطاب کر کے فرماتے ہیں:-

"اے علم و عمل میں خیانت کرنے والو! تم کو ان سے کیا نسبت، اے اللہ اور اس کے رسول کے دشمنو! اے بندگان خدا کے ڈاکوؤ! تم کھلے ظلم اور کھلے نفاق میں (منجلا) ہو، یہ نفاق کب تک رہے گا؟ اے عالمو! اور اے زاہد و ایشاہان و سلاطین کے لئے کب تک منافق بنے رہو گے کہ ان سے دنیا کا زر و مال اور اس کی شہوات و لذات لیتے رہو، تم اور اکثر بادشاہ اس زمانے میں اللہ تعالیٰ کے مال اور اس کے بندوں کے متعلق ظالم و خائن بنے ہوئے ہیں، بار اہنا، منافقوں کی شوکت توڑ دے، اور ان کو ذلیل فرمایا ان کو توبہ کی توفیق دے،

اور ظالموں کا قلع قمع فرما اور زمین کو ان سے پاک کر دے، یا ان کی اصلاح فرما: ^{۱۷}
 ایک دوسرے موقع پر اسی طبقہ کے ایک فرد کو اپنا مخاطب بناتے ہوئے فرماتے ہیں:-
 "تجھے شرم نہیں آتی کہ تیری حرص نے تجھ کو ظالموں کی خدمتگاری اور حرام خوری پر آمادہ
 کر دیا، تو کب تک حرام کھاتا اور دنیا کے ان (ظالم) بادشاہوں کا خدمتگار بنا رہے گا جن کی
 خدمت میں لگا ہوا ہے، ان کی بادشاہت عنقریب مٹ جائے گی، اور تجھے حق تعالیٰ کی
 خدمت میں آنا پڑے گا، جس کی ذات کو کبھی زوال نہیں ہے" ^{۱۸}

دین کے لئے دلسوزی اور فکر مندی

حضرت شیخ دینی اور اخلاقی انحطاط کو (جس کا سب سے بڑا مرکز خود بنگلہ دیش) دیکھ
 دیکھ کر کہہ دیتے تھے، اور عالم اسلام میں جو ایک عام دینی زوال رونما تھا اس کے آثار دیکھ کر ان کے
 سینے میں حمیت اسلامی اور غیرت دینی کا جوش اٹھتا تھا، وہ اپنے اس قلبی احساس اور درد کو
 بعض اوقات چھپا نہیں سکے، اور یہ دریا ان کے خطبات اور مواعظ میں امنڈ آیا ہے۔
 ایک موقع پر ارشاد فرماتے ہیں:-

"جناب رسول اللہ صلی اللہ علیہ وسلم کے دین کی دیواریں پے در پے گر رہی ہیں اور اس کی
 بنیاد کجھری جاتی ہے، اے باشندگان زمین آؤ اور جو گر گیا ہے اس کو مضبوط کر دو اور جو ڈھے
 گیا ہے اس کو درست کر دو، یہ چیز ایک سے پوری نہیں ہوتی سب ہی کو مل کر کام کرنا چاہئے
 اے سورج، اے چاند اور اے دن تم سب آؤ" ^{۱۹}

ایک دوسرے موقع پر فرماتے ہیں:-

۱۷ فیوض یزدانی مجلس (۵۱) ۱۸ ایضاً۔ مجلس (۵۲) ۱۹ ملفوظات ص ۳۹۸ (فیوض یزدانی)

”اسلام رو رہا ہے، ان فاسقوں اور ان بدعتیوں، گمراہوں، مکر کے کپڑے پہننے والوں اور ایسی باتوں کا دعویٰ کرنے والوں کے (ظلم) سے جو ان میں موجود نہیں ہیں، اپنے سر کو تھامے ہوئے فریاد بچار رہا ہے، اپنے تقدیر اور نظر کے سامنے والوں پر غور کر دے کہ امر و نہی بھی کرتے تھے، اور کھاتے پیتے بھی تھے، (اور دفعتاً انتقال پا کر ایسے ہو گئے) گویا ہوئے ہی نہ تھے، تیرا دل کس قدر سخت ہے؟ کتابھی شکار کرنے اور کھیتی اور مویشی کی نگہبانی اور مالک کی حفاظت کرنے میں اپنے مالک کی خیر خواہی کرتا ہے، اور اسے دیکھ کر خوشی کے مائے کھلاریاں کرتا ہے، حالانکہ وہ اس کو شام کے وقت صرف ایک دو نوالے یا ذرا سی مقدار کھانا دیا کرتا ہے، اور تو ہر وقت اللہ کی قسم قسم کی نعمتیں شکم سیر ہو کر کھاتا رہتا ہے، مگر ان نعمتوں کے دینے سے جو اسے مقصود ہے، نہ تو اس کو پورا کرتا ہے، اور نہ اس کا حق ادا کرتا ہے (بلکہ اس کے برعکس) اس کا حکم رد کرتا ہے، اور اس کی حدود شریعت کی حفاظت نہیں کرتا؛

بیعت و تربیت

ان پر تاثیر اور انقلاب آفریں مواعظ سے اگرچہ اہل بغداد کو عظیم الشان روحانی اور اخلاقی نفع پہونچا، اور ہزار ہا انسانوں کی زندگی میں اس سے تبدیلی پیدا ہو گئی، لیکن زندگی کے گہرے تغیرات، ہمہ گیر اصلاح اور مستقل تربیت کے لئے صاحب دعوت سے مستقل اور گہرے تعلق اور مسلسل اصلاح و تربیت کی ضرورت تھی، مجالس دعوت و ارشاد مدارس کی طح منضبط اور مستقل تربیت گاہیں نہیں ہوتیں جہاں طالبین کی تسلسل اور انضباط کے ساتھ تعلیم و تربیت اور نگرانی کی جائے، ان مجالس کے شرکاء و سامعین آزاد ہوتے ہیں، کہ ایک

مرتبہ و عظمت سن کر چلے جائیں پھر کبھی نہ آئیں، یا ہمیشہ آتے رہیں، لیکن اپنی حالت پر قائم رہیں، اور ان کی زندگی میں بدستور بڑے بڑے خلا اور دینی اور اخلاقی شکاف باقی رہیں۔

اسلامی آبادی کا پھیلاؤ اور زندگی کی ذمہ داریاں اور معاشی تفکرات اتنے بڑھ گئے تھے، کہ مدارس کے ذریعہ سے (جن کو بہت سی رسوم و قیود کا پابند ہونا پڑتا ہے) عمومی اصلاح و تربیت کا کام نہیں لیا جاسکتا تھا، اور کسی بڑے پیمانے پر کسی دینی و روحانی انقلاب کی توقع نہیں کی جاسکتی تھی، پھر اس کی کیا صورت تھی کہ مسلمانوں کی بڑی تعداد اپنے ایمان کی تجدید کرے، دینی ذمہ داریوں اور پابندیوں کو شعور اور احساس ذمہ داری کے ساتھ دوبارہ قبول کرے، اس میں پھر ایمانی کیفیات اور دینی جذبات پیدا ہوں، اس کے افسردہ و مردہ دل میں پھر محبت کی گرمی پیدا ہو، اور اس کے مضحکل قومی میں پھر حرکت و نشاط پیدا ہو، اس کو کسی مخلص اور خدا شناس پر اعتماد ہو، اور اس سے وہ اپنے امراض روحانی و نفسانی میں علاج اور دین میں صحیح روشنی اور رہنمائی حاصل کرے، ناظرین کو اس کا اندازہ ہو چکا ہے کہ خلافت جس کا یہ اصلی فرض تھا، (اس لئے کہ جس نبی کی نیابت و نسبت پر یہ خلافت قائم تھی، بقول سیدنا عمر بن عبدالعزیز وہ ہدایت کے لئے مبعوث ہوا تھا، جہاں تک (تحصیل و وصول) کے لئے نہیں) نہ صرف اس فریضہ سے غافل اور کنارہ کش ہو چکی تھی، بلکہ اپنے اعمال و کردار کے لحاظ سے اس کام کے لئے مضر اور اس کے راستے میں مزاحم تھی، دوسری طرف وہ اس قدر بدگمان، توہم پرست اور شکی واقع ہوئی تھی کہ کسی نئی تنظیم اور نئی دعوت کو جس میں وہ قیادت اور سیاست کی آمیزش پاتی، برداشت نہیں کر سکتی تھی، اس کو وہ فوراً کچل دیتی۔

ایسی صورت میں مسلمانوں میں نئی دینی زندگی، نیا نظم و ضبط اور نئے سرے سے حرکت و عمل پیدا کرنے کے لئے اس کے علاوہ کیا شکل تھی کہ خدا کا کوئی مخلص بندہ آنحضرت صلی اللہ

علیہ وسلم کے طریقہ پر ایمان و عمل، اور اتباع شریعت کے لئے بیعت لے، اور مسلمان اس کے ہاتھ پر اپنی سابقہ غفلت و جاہلیت کی زندگی سے توبہ اور ایمان کی تجدید کریں، اور پھر وہ نائے سچمیر ان کی دینی نگرانی، اور تربیت کرے، اپنی کیمیا اثر صحبت، اپنے شعلہ محبت، اپنی استقامت اور اپنے نفس گرم سے پھر ایمانی حرارت، گرمی محبت، خلوص و لہیت، جذبہ اتباع سنت اور شوق آخرت پیدا کر دے، ان کو اس نئے تعلق سے محسوس ہو کہ انھوں نے ایک نئی زندگی سے توبہ کی ہے، اور ایک نئی زندگی میں قدم رکھا ہے، اور کسی اللہ کے بندے کے ہاتھ میں ہاتھ دے دیا ہے، وہ بھی یہ سمجھے کہ ان بیعت کرنے والوں کی اصلاح و تربیت اور ان کی دینی خدمت اللہ تعالیٰ نے میرے سپرد کی ہے، اور اس محبت و اعتماد کا مجھ پر نیا حق قائم ہو گیا ہے، پھر اپنے تجربہ و اجتہاد اور کتاب و سنت کے اصول و تعلیمات کے مطابق ان میں صحیح روحانیت، تقویٰ اور ان کی زندگی میں ایمان و احتساب و اخلاص، اور ان کے اعمال و عبادات میں کیفیات اور روح پیدا کرنے کی کوشش کرے، یہی حقیقت ہے، اس بیعت و تربیت کی جس سے دین کے مخلص داعیوں نے اپنے وقت میں اجیاد و تجدید دین اور اصلاح مسلمین کا کام لیا ہے، اور لاکھوں بندگان خدا کو "حقیقت ایمان اور درجہ احسان" تک پہنچا دیا ہے، اس سلسلہ زریں کے سر حلقہ حضرت شیخ محی الدین عبدالقادر جیلانی رحمۃ اللہ علیہ ہیں، جن کا نام اوپر کام اس "طب نبوی" کی تاریخ میں سب سے زیادہ روشن اور نمایاں ہے، الفاظ و اصطلاحات اور علمی بحثوں سے الگ ہو کر اگر واقعات و حقائق پر بنیاد رکھی جائے تو تسلیم کرنا پڑے گا کہ اس دور انتشار میں (جو ابھی تک قائم ہے) اصلاح و تربیت کا اس سے زیادہ سہل اور عمومی اور اس سے زیادہ موثر اور کارگر ذریعہ نہیں ہو سکتا تھا۔

حضرت شیخ سے پہلے دین کے داعیوں اور مخلص خادموں نے اس راستے سے کام کیا ہے

اور ان کی تاریخ محفوظ ہے، لیکن حضرت شیخ نے اپنی محبوب اور دلاویز شخصیت، خدا داد
 روحانی کمالات، فطری علو استعداد اور ملکہ اجتہاد سے اس طریقہ کو نئی زندگی بخشی، وہ
 نہ صرف اس سلسلہ کے ایک نامور امام اور ایک مشہور سلسلہ (قادریہ) کے بانی ہیں بلکہ اس
 فن کی نئی تدوین و ترتیب کا سہرا آپ ہی کے سر ہے، آپ سے پہلے وہ اثناردون اور مرتب
 اور مکمل و منضبط نہ تھا، اور نہ اس میں اتنی عمومیت اور وسعت ہوئی تھی، جتنی آپ کی مقبولیت
 اور عظمت کی وجہ سے پیدا ہو گئی، آپ کی زندگی میں لاکھوں انسان اس طریقہ سے فائدہ اٹھا کر
 ایمان کی علوات سے آشنا اور اسلامی زندگی اور اخلاق سے آراستہ ہوئے اور آپ کے بعد آپ کے
 مخلص خلفاء اور باعظمت اہل سلسلہ نے تمام ممالک اسلامیہ میں دعوتِ الی اللہ اور تجدیدِ ایمان
 کا یہ سلسلہ جاری رکھا، جن سے فائدہ اٹھانے والوں کی تعداد اللہ تعالیٰ کے سوا کوئی نہیں بیان
 کر سکتا، یمن، حضرموت، اور ہندوستان میں، پھر حضرمی مشائخ و تجار کے ذریعہ جاوہ اور
 ساٹرا میں اور دوسری طرف افریقہ کے براعظم میں لاکھوں آدمیوں کی تکمیلِ ایمان اور لاکھوں
 غیر مسلموں کے قبولِ اسلام کا ذریعہ بنا۔ رضی اللہ عنہ وارضاه وجزاہ عن الاسلام
 خیر الجزاء۔

شیخ الاسلام ابن تیمیہؒ ایک عارف باللہ اور محقق

عموماً لوگ شیخ الاسلام ابن تیمیہؒ کو ایک متکلم و مناظر و محدث اور فقیہ (جدلی) کی حیثیت سے جانتے ہیں، ان کے علمی کمالات اور ان کی مناظرانہ تصنیفات کا مطالعہ کرنے والے اپنے ذہن میں ان کا جو تصور قائم کرتے ہیں، وہ ایک نہایت ذہین و ذکی و وسیع العلم اقوی الحجث اور ایک عالم ظاہر سے کچھ اور زیادہ نہیں ہوتا، ان کے شاگرد رشید حافظ ابن قیمؒ کو مستثنیٰ کر کے (جنہوں نے شیخ الاسلام ہر وی کی کتاب "منازل السائرین" کی تشریح "مدارج السالکین" میں اپنی اور اپنے محبوب تہذیبی زندگی کا باطنی پہلو محفوظ کر دیا ہے، اور یہ ثابت کر دیا ہے کہ دونوں اعلیٰ درجہ کے عارف باللہ اور صاحب ذوق و معرفت بزرگ تھے، جن لوگوں نے عام سوانح نگاروں اور تذکرہ نویسوں کی مدد سے شیخ الاسلام کو سمجھنے کی کوشش کی ہے، یا ان کے مناظر فقہین و منتسبین کو دیکھ کر ان کے متعلق قیاس کیا ہے، وہ ان کو ایک محدث خشک و راکب عالم ظاہر میں سے زیادہ مقام نہیں دے سکے، لیکن "مدارج السالکین" میں ابن قیمؒ نے جنتہ جنتہ شیخ الاسلام کے جو اقوال و احوال پیش کئے ہیں، اور علامہ ذہبی وغیرہ نے ان کے تذکرہ میں بر سبیل تذکرہ ان کے اخلاق و اذواق، عادات و شمائل اور اشغال و اعمال کا تذکرہ کیا ہے، اس کو سامنے رکھنے سے ایک منصف شخص اس نتیجہ پر پہنچتا ہے کہ شیخ الاسلام کا شمار اس امت کے

عارفین اور اہل الشریعہ میں کیا جانا چاہئے، اور اس کو اس بات کا وجدان حاصل ہو جاتا ہے کہ وہ ان منازل پر فائز اور ان مقاصد سے بہرہ مند تھے، جن کے حصول کے لئے سالہا سال ریاضت مجاہدہ، ائمہ فن سلوک کی صحبت اور دوام ذکر و مراقبہ کا راستہ بالعموم اختیار کیا جاتا ہے، اور جس کو متاخرین صوفیا "نسبت مع الشریعہ" سے تعبیر کرتے ہیں: "وذلك فضل الله يؤتيه من يشاء"

اہل نظر اس حقیقت سے واقف ہیں کہ ذوق و معرفت ایمان حقیقی اور یقین اخلاص و استقامت، تزکیہ باطن اور تہذیب اخلاق، کامل اتباع سنت اور فانی شریعت وہ حقیقی مقاصد ہیں جن کے لئے مختلف وسائل اختیار کئے جاتے ہیں، محققین ان مقاصد کے حصول کو کسی ایک وسیلہ میں منحصر نہیں مانتے، بلکہ کہنے والوں نے یہاں تک کہہ دیا ہے: (اور کچھ غلط نہیں کہا) کہ "طرق الوصول الى الله بعد رذائل الخلق" ابتداء میں ان مقاصد کے حصول کے لئے سب سے مؤثر اور طاقتور ذریعہ صحبت نبوی تھی، جس کی کیمیا اثری عالم آشکارا ہے، اس نعمت سے محرومی کے بعد اطباء امت اور خلفائے نبوت نے اپنے اپنے زمانے میں مختلف بدلتے ہوئے کئے، آخر میں مختلف اسباب کی بنا پر صحبت اور کثرت ذکر پر زور دیا گیا، جس کا منقح اور مدقون طریقہ وہ نظام ہے، جو تصوف و سلوک کے نام سے مشہور ہو گیا ہے، لیکن اس سے کسی کو انکار نہیں، ان مقاصد کا حصول ان وسائل پر منحصر نہیں، اجتہاد و مہمت کے علاوہ ایمان و احتساب، محاسبہ نفس، سنتوں کا تتبع، کتب حدیث و شمائل سے محبت و عظمت کے ساتھ اشتغال، کثرت نوافل و دعا، کثرت درود، نیت و احتساب کے ساتھ خدمت خلق، جہاد، امر بالمعروف و نہی عن المنکر، دعوت و تبلیغ ان میں سے کوئی ایک چیز بھی استحضار و اہتمام کے ساتھ تقرب کا ذریعہ اور حصول نسبت کا سبب بن سکتی ہے۔

لے تفصیل کے لئے ملاحظہ ہو "مستقیم" ملفوظات حضرت سید احمد شہید رحمہ اللہ مولانا اسماعیل شہید و مولانا عبدالحی صاحب انصاری
حصہ سلوک راہ نبوت۔

وسائل مختلف ہو سکتے ہیں، لیکن مقصود ایک ہے، شیخ الاسلام کے حالات کے مجموعہ سے صاف معلوم ہوتا ہے کہ ان کو یہ مقصود حاصل تھا، اور اسی کا اظہار یہاں مقصود ہے۔

کسی شخص کے متعلق اس کے بے تکلف حالات و اذواق، اخلاق و عادات و کیفیتاً دیکھ کر اس بات کی شہادت دی جاسکتی ہے کہ وہ عارفین و محققین اور مقبولین و کاملین میں سے تھا، اس کا کوئی ظاہری مقیاس اور پیمانہ اور کوئی منطقی دلیل نہیں ہوتی، اہل اللہ اور عارفین کے حالات بکثرت پڑھنے اور ان کی صحبت میں رہنے سے ایک سلیم الفطرت اور صحیح الذوق انسان کو ایک ملکہ اور وجداً حاصل ہو جاتا ہے جس سے وہ اس بات کا فیصلہ کر سکتا ہے، لیکن پھر کبھی کبھی حالات اور علامات ایسی ہیں، جن سے اندازہ ہوتا ہے کہ یہ شخص اپنی دینی سطح میں عوام سے بلند اور دین کی صحیح کیفیتاً و اذواق اور اہل اللہ کے اخلاق سے بہرہ مند ہے، مثلاً ذوق عبودیت و انابت (توجہ الی اللہ) کی ایک خاص کیفیت، عبادت کا ذوق و انہماک، ذوق دعا و ابتہال، زہد، تجرید و تحقیر دنیا، سخاوت و ایثار، فروتنی اور بے نفسی، سکینت و سرور، کمال اتباع سنت، صالحین میں مقبولیت، اور علماء و وقت کی شہادت، تبعین و محبین کی دینداری اور حسن سیرت، وغیرہ وغیرہ ہم اس موقع پر انہی عنوانات کے ذیل میں شیخ الاسلام کے معاصرین اور مورخین کی شہادت اور ان کے تاثرات نقل کرتے ہیں۔

ذوق عبودیت و انابت

ذوق عبودیت و انابت الی اللہ کی حقیقی کیفیت اس بات کی بین شہادت ہے، کہ اس شخص کا باطن یقین سے معمور اللہ تعالیٰ کی عظمت و کبریائی سے بھر پور، اپنی بے بسی، بے چارگی اور مالک ملک کے قدرت و جلال کے شاہدے سے پر نور ہے، یقین و مشاہدہ جب باطن میں

پیدا ہو جاتا ہے، تب الفاظ و اعمال سے ظاہر ہوتا ہے، اس سلسلہ میں حقیقت و تکلف میں زمین و آسمان کا فرق ہے، یہ فرق صاحب نظر اور صاحب وجدان سے چھپ نہیں سکتا۔

ليس التكل في العينين كالكل

اما ابن تیمیہ کے واقعات بتلاتے ہیں کہ ان کو یقین و شاہدہ حاصل تھا، اور اس نے ان کے اندر ایک فقار و اضطراب اور ایک انابت و عبودیت کی کیفیت پیدا کر دی تھی، گذشتہ صفحات میں گذر چکا ہے کہ جب ان کو کسی مسئلہ میں اشکال یا کسی آیت کے سمجھنے میں دقت ہوتی تھی تو وہ کسی سنان مسجد میں چلے جاتے تھے، اور پیشانی خاک پر رکھ کر دیر تک یہ کہتے رہتے تھے: "یا معلم ابراہیم فہمینی" (اے ابراہیم کو علم عطا کرنے والے مجھے اس کی سمجھ عطا فرما) ذہبی کہتے ہیں

لم أر مثله في ابتلاء واستغاثته

و كثرة توجعهم -

وہ فرماتے ہیں: -

ان ليقت خاطر في المشقة والشدة

او الحالة التي تشكل على فاستغفر

الله تعالى الف مرة او اكثر اقل

حتى ينشرح الصدر وينجلي اشكال

ما أشكل -

اس کیفیت میں جلوت، مجمع، بازار، شور و شغب کوئی چیز مانع نہ ہوتی، فرماتے ہیں۔

واكون اذ ذاك في السوق او المسجد

ایسی حالت میں کبھی بازار میں کبھی مسجد میں

اولدرب اوالمدرسة لا يمنعني يا گلی یا مدرسہ میں ہوتا ہوں لیکن ذکر و استغفار

ذلك من الذكر والاستغفار الا ان میں کوئی رکاوٹ پیش نہیں آتی اور برابر مشغول

انال مطلوبی لہ رہتا ہوں یہاں تک کہ مطلوب حاصل ہو جاتا ہے

یقین اور ذوق عبودیت جب پیدا ہو جاتا ہے اور باطن میں سرائت کر جاتا ہے تو انسان میں اپنی بے بسی اور بے چارگی، اپنی تہی دستی و بے بضاعتی کا ایسا احساس پیدا ہو جاتا ہے کہ وہ آستانہ شاہی پر کشکول گدائی لے کر کھڑا ہو جاتا ہے اور خدائی کا صدقہ اور رحمت کی بھیک مانگتا ہے اس وقت اس کے روئیں روئیں سے یہ صدا آتی ہے کہ :-

مفلسا نیم آمدہ در کوئے تو شینا لشر از جمال روئے تو

دست بکشا جانب زنبیل ما آفریں بردست و بر بازوئے تو

ابن تیمیہ کے حالات سے معلوم ہوتا ہے کہ ان کو یہ دولت فقرا اور یہ عزت تذل حاصل تھی، ابن قیم بیان کرتے ہیں کہ میں نے شیخ الاسلام ابن تیمیہ کا اس بارہ میں ایسا حال دیکھا ہے جو کہی یہاں نظر نہیں آیا، وہ فرماتے تھے کہ نہ میرے پاس کچھ ہے نہ میرے اندر کچھ ہے، وہ اکثر یہ شعر پڑھتے :-

انا الملکدی انا الملکدی وهکذا کان الی وجیدی

وزجہ۔ ہاں میں تیرے در کا بھکاری ہوں! ہاں میں تیرے در کا بھکاری ہوں! اور کوئی نیا

بھکاری نہیں خاندانی بھکاری ہوں اور پستی سائل، میرا باپ بھی تیرے در کا بھکاری

تھا اور میرا دادا بھی۔)

ذوق عبادت و انہماک

عبادت کا ذوق اور اس میں انہماک اس وقت تک نہیں ہو سکتا جب تک کہ انسان کو

اس کی لذت اور اس کا حقیقی ذائقہ نصیب ہو، اور وہ اس کے درو کی دوا، قلب کی غذا، اور روح کی قوت نہ بن جائے، اور اس کو مقام "جعلت قرة عينی فی الصلاة" اور "أرحنا یا بلال" سے مناسبت نہ بخشی جائے، ابن تیمیہ کے معاصرین اور واقفین حال اس کی شہادت دیتے ہیں کہ ان کو اس دولت بیدار سے حصہ ملا تھا، اور ان کو خلوت و مناجات اور نوافل و عبادات کا خاص ذوق تھا، اور ان کا انہماک اس سلسلہ میں بہت بڑھا ہوا تھا، الکو اکب الدرر میں ہے۔

وكان فی لیلہ منفردا عن الناس رات کو وہ تمام لوگوں سے علیحدہ رہتے تھے

كلهم خالیا بریه عز وجل ضارعا لیه اس وقت خدا کے سوا کوئی نہیں ہوتا تھا، وہ

مواظبا علی تلاوة القرآن العظیم تھے، اور گریہ و زاری، برابر قرآن مجید پڑھتے

مکررا لالواع التبعیدات اللیلیة رہتے، رات، اور دن مختلف قسم کے نوافل و

والنہاریة، وكان اذا دخل فی الصلاة عبادات میں مشغول رہتے، جب نماز شروع

توتعد فرائضه وأعضاؤه پختی کرتے تو ان کے شانے اور اعضا کانپنے لگتے

بیمیل یمینہ و سیرۃ۔^۱ یہاں تک کہ ان کو دائیں بائیں لرزش ہوتی

ایسے اہل قلوب اور اہل ذوق کی طاقت اور نشاط، ذکر و عبادات سے قائم ہوتا ہے، اگر اس میں فرق واقع ہو تو ان کی قوت جواب دے جاتی ہے، اور ان کو محسوس ہوتا ہے کہ خاتمہ ہوا، ابن تیمیہ لکھتے ہیں۔

وكان اذا صلی الفجر یجلس فی مکانہ نماز فجر کے بعد اپنی جگہ بیٹھے رہتے، یہاں تک

حتى یتعالی النهار جذا، ایقول هذه دن اچھی طرح چوہہ آتا، کوئی پوچھتا تو

غدا وتی لوم اتغذ هذه الغدوة فرماتے یہ میرا ناشتہ ہے، اگر میں یہ ناشتہ

سقطت قواہی۔^۲ نہ کروں تو میری قوت میں سقوط ہو جائے

اور میرے قوی کام نہ کریں۔

اس ذوقِ اہتمام کے بعد اللہ تعالیٰ استقامت عطا فرمادیتا ہے، اور ذکر و عبادتِ معمولاتِ طبیعتِ ثانیہ بن جاتے ہیں، ذہبی لکھتے ہیں کہ :-

لہ اورداد و اذکارید منہا بکیفیۃ
وہ اپنے اذکار و اوراد کی پوری پابندی کرتے تھے،
وہ جمعیت۔
اور ہر حالت میں جمعیتِ خاطر کے ساتھ ادا کرتے تھے۔

زہد و تجرید و تحقیر دنیا

زہد اور دنیا کی تحقیر کی سچی کیفیت اس وقت تک پیدا نہیں ہو سکتی جب تک کہ دنیا کی حقیقت پوری طرح منکشف اور ان الدار الاخرة لھی المیوان اور ما عند اللہ خیر و ابقى کا حال پوری طرح ظاہری نہ ہو جائے، اور یقین و معرفت صحیحہ اور تعلق بالشر کے بغیر ممکن نہیں، ان کے معاصرین نے ان کے زہد و تجرید اور فقر اختیار کی کا جا بجا تذکرہ کیا ہے، ان کے رفیقِ درس اور ہم عصر شیخِ علیم الدین البرزالی (م ۷۳۵ھ) فرماتے ہیں :-

وجری علی طریقۃ واحدة من
شروع سے آخر تک ان کی حالت یکساں رہی کہ
اختیار الفقر و التقلل من الدنیا
انہوں نے ہمیشہ فقر کو ترجیح دی، دنیا سے بقدر
ورد ما یفتح بہ علیہ
ضرورتاً اور برائے نام تعلق رکھا اور جو ملا اس کو
واپس کر دیا۔

جب یہ کسی کا حال بن جاتا ہے، اور اللہ تعالیٰ اس کو غنائے قلب کی دولت سرمدی نوازتا ہے، تو اس کو قیصر و کسریٰ کی سلطنت بیچ معلوم ہونے لگتی ہے، اور وہ اس کی طرف نگاہ

اٹھا کر دیکھنا گناہ اور اللہ تعالیٰ کی نعمت کی ناشکری سمجھتا ہے، اس وقت وہ بخود ہی کے عالم میں کتنا ہے

من دلق خود با نسر شاہاں نمی دہم من فقر خود بملک سلیمان نمی دہم
 از رنج فقر در دل گنجے کہ یافتم این رنج را براحتت شاہاں نمی دہم
 اس کے مقام سے بے خبر کبھی اس کے باسے میں بدگمانی کرتے ہیں کہ وہ سلطنت پر طمع کی نگاہ
 ڈالتا ہے اور وہ ان کی بے خبری اور بدذوقی پر ماتم کرتا ہے کہ اس دولت جاوید کے بعد بھی اس ملک
 فانی پر نگاہ کی جاسکتی ہے؟ ابن تیمیہ کا یہی حال تھا، الملک الناصر نے ایک مرتبہ ان سے کہا کہ میں
 شاہی کہ بہت سے لوگ آپ کے مطلع ہو گئے ہیں، اور آپ کے دل میں سلطنت پر قبضہ کرنے کا
 خیال ہے، شیخ نے بڑے اطمینان کے ساتھ بلند آواز سے جس کو تمام حاضرین نے سنا، جواب دیا:-

انا افضل ذلك؟ والله ان ملكك
 میں ایسا کروں گا؟ خدا کی قسم تمہاری اور
 وملك المغول لا يساوي عندي قلنا
 تاتاریوں کی سلطنت مل کر بھی میری نگاہ
 میں ایک پیسے کے برابر نہیں۔

سخاوت اور ایثار

اہل اللہ اور اخلاق نبوی کی میراث میں حصہ پانے والوں کی خاص صفت ایثار و
 سخاوت ہے، ابن قیم نے تراویح المعاد میں "الم نشرح کی تفسیر میں لکھا ہے کہ شرح صدر کی
 دولت اور ایمان و یقین کا نتیجہ سخاوت و ایثار ہے، اس لئے جس کو اس دولت سے حصہ
 ملے گا، سخاوت و ایثار اس کا شعار ہوگا، شیخ الاسلام کے معاصرین و احباب ان کی سخاوت کے
 بے حد معترف اور ثنا خواں ہیں، "الکواکب الدرئیہ میں ہے کہ "وهو أحد الأجداد الأسماء الذين يفتنون"

بہر مثل^{۱۴} (وہ ان معدومے چند اہل سخاوت میں سے ہیں جن کی سخاوت ضرباً مثل ہے)
 الحافظ ابن فضل السمرقندی جو ان کے معاصر ہیں، اس سخاوت کا حال اس طرح بیان کرتے ہیں:-

ان کے پاس ڈھیروں سونا، چاندی، اعلیٰ	كانت تائبه القناطير المنقطرة من
اصیل گھوڑے، جانور الملائک امدال آتے وہ	الذهب والفضة والحبل المسومة
سب کا سب اٹھا کر دوسروں کو دے دیتے یا	والانعام والحرف فيرب ذلك باجمعه
اہل ضرورت کے پاس رکھوا دیتے، اور صرف	ويضعه عند أهل الحاجة في موضعه
دوسروں کو دینے کے لئے لیتے اور صرف عطا	لا ياخذ منه شيئاً الا ليجب ولا يفظه
کرنے کے لئے اٹھا رکھتے۔	إلا ليدهب ^{۱۵} ۔

ان کی سخاوت یہاں تک پہنچی ہوئی تھی کہ اگر دینے کے لئے کچھ نہ ہوتا تو کپڑا اتار کر دے دیتے

وہ صدقہ کرتے تھے جب کچھ پاس نہ ہوتا تو اپنا	كان يتصدق حتى اذا لم يجد شيئاً
کوئی کپڑا ہی اٹھا کر دیدار اہل حاجت کی کاروباری	توزع لبعض ثيابه فيصل به الفقراء ^{۱۶} ۔
کرتے۔	

ایک دوسرے صاحب فرماتے ہیں:-

کھانے سے ایک روٹی، دو روٹیاں بچا لیتے	وكان يتفضل من قوته الرغيف
اور اپنے اوپر ایتنا کر کے دوسروں کو دے دیتے	والرغيفين فيوثر ذلك على نفسه ^{۱۷}

ایتنا کر کا ایک نازک مقام یہ ہے کہ آدمی اپنے دشمنوں اور حریفوں کے ساتھ فراخ دلی
 بلکہ عفو و احسان بلکہ اس سے آگے بڑھ کر دعا اور خیر خواہی کے ساتھ پیش آئے یہ مقام انہی
 لوگوں کو حاصل ہوتا ہے جو انانیت اور حظوظ نفس سے بہت آگے بڑھ چکے ہوں اور ان پر

لہ الکوآب الدرر ص ۱۴۶ ۱۵ ایضاً ص ۱۵ ایضاً

نعمائے الہی کی ایسی بارش ہو اور سکینت و سرور اس درجہ کا حاصل ہو کہ وہ ان سب مخالفتوں کو ان کے مقابلے میں ہیچ اور پرکاش سمجھتے ہوں، اور جن کے اندر اپنے دشمنوں اور مخالفین کے لئے بھی، خیر طلبی و رحم کا جذبہ پیدا ہوتا ہو، اور پرکاش چکا ہے کہ ۹۷ھ میں جب وہ دوسری بار رہا ہوئے تو سلطان نے تنہائی میں ان سے ان قضاۃ کے قتل کے بارے میں فتویٰ لینا چاہا، جنہوں نے جانشگر کی حمایت کی تھی، اور سلطان کی معزولی کا فتویٰ دیا تھا، اور یہ بھی کہا کہ انہوں نے آپ کے خلاف شورش برپا کی، اور آپ کو تکلیف پہنچائی، اس کے جواب میں ابن تیمیہ نے ان کی بڑی مدح و توصیف کی، اور پرزور الفاظ میں سلطان سے ان کی سفارش کی، اور اس کو ان کے قتل کے ارادہ سے باز رکھا، ان کے سب سے بڑے حریف و مد مقابل قاضی ابن مخلوف مالکی کا یہ مقولہ بھی گذر چکا ہے، ہم نے ابن تیمیہ جیسا عالی ظرف و فراخ حوصلہ نہیں دیکھا کہ ہم نے تو ان کے خلاف سلطنت کو آمادہ کیا، لیکن ان کو جب قدرت حاصل ہوئی تو ہم کو صاف معاف کر دیا اور اٹھے ہماری طرف سے وکالت و معرفت کی۔ ان کے تلمیذ رشید اور ہر وقت کے ساتھی، حافظ ابن قیم کہتے ہیں کہ وہ اپنے دشمنوں کے لئے دعا خیر کرتے تھے، میں نے نہیں دیکھا کہ وہ ان میں سے کسی کے لئے بد دعا کرتے ہیں، میں ایک روز ان کے سب سے بڑے حریف اور ایک ایسے صاحب کی خبر وفات کے کر آیا جو عداوت اور ان کو ایذا پہنچانے میں سب سے آگے تھے، انہوں نے مجھے جھڑک دیا، اور منہ پھیر لیا، "انا لله وانا الیہ راجعون" پڑھی، پھر فوراً ان کے مکان پر گئے، ان کی تعزیت کی، اور فرمایا کہ مجھے ان کی جگہ پر سمجھنا، جس چیز کی تم کو ضرورت پڑے گی میں تمہاری اس میں مدد کروں گا، اسی طرح ان سے ایسی ملاحظت اور دجولی کی باتیں کیں جن سے وہ نہایت سرور ہوئے، اور ان کو بڑی دعائیں دیں اور ان کو اس پر سخت استعجاب ہوا۔

عفو و احسان، اعداء و مخالفین کے ساتھ شفقت و مرحمت کا یہ مقام مالی ایشیا سے

بہت بلند اور آگے کا مقام ہے، یہ وہ مقام ہے جو صدیقین اور خواص اولیاء کو ملتا ہے، ابن تیمیہؒ اس مقام پر فائز تھے اور گویا زبان حال سے وہ کہتے تھے، جو اسی مقام کے کسی صاحب حال شاعر نے فارسی میں کہا ہے۔

ہر کہ مارا یار نبود ایزد اور ایا ربود
ہر کہ مارا رنج دادہ، راحتش یار باد
ہر کہ اندر راہ ما خائے نہد از دشمنی
ہر گلے کز باغ عمرش بشفگد بے خار باد

فروتنی و بے نفسی

فروتنی اور بے نفسی اہل اللہ کی خاص صفت اور وہ مرتبہ کمال ہے، جو ہزار کرامتوں سے بلند اور ہزار فضیلتوں سے بالاتر ہے، یہ مقام اسی وقت حاصل ہوتا ہے جب خودی مٹ جاتی ہے اور نفس کا کامل تزکیہ ہو جاتا ہے، شیخ الاسلام کو اپنے کمالات علمی اور عروج دینی و نبوی کے ساتھ یہ کمال بھی حاصل تھا، ان کے اقوال پتہ دیتے ہیں کہ وہ بے نفسی و تلہبیت اور ہم نفس اور انکار ذات کے درجہ علیا پر پہنچے ہوئے تھے، ابن قیمؒ فرماتے ہیں کہ وہ اکثر کہتے تھے "مالی شیء ولا منی شیء ولا فی شیء" اگر کوئی ان کے منہ پر ان کی تعریف کرتا تو فرماتے:-

واللہ انی الی الآن اجدہ اسلامی
خدا کی قسم میں ابھی تک اپنے اسلام کی تجدید
کل وقت، وما اسلمت بعد اسلاما
کرتا رہتا ہوں، اور ابھی تک نہیں کہہ سکتا کہ
کہ کامل طور پر مسلمان ہوں۔
چیدا۔

کبھی کوئی تعریف کرتا تو یوں بھی فرماتے "انا رجل ملة لا رجل دولة" (میں امت کا

ایک عام آدمی ہوں، سلطنت و حکومت کا آدمی نہیں)

بے نفسی و عبودیت کے اس درجہ پر پہنچ کر آدمی کی یہ حالت ہو جاتی ہے کہ وہ اپنا
 نہ کسی پر کوئی حق سمجھتا ہے نہ اس کا کوئی مطالبہ کرتا ہے، نہ اس کو کسی سے شکایت ہوتی ہے
 نہ اپنے نفس کا انتقام لیتا ہے، اللہ تعالیٰ نے ان کو اس مقام پر پہنچا دیا تھا، ابن قیم
 فرماتے ہیں:-

سمعت شیخ الاسلام ابن تیمیہ	میں نے شیخ الاسلام ابن تیمیہ قدس اللہ
قد اذ الله روحه يقول العارف	سراہ سے سنا ہے وہ فرماتے تھے کہ عارف اپنا
لا يرى له على احد حقاً ولا يشهد	کسی پر کوئی حق نہیں سمجھتا اور نہ یہ جانتا
له على غيره فضلاً ولذلك	ہے کہ اس کو کسی پر کوئی فضیلت حاصل ہے
لا يعاتب ولا يطالب ولا يضارب	اسی لئے نہ وہ کسی سے شکایت کرتا ہے،
	نہ مطالبہ کرتا ہے نہ مار پیٹ کرتا ہے۔

ان کے حالات سے واقفیت رکھنے والے جانتے ہیں کہ وہ "حدیث دیگران" میں
 اپنا ہی حال بیان کر رہے ہیں۔

سکینت و سرور

اس ایمان و یقین اور اللہ تعالیٰ کے ساتھ اس صحیح تعلق اور مخلوق سے آزادی اور
 قلب کی وارستگی اور بے تعلقی کے بعد انسان کو وہ سکینت و سرور حاصل ہوتا ہے کہ اس
 زندگی ہی میں اس کو جنت کا مزہ آنے لگتا ہے، شیخ الاسلام نے (جیسا کہ ابن قیم نے
 نقل کیا ہے) خود ایک بار فرمایا:-

ان فی الدنیا جنة من لم یدخلها
 لم یدخل جنة الآخرة۔^{۱۵}

دنیا میں مومن کے لئے ایک ایسی جنت ہے کہ

جو اس میں یہاں داخل نہیں ہوا آخرت

کی جنت سے محروم رہے گا۔

اہل نظر جانتے ہیں کہ اللہ تعالیٰ کبھی اپنے مخلص بندوں کو اس زندگی میں بھی (انفوت
 علیہم ولا ہم محزونون) کی دولت عطا فرماتا ہے، اور وہ اس کا نمونہ (بقدر وسعت دینا)
 یہاں بھی دیکھ لیتے ہیں، شیخ الاسلام اور ان کے رفقاء کے بیانات سے معلوم ہوتا ہے کہ
 ان کو یہ دولت حاصل تھی، خود بھی ایک بار جوش میں آ کر فرمایا:-

ما یصنع اعدائی لی ان جنتی

میرے دشمن میرا کیا بگاڑ سکتے ہیں میری

و بستانی فی صدری ان رحمت

جنت اور میرا باغ میرے سینے میں ہے۔

فہی معی لا تقار قنی۔^{۱۶}

جہاں جاؤں گا، وہ میرے ساتھ ہے۔

یہ نسبت سکینت و رضا، زندگی میں اور بعد وفات ان کے ساتھ رہی، ابن قیم نے
 لکھا ہے کہ میں نے ایک مرتبہ ان کو خواب میں دیکھا، میں نے ان سے بعض اعمال قلبیہ کا ذکر کیا،
 اس پر شیخ نے فرمایا:-

اما انا فطریق الضرح

بھائی میری نسبت تو فرحت و سرور

والسرور۔^{۱۷}

کی ہے۔

ابن قیم لکھتے ہیں:-

وهكذا كانت حاله فی الحیاة

یہی حالت ان کی زندگی میں تھی کہ ان کے

یبدو وذلك علی ظاہرہ و ینادی

چہرے پر فرحت و سرور کے آثار نظر آتے

بہ علیہ حالہ

تھے اور ان کی کیفیت اس کا اعلان
کرتی تھی۔

کمال اتباع سنت

اس مقام (قبولیت و صدیقیت) کی ابتداء اتباع سنت سے ہے اور اس کی انتہا بھی کمال اتباع سنت پر ہے، حدیث و سنت کے ساتھ ابن تیمیہ کا شغف و انہماک ان کے مخالفین کو بھی تسلیم ہے، لیکن یہ شغف و انہماک محض علمی و نظری نہ تھا، علمی اور ظاہری بھی تھا، ان کے معاصرین شہادت دیتے ہیں کہ مقام رسالت کا جیسا ادب و احترام اور اتباع سنت کا جیسا اہتمام ابن تیمیہ کے یہاں دیکھا، کسی اور کے یہاں نظر نہیں آیا، حافظ سراج الدین البزار قسم کھا کر کہتے ہیں :-

لا والله ما رأيت أحدا أشد	خدا کی قسم میں نے رسول اللہ صلی اللہ
تعظيما للرسول الله صلى الله عليه	عليه وسلم كاتنا ادب واحترام کرنے والا
وسلم ولا أحرص على اتباعه	اور آپ کے اتباع اور آپ کے دین کی
ونصر ما جاء به من	نصرت کی حرص رکھنے والا ابن تیمیہ سے

بڑھ کر نہیں دیکھا۔

یہ چیز ان پر اتنی غالب اور ان کی زندگی میں نمایاں تھی، کہ دیکھنے والوں کا قلب شہادت دیتا تھا کہ اتباع کامل اور سنت کا عشق اسی کا نام ہے، علامہ عماد الدین ابوالاسطی فرماتے ہیں :-

لہ مدارج السالکین ۷۷ الکواکب الدررۃ ص ۱۴۹

ما رأینا فی عصرنا هذا من تنجلی
 النبوة المحمدية و سنتها من
 اقواله و افعاله الا هذا الرجل
 یشهد القلب الصمیم ان هذا
 هو الاتباع حقیقة۔
 ہم نے اپنے زمانے میں ابن تیمیہ ہی کو
 ایسا پایا کہ نبوت محمدی کا نوران کی
 زندگی میں اور سنتوں کا اتباع ان کے
 اقوال و افعال میں عیاں تھا، قلب سلیم
 اس کی شہادت دیتا تھا کہ حقیقی اتباع
 اور کامل پیروی اسی کا نام ہے۔

صالحین میں مقبولیت اور علماء وقت کی شہادت

کسی انبوه اور عوام کی بھیر کا کسی شخص کی تعریف کرنا مقبولیت عند اللہ و
 استقامت اور علوم مرتبت کی دلیل نہیں، دلیل اس کے زمانے کے اہل صلاح و استقامت
 اور اہل علم اور اہل بصیرت کی شہادت اور توصیف ہے، نیز یہ کہ اس کے پیروؤں اس کے
 محبت اور تعلق رکھنے والوں اور اس کے پاس اٹھنے بیٹھنے والوں میں صلاح و سداد، حسن
 اعتقاد، تقویٰ و احتیاط اور آخرت کی فکر اور اہتمام پایا جائے، اور وہ اپنے انبائے زمانہ
 سے اپنی دینداری اور سلامت روی میں ممتاز ہوں، ابن تیمیہ کا معاملہ یہی تھا کہ اس زمانے
 کے ممتاز ترین اہل صلاح و رشد اور اصحاب علم و نظر، ان کی عظمت و فضیلت، صحت اعتقاد
 اور سلامت عقیدہ کے قائل و معترف اور ان کے مداح تھے، اور ان کے مخالفین میں بڑی تعداد
 حکومت متوسلین اور انبائے دنیا کی تھی، جو جاہ طلبی کے مرض اور دولت و عزت کے خواہاں تھے،

۱۔ ہبلار العینین ص ۷۰ اس کلمہ سے وہ حضرات مستثنیٰ ہیں جن کو کوئی غلط فہمی تھی یا ان کا اختلاف

خالص علمی و اصولی تھا، و ما من عام الا وقد خص منه البعض۔

صاحب کو اکب لکھتے ہیں:-

قالوا من اعين النظر ببصيرة
لم ير عالما من اهل ابي بلد شاء
موافقا له الا وراة من اتبع علماء
بلدة الكتاب والسنة واشغلهم
بطلب الآخرة والرغبة فيها
وابلغهم في الاعراض عن الدنيا
والاهمال لها ولا يري عالما
مخالفا له من غير فاعنه الا وهو
من اكبرهم نهمة في جمع الدنيا والآخر
رياء او معة - والله اعلم -

بگ بیان کرتے ہیں کہ جو ذرا غور سے
کام لے گا، وہ دیکھے گا کہ ان کا جو موافق
جس شہر میں بھی ہے، وہ اس شہر کے
علماء میں سب سے زیادہ کتاب و سنت کا
قیع اور طلب آخرت میں مشغول اور
سب سے زیادہ اس کا حرص اور دنیا سے
بے پروا اور اس کی طرف غیر متوجہ نظر
آئے گا، اس کے برخلاف ان کا جو مخالف
نظر آئے گا وہ دنیا کا حرص بواہوس
ریا کار اور شہرت کا طالب کھائی دے گا

والسرا علم -

علامہ ذہبی کے یہ الفاظ بھی فراموش کرنے کے قابل نہیں :-

وأخيف في نصر السنة المحفوظة
حتى اعلى الله تعالى منارة وجمع
قلوب اهل التقوى على محبتة
والدعاء له -

سنت کی نصرت کے جرم میں ان کو بہت
ڈرا یاد دھمکایا گیا یہاں تک کہ اللہ تعالیٰ نے
ان کو سرخرو اور معزز کیا، اور اہل
تقویٰ کے قلوب کو ان کی محبت اور
دعا کے لئے مجتمع کر دیا۔

تاتاریوں میں اشاعتِ اسلام

تاتاریوں کا ایک سال کے عرصہ میں برق و باد کی طرح وسیع اسلامی دنیا پر چھا جانا، اور عالم اسلام کو بزورِ شمشیر فتح کر لینا اتنا عجیب واقعہ نہیں اس لئے کہ ساتویں صدی کا عالم اسلام ان بیماریوں اور کمزوریوں کا شکار تھا، جو بالعموم تہذیبِ تمدن کے انتہائی ترقی کے بعد قوموں میں پیدا ہو جاتا کرتی ہیں، اور ان کو اندر سے کھوکھلا کر دیتی ہیں اس کے بالمقابل تاتاری تازہ دم، جفاکش بدوی زندگی کے عادی اور خونخوار اور خون آشام تھے، لیکن عجیب واقعہ اور تاریخ کا معجزہ یہ ہے کہ اپنے انتہائی عروج کے زمانے میں یہ نیم وحشی قوم اپنے مفتوح اور بے دست و پا مسلمان کے دین کی حلقہ بگوش بن گئی، جو اپنی ہر قسم کی مادی و سیاسی طاقت کھو چکا تھا، اور جس کے پیروؤں کو تاتاری سخت ذلت اور تحقارت کی نظر سے دیکھتے تھے، پروفیسر ٹی، ڈبلیو، آرنلڈ اپنی مشہور کتاب دعوتِ اسلام (PREACHING OF ISLAM) میں استعجاب کا اظہار کرتے ہوئے لکھتا ہے:-

”لیکن اسلام اپنی گذشتہ شان و شوکت کے خاکستر سے پھر اٹھا، اور واعظین

اسلام نے انہی وحشی مغلوں کو جنہوں نے..... مسلمانوں پر کوئی ظلم باقی نہ رکھا تھا“

مسلمان کر لیا، یہ ایسا کام تھا، جس میں مسلمانوں کو سخت مشکلات پیش آئیں، کیونکہ دونوں

اس بات کی کوشش میں تھے کہ مغلوں اور تاتاریوں کو اپنا معتقد بنائیں، وہ حالت بھی عجیب و غریب اور دنیا کا بے مثل واقعہ ہو گی جس وقت بدھ مذہب اور عیسائی مذہب اور اسلام اس جدوجہد میں ہوں گے کہ ان وحشی اور ظالم مغلوں کو جنھوں نے ان تین بڑے مذہبوں کے معتقدوں کو پائمال کیا تھا، اپنا مطیع بنائیں! ^{۱۵}

اسلام کے لئے ایسے وقت میں بدھ مذہب اور عیسائی مذہب کا مقابلہ کرنا اور مغلوں کو ان دونوں مذہبوں سے بچا کر اپنا پیرو بنانا ایسا کام تھا جس میں بظاہر کامیابی ناممکن معلوم ہوتی تھی، مغلوں کے طوفان ہلاکت خیز سے مسلمانوں کے برابر کسی نے نقصان نہ اٹھایا تھا، وہ مشہور و معروف شہر جو ایک زمانے میں اسلامی علوم و فنون کا مرکز تھے، اور جہاں ایشیا کے ارباب علم و فضل آباد تھے، اکثر جلا کر خاک کر دیئے گئے، تھے مسلمانوں کے عالم اور فقیہ یا تو قتل کر دیئے گئے یا ان کو غلام بنایا گیا، خانان مغل جو اسلام کے سولے اور سب مذہبوں پر مہربان تھے، اسلام کے ساتھ مختلف درجہ کی نفرت اور عداوت رکھتے تھے، چنگیز خاں نے حکم دیا تھا کہ جو لوگ جانوروں کو شرع کے مطابق ذبح کریں، ان کو قتل کر دیا جائے، اسی حکم کو قوبلانی خان نے اپنے زمانہ میں از سر نو جاری کیا، اور اس کی پیروی کے لئے مجر اور مجبوروں کے لئے انعام مقرر کئے، اور اس طرح سات برس تک مسلمانوں کو سخت سے سخت آزار پہنچا رہے، مغلوں نے اس موقع پر دولت جمع کر لی، اور غلاموں نے آزاد ہو کر

۱۵ دعوت اسلام (مترجمہ مولوی عنایت الشاہ ۲۴۱-۲۴۲)

۱۵ مغلوں نے مسلمانوں پر ایسے ظلم کئے کہ چینی تماشے والے جب پردہ پر عکس کی تصویر دکھانے ہیں تو ایک تصویر میں سفید داڑھی کا ایک بڑھا آدمی آتا ہے جس کی گردن گھوڑے کی دم سے بندھی ہوتی ہے، اور گھوڑا اس کو گھسیٹے گھسیٹے پھرتا ہے، تصویر گویا ظاہر کرتی ہے کہ مغلوں کے سواروں نے مسلمانوں کو کیسے آزار پہنچا رہے۔

لئے آقاؤں پر ذبیحہ کا الزام لگایا، گیوک خاقان کے عہد میں (۱۲۴۶ء - ۱۲۴۸ء) جس نے کل انتظام سلطنت دو عیسائی وزیروں کے سپرد کر رکھا تھا، مسلمانوں کو سخت اذیتیں پہنچیں، ارغوخان نے بھی، جو چوتھا بلخان (۱۲۸۳ء - ۱۲۹۱ء) ہوا، مسلمانوں پر ظلم کئے اور عدالت اور مال کے محکموں میں جس قدر آسامیاں ان کے پاس تھیں، وہ خالی کرالیں اور ان کا دربار میں آنا بند کر دیا۔^{۱۳}

باوجود ان مشکلات کے مغلوں اور وحشی قوموں نے جو مغلوں کے بعد آئیں، انہی مسلمانوں کا مذہب قبول کر لیا جن کو انھوں نے اپنے پیروں میں روندنا تھا۔^{۱۴}

یہ واقعہ جتنا عجیب اور عظیم الشان ہے، اتنا ہی یہ امر حیرت انگیز ہے کہ تاریخ میں اس کی تفصیلات اور جزئیات بہت کم ملتی ہیں، اور جن لوگوں کے ہاتھوں یہ کارنامہ انجام پایا ان کا تاریخ کے دفتر میں بہت کم سراغ ملتا ہے، جن مخلصین نے اس خون آشام تاریخی قوم کو اسلام کا حلقہ بگوش بنایا، ان میں بہت کم لوگوں کا نام دنیا کو معلوم ہے، مگر ان کا یہ کارنامہ کسی اسلامی کارنامے سے کم نہیں، اور ان کا احسان نہ صرف مسلمانوں پر بلکہ پوری انسانیت پر قیامت تک رہے گا کہ انھوں نے دنیا کو وحشت و بربریت سے محفوظ کر کے ایک ایسی قوم کی تولیت میں دے دیا جو خدائے واحد کی پرستار اور رحمتہ للعالمین صلی اللہ علیہ وسلم کے دین کی علمبردار تھی۔

ہم یہاں مثال کے طور پر صرف چغتائی بن چنگیز خاں کی شاخ میں اشاعت اسلام کے

لے جو ورتھ ج ۱ ص ۱۱۲-۱۱۳ جس وقت یہ دیکھا گیا کہ اس حکم سے مسلمان تاجروں کا دربار میں آنا بند ہو گیا، اس کی وجہ سے تجارت کو نقصان پہنچا، تو یہ حکم منسوخ کر دیا گیا۔^{۱۵} ہو ورتھ ج ۱ ص ۱۶۵

۱۶ دی گوین ج ۳ ص ۲۶۵ ۱۷ دعوت اسلام ص ۲۳۵، ۲۳۶

واقفہ ذکر کرتے ہیں، پروفیسر آرنلڈ لکھتا ہے:-

”بلاد متوسط میں جو چغتائی ابن چنگیز خاں اور اس کی اولاد کے حصے میں آئے تھے، دعوہ اسلام کے حالات کا پتہ کم چلتا ہے، اس سلسلہ میں پہلا بادشاہ جس کو نور اسلام کی برکت ملی وہ براق خاں تھا، جو چغتائی خاندان کا پرپوتا تھا، اور جس نے تخت نشین ہونے کے دو برس کے بعد مسلمان ہو کر سلطان غیاث الدین (۱۲۶۶ء-۱۲۸۰ء) اپنا نام رکھا، لیکن یہاں شروع زمانہ میں اسلام کی ترقی زیادہ عرصہ تک جاری نہ رہ سکی، چونکہ براق خاں کے مرنے کے بعد جو منغل مسلمان ہوئے تھے، انھوں نے پھر اپنا قدیم مذہب اختیار کیا، اور چودھویں صدی عیسوی سے پہلے اس حالت کی اصلاح ہو سکی، البتہ طر مشرق خاں جس نے ۱۳۲۲ء سے ۱۳۳۰ء تک سلطنت کی جس وقت مسلمان ہوا، تو چغتائیہ مغلوں نے بالعموم اسلام اختیار کر لیا، اور جب ایک دفعہ انھوں نے اپنے بادشاہ کی طرح اسلام قبول کر لیا، تو وہ مضبوط دل سے اس مذہب پر قائم رہے، لیکن اس سال میں بھی اسلام کا اور مذہبوں پر غالب آنا، جو حریف مقابل تھے یعنی امرتھا، کیونکہ طر مشرق کے جانشینوں نے مسلمانوں کے اوپر ظلم و ستم کرنے شروع کر دیئے، جب تک کا شغر کا بادشاہ جس کی ریاست چغتائی سلطنت کی تقسیم و ضعف سے خود مختار ہو گئی تھی، اسلام کی حمایت کو نہ اٹھا، اس وقت تک اسلام کی ترقی ممکن نہ ہوئی، سلطان کا شغر کے مسلمان ہونے کی نسبت جس کا نام تغلق تیمور خاں (۱۳۶۳ء-۱۳۷۰ء) تھا، لکھا ہے کہ بخارا سے ایک بزرگ شیخ جمال الدین کا شغر میں آئے، اور انھوں نے تغلق تیمور کو مسلمان کیا، شیخ جمال الدین اور ان کے ساتھی سفر میں تھے کہ نادانستہ تغلق کی شکاری

زمین پر سے ان کا گزر ہوا، بادشاہ نے اس قصور میں ان سب لوگوں کی مشکلیں کسوا کر اپنے سامنے طلب کیا، اور نہایت غصہ کی حالت میں ان سے پوچھا کہ تم لوگ کیوں ہمارے زمین پر بے اجازت داخل ہوئے، شیخ نے جواب دیا کہ ہم اس ملک میں اجنبی ہیں اور ہم کو مطلق خبر نہ تھی کہ ہم ایسی زمین پر چل رہے ہیں جس پر چلنے کی ممانعت ہے، بادشاہ کو جب یہ معلوم ہوا کہ یہ لوگ ایرانی ہیں، تو اس نے کہا کہ ایرانی سے تو کتا بہتر ہوتا ہے، شیخ نے کہا کہ سچ ہے، اگر دین حق ہمارے پاس نہ ہوتا تو فی الحقیقت ہم کتے سے بھی بدتر تھے، یہ جواب سن کر تغلق تیمور حیران رہ گیا، اور حکم دیا کہ جب ہم شکار سے واپس آئیں تو یہ ایرانی ہمارے سامنے حاضر کئے جائیں، چنانچہ ایسا ہی ہوا اور بادشاہ نے شیخ جمال الدین کو علیحدہ لے جا کر کہا کہ جو کچھ تم اس وقت کہتے تھے، اس کو اب سمجھاؤ، دین برحق سے تمہارا کیا مطلب ہے، یہ سن کر شیخ نے اسلام کے احکام اور ارکان کو ایسے جوش سے بیان کیا کہ تغلق تیمور کا دل جو پہلے پتھر تھا، اب موم کی طرح نرم ہو گیا، شیخ نے حالت کفر کا ایسا ہیبت نقشہ کھینچا کہ بادشاہ کو اپنی غلطیوں سے اب تک بے بصیرت رہنے کا یقین ہو گیا، لیکن اس نے کہا کہ اگر اس وقت میں اپنا مسلمان ہونا ظاہر کروں گا تو پھر رعایا کو راہ راست پر نہ لاسکوں گا، اس لئے کچھ عرصہ کے لئے تم سکوت کرو، جب میں اپنے باپ کے تخت اور ملک کا مالک بنوں، تو اس وقت تم میرے پاس آنا، چنتائیہ سلطنت اب حصہ ہو کر چھوٹی چھوٹی عملداریوں میں تقسیم ہو گئی تھی، اور برسوں کے بعد تغلق تیمور اس قابل ہوا کہ ان سب عملداریوں کو شامل کر کے پھر قلم و چنتائیہ کی مثل ایک سلطنت قائم کر دے، اس عرصہ میں شیخ جمال الدین اپنے وطن کو چلے گئے، اور یہاں سخت بیمار پڑے، جب موت کا

وقت قریب آیا تو اپنے بیٹے رشید الدین سے کہا کہ تعلق تیمور ایک دن بڑا بادشاہ ہوگا تم اس وقت اس کے پاس جانا اور میرا سلام پہنچا کر بے خوف و خطر بادشاہ کو یاد دلانا کہ اس نے مجھ سے کیا وعدہ کیا تھا، چند سال کے بعد تیمور تعلق نے باپ کا تخت حاصل کر لیا تو ایک دن رشید الدین بادشاہ کے لشکر میں پہنچا کہ باپ کی وصیت کو پورا کرے، لیکن باوجود کوشش کے اس کو خان کے دربار میں حضور ہی نہ ہوئی، آخر کار اس نے مجبور ہو کر یہ تدبیر کی کہ ایک دن علی الصباح تعلق کے خیمہ کے قریب اذان کہنی شروع کی تعلق کی جب نیند خراب ہوئی تو غصہ ہوا، اس نے رشید الدین کو اپنے سامنے بلوایا، رشید الدین آیا اور اپنے باپ کا پیغام تعلق کو سنایا، تعلق کو پہلے ہی سے اپنے وعدہ کا خیال تھا، وہ کلمہ پڑھ کر مسلمان ہوا، اس کے بعد اس نے اپنی رعایا میں اسلام کی اشاعت کی اور اس کے زمانے میں ان تمام ملکوں کا مذہب اسلام ہو گیا، جو چغتائی ابن چنگیز خاں کے تسلط میں رہتے تھے۔

بعض ترک مورخین کی تاریخوں میں یہ روایت اس طرح منقول ہے کہ تعلق تیمور نے اپنے شکار می کتے کی طرف اشارہ کر کے کہا کہ کمال حقارت سے شیخ جمال الدین سے پوچھا کہ یہ بہتر ہے کہ تم بہتر ہو؟ شیخ نے بڑے اطمینان سے جواب دیا کہ اگر میں دنیا سے ایمان کے ساتھ چلا گیا تو میں بہتر ہوں ورنہ یہ کتا، تعلق تیمور کے دل میں یہ بات چھو گئی، اور اس نے اس کی تفصیل دریافت کی، اور پوچھا کہ ایمان کسے کہتے ہیں؟ شیخ نے ایمان کی حقیقت بیان کی، اس پر تعلق تیمور نے ان سے خواہش کی کہ اس کی تخت نشینی کے بعد اس کو اپنی زیارت سے مشرف کریں، اور پھر وہ

واقعہ پیش آیا، جو اوپر مذکور ہوا، بہر حال اتنا محقق ہے کہ تعلق تیمور کے اسلام لانے، اور بالواسطہ کا شغز اور سلطنت چغتائیہ میں اسلام کی اشاعت کا ظاہری سبب شیخ جمال الدین ہیں، جن کے دل سے نکلے ہوئے ایک فقرہ نے اور ان کی قوتِ ایمانی اور اخلاص و درد نے وہ کام کیا جو ہزاروں تقریریں اور لاکھوں شمشیریں نہیں کر سکتیں۔



دعوت عشق و مقام انسانیت

عشق و محبت الہی

ساتویں صدی میں علم کلام اور عقلیت کی جو سرد ہووا عالم اسلام میں مشرق سے مغرب تک چلی گئی، اس سے دل کی انگلیٹھیاں سرد ہو گئی تھیں، اگر کہیں عشق کی چنگاریاں تھیں تو راکھ کے ڈھیر کے نیچے دبی ہوئی تھیں، ورنہ ایک سرے سے دوسرے سرے تک سردگی، بلکہ مردہ دلی چھائی ہوئی تھی، اور کہنے والا دیر سے کہہ رہا تھا کہ:-

بجھی عشق کی آگ اندھیر ہے

مسلمان نہیں خاک کا ڈھیر ہے

اس سرد اور خواب آور فضا میں مولانا جلال الدین رومی نے عشق کی صدا بلند کی اور اس زور سے بلند کی کہ ایک بار عالم اسلام کے جسم میں بجلی سے کوند گئی۔

مولانا نے کھل کر عشق کی دعوت دی، اور محبت کی کرامت اور عشق کی کرشمہ سازی

بیان کیں۔

از محبت تلہا شیریں شود وز محبت مستہا زردیں شود

از محبت درد ہا صافی شود وز محبت درد ہا شافی شود

از محبت سجن گلشن می شود بے محبت روضہ گلخن می شود

از محبت سنگ روغن می شود بے محبت موم آہن می شود

از محبت سقم صحت می شود وز محبت قہر رحمت می شود

از محبت مردہ زندہ می شود وز محبت شاہ بندہ می شود

وہ عشق کی طاقتور نعمت کو بیان کرتے ہوئے فرماتے ہیں

بیم خاک از عشق بر افلاک شد کوہ در رقص آمد و چالاک شد

عشق جان طور آمد عاشقا طور مست و خرد موسیٰ صعفا

وہ فرماتے ہیں، عشق نہایت غیور و خود دار ہے، وہ ہفت اقلیم کی سلطنت کو خاطر

میں نہیں لاتا، جس نے ایک بار اس کا مزہ چکھ لیا، اس نے پھر کسی طرف نظر اٹھا کر نہ دیکھا۔

دو عالم سے کرتی ہے بیگانہ دل کو

عجب چیز ہے لذت آشنائی

وہ دو عالم سے بیگانہ اور دنیا کا سب سے بڑا مست و دیوانہ ہے۔

بادو عالم عشق را بیگانگی

اندرو ہفتاد دو دیوانگی

وہ شاہوں کا شاہ اور مطلوبوں کا مطلوب ہے، بادشاہوں کے تخت و تاج اس کے

قدموں کے نیچے ہیں۔

سخت پہاں است و پید اجیرش جان سلطانان جاں در حسرتش

غیر ہفتاد دولت کیش او تخت شاہاں تخت بندے پیش او

اس فقر جسور اور عشق غیور کا جب وہ تذکرہ کرنے لگتے ہیں تو خود ان پر جوش و سرمستی
 کی کیفیت طاری ہو جاتی ہے اور وہ بے خود ہو کر کہنے لگتے ہیں ۵
 ملک دنیا تن پرستان را حلال
 ما غلام ملک عشق بے زوال ۵
 وہ کہتے ہیں کہ عشق کی ہی وہ بیماری ہے جس سے بیمار کبھی شفا نہیں چاہتا، بلکہ
 اس میں اضافہ اور ترقی ہی کی دعا کرتا ہے ۵

جملہ رنجوراں شفا جو بند و این رنج افزوں جوید و درد و چینیں
 خوشتر زین سم ندیدم شربتے زین مرض خوشتر نباشد ۵
 لیکن وہ ایسی بیماری ہے کہ پھر کوئی بیماری نہیں ہوتی ۵

آن کلامت می رہا نداز کلام
 و ان سقامت می جہا نداز سقام ۵
 بیماری بھی ایسی بیماری ہے کہ ہزار صحتیں اس پر قربان، اس کی کلفت ایسی کلفت ہے کہ
 ہزار راحتیں اس پر نثار ۵

پس مقام عشق جان صحت است
 رنجہایش حسرت ہر راحت است ۵
 یہ عشق پاکباز اگر گناہ ہے تو ایسا گناہ ہے کہ طاعتیں اس کے سامنے بیچ ہیں اس سے
 ایک گھڑی میں جو ترقی حاصل ہوتی ہے وہ ساہا سال کی ریاضت سے میسر نہیں ۵
 زین گنہ بہتر نباشد طاغی ۵
 ساہا نسبت بدین دم ساعتے ۵

راہ عشق میں جوخوں بہے وہ کسی پانی سے کم پاک نہیں، شہید عشق کو ہمارے غسل و وضو کی

ضرورت نہیں ہے

خون شہیداں راز آب اولیٰ تراست

ابن خطا از صد صواب اولیٰ تراست^۱

عاشق وہ جگر سوختہ و دل باختہ ہیں کہ ان پر عام انسانوں کے قوانین جاری نہیں

کئے جا سکتے، جو گاؤں سراسر ویران ہو گیا ہو اس پر خراج کیا ہے؟

عاشقاں را ہر نفس سوزید نیست

برودہ ویران خراج و عشر نیست^۲

عشق آدم کی میراث اور زیر کی وچالاکی شیطان کا سرمایہ ہے

دانداں کونیک بخت و محرم است

زیر کی زابلیس و عشق از آدم است^۳

زیر کی وچالاکی میں اپنے دست و بازو (عقل و خرد) پر اعتماد ہوتا ہے، عشق میں کسی

کے دامن سے وابستگی ہوتی ہے، اور سپردگی، زیر کی وچالاکی، شناوری (پیراکی) کافن ہے،

»عشق« کشتی نوح، زیر کی وچالاکی کو اس طوفان میں بچتے، اور ساحل تک پہنچتے اور

صاحب عشق کو غرق ہوتے کب دیکھا گیا ہے؟

زیر کی باحی آمد در بحار کم رہد، غرق است او پایان کار

عشق چون کشتی شود بہر خواص کم بود آفت، بود اغلب خلاص^۴

عقل کی ہوشمندی، عشق کی جبرانی پر قربان کر دینے کے قابل ہے، وہ ہوش مندی

محض ظن و قیاس ہے، اور یہ حیرانی مشاہدہ و عرفان سے

زیر کی بفروش و حیرانی بخیر
زیر کی ظنیت حیرانی نظر

مولانا عشق کی تلقین کرتے ہوئے فرماتے ہیں کہ محبوب بننا تو ہر ایک کے بس میں
نہیں لیکن عاشق بننا ممکن ہے، اگر خدا نے تم کو محبوب نہیں بنایا ہے، تو تم عاشق بن کر
زندگی کا لطف حاصل کرو۔

تو کہ یوسف نیستی یعقوب باش بچو او باگریہ و آشوب باش
تو کہ شیریں نیستی فرہاد باش چوں نہی یسیٰ تو مجنوں گرد فاش

وہ ایک قدم آگے بڑھاتے ہیں اور کہتے ہیں کہ عاشق بننے میں جو مزہ ہے اور ترقی ہے،
وہ محبوب بننے میں کہاں؟ اگر محبوبان عالم کو اس دولت سرمد کا پتہ چل جائے، تو وہ محبوبوں
کی صف سے نکل کر عشاق کی صف میں شامل ہو جائیں گے

ترک کن معشوقی و کن عاشقی
اے گماں بردہ کہ خوب و فالخی

لیکن عشق کی دولت بیداری مردہ و ناپائیدار محبوب کے لائق نہیں، عشق خود زندہ ہے،
اس کو ایک زندہ اور پائندہ محبوب چاہئے۔

عشق بر مردہ نباشد پائیدار
عشق را بر حے جان افزائے وار

اسی زندہ و پائندہ حتی و قیوم محبوب سے عشق جاوداں کی تشفی و استواری ہے،

اسی سے اس کی تازگی اور آبیاری ہے ۵

عشق زندہ در رواں و در بصر ہر دمے باشد ز غنچہ تازہ تر

عشق آن زندہ گزین کو باقیست و ز شراب جانفراہیت ساقیست

عشق آن بگزین کہ جملہ انبیاء یافتند از عشق او کار و کیسا

حسن کی اس بارگاہ عالی میں عشق کو اپنی نارسائی کا شکوہ نہیں ہونا چاہئے کہ حسن ازل سدا سے عشق نوازاورد دست طلب ہے ۵

تو گو مارا بد اداں شہ بار نیست

با کریمیاں کار ہا دشوار نیست ۲

یہ عشق دیکھنے میں ایک بیماری ہے جو دل کی شکستگی سے پیدا ہوتی ہے، یہ بیماری بڑی

جان لیول ہے، لیکن آدمی اگر اس کو برداشت کر لے جائے تو اس کا نتیجہ معرفت حقیقی اور

حیات ابدی ہے ۵

عاشقی پیدا است از زاری دل نیست بیماری چوں بیماری دل

علت عاشق ز علت ہاجد است عشق اصطراب اسرار خداست ۳

یہ بیماری سب بیماریوں کی دوا اور ہر قسم کے نفسانی و اخلاقی امراض کے لئے

شفا ہے، جن روحانی امراض کے علاج سے طبیب مایوس اور معالج و مصلح دست بردار

ہو چکے ہوں، اور کوئی تدبیر کارگر نہ ہوتی ہو، عشق ایک نگاہ میں اس کو اچھا کر سکتا ہے، برسوں

کام لہن جب عشق کے ہاتھوں اپنے روحانی امراض کہتے سے شفا پاتا ہے، تو سرور و بے خودی

کے عالم میں پکارا ٹھکتا ہے ۵

کی عظمت کا سکہ دلوں پر پٹیختا جا رہا تھا، دماغ روشن اور دل سرد ہوتے جا رہے تھے، مگر زندگی میں مرکزی مقام حاصل کرتا جا رہا تھا، مولانا نے دل کی عظمت و وسعت کی طرف متوجہ کیا، اور اس کے عجائبات و فتوحات بیان کئے، اور یاد دلا یا کہ انسان اپنے اس جسم خاکی میں کیسا سد بہار باغ رکھتا ہے، اور اس کے پہلو میں کیسی دنیا آباد ہے، جس میں ملک کے ملک گم ہو جائیں، جس کو کسی دشمن کا خطرہ اور کسی رہزن کا اندیشہ نہیں ہے۔

ایمن آباد است دل لے مردماں حصن محکم موضع امن و اماں
گلشن خرم بکام دوستاں چشمہا و گلستاں در گلستاں

انہوں نے بتلایا کہ دنیا کے باغات چند دنوں کے مہمان، لیکن نخل دل سد جواں اور باغ دل بہار بے خزاں ہے، جسم کا باغ برسوں میں لگتا ہے، اور دم میں اجر طے جاتا ہے، دلوں کے باغ لگنے میں دیر نہیں لگتی، مگر اس کی رعنائی اور تازگی میں کبھی فرق نہیں آتا ہے۔

گلشنے کر نقل روید یک دم است گلشنے کر عقل روید خرم است
گلشنے کر تن و مد گرد و تباہ گلشنے کر دل و مد و افرحتاہ

وہ تلقین کرتے ہیں کہ جسم کو جواں بنانے کی سعی لا حاصل اور سکندر کی طرح ”چشمہ حیوان“ کی ناکام تلاش کے بجائے عشق کے آب حیات کا ایک جرعه نوش جان اور دل کی زندگی کا سامان کرنے کی ضرورت ہے، تاکہ صحیح معنی میں زندہ دلی اور نشاط روح حاصل ہو، اور ہر دور زندگی میں توانائی و رعنائی محسوس ہو۔

دل بخزند ادا سہا باشی جواں از تجلی چہرہ ات چوں ارغوان
طالب دل شو کہ تا باشی چول تا شوی شاداں و خنداں بچول

لیکن دل کے لفظ سے دھوکہ نہ ہو، دل وہ نہیں ہے جو سینہ میں دھڑکتا ہے اور خواہشات نفس اور بوالہوسی کی آماجگاہ ہے، جو محبت کی لذت سے نا آشنا یقین کی دولت سے محروم، ذوق و شوق سے خالی ہے جس کی کلی کبھی کھلتی نہیں اور جس کی قسمت کبھی حکمتی نہیں، یہ دل دل نہیں، پتھر کی ایک سل ہے۔

تنگ و تاریک ست چوں جان چہو
بینوا از ذوق سلطان و دود
نے دریاں دل تاب نور آفتاب
نے کشاد عرصہ نے فتح باب

یہ دل اپنی ساخت اور اپنی صورت شکل، جسامت کے لحاظ سے ویسا ہی ایک دل ہے، جیسے اہل دل کا بیدار بوجہ تیار دل، لیکن حقیقت کے لحاظ سے دیکھئے تو سوائے لفظی اشتراک اور جسمانی مشابہت کے دونوں میں کوئی مناسبت نہیں، وہ بھی پانی ہے، جو چشمہ، صافی میں رواں ہے، اور وہ بھی پانی ہے، جو کسی دلدل یا کیچڑ کے اندر ہے، لیکن پہلا پانی خالص پانی ہے، جس سے پیاس بھی بجھائی جاسکتی ہے، اور ہاتھ کھلی صاف ہو سکتے ہیں، دوسرے پانی میں مٹی کا اتنا جزو ہے کہ اس سے پانی کا کام لینا مشکل ہے، یہی فرق دل اور دل میں ہے، ایک دل مادہ پرست اور بوالہوس، ایک بے حس اور مردہ دل انسان کا ہے، ایک دل انبیاء و اولیاء کا ہے، جس کی بلندی کے سامنے آسمان بھی پست اور جس کی وسعت کے آگے سارے عالم کی وسعت گرو ہے، اس لئے سوچ سمجھ کر کہو کہ ہمارے پہلو میں بھی دل ہے۔

تو ہی گوئی مراد دل نیز ہست
دل فراز عرش اشد ز پست
در گل تیرہ یقین ہم آب ہست
لیک ازاں آبت نیاید آبدست
زانکہ گر آب است مغلوب گل است
پس دل خود را مگو کاہن ہم دل است

آن دے کر آسمانہا بتر است آن دل ابدال یا پیغمبر است
 لیکن پھر تسلی دیتے ہیں کہ دل بہر حال دل ہے اور خدا کے یہاں کوئی دل مردود نہیں ہے
 وہ ہزل کا خریدار ہے اس لئے کہ خریداری سے اس کو کوئی فائدہ مقصود نہیں ہے
 کالا کہ بیچ خلقش ننگرید از خلافت آن کریم آن را خرید
 بیچ قلبہ پیش او مردود نیست زانکہ قصدش از خریدن سود نیست
 پھر وہ فرماتے ہیں کہ معدہ کے قفس زریں کو چھوڑ کر دل کی آزاد بستی کی سیر کرو اور
 خدا کی قدرت کا تماشا دیکھو، تمہا سے اور خالق کے درمیان بڑا حجاب ہی معدہ اور
 شکم پرستی ہے تم اس حجاب سے نکل کر تم کو اس بارگاہ عالی سے سلام پہنچے

معدہ را بگزار سوئے دل خرام
 تا کہ بے پردہ ز حق آید سلام

مقام انسانیت

مستند شخصی سلطنتوں کے اثرات اور پیہم مظالم، مسلسل جنگوں کے نتیجہ میں عام انسانوں
 میں زندگی سے بیزاری، اپنے مستقبل سے مایوسی اور احساس کہنتری پیدا ہو گیا تھا، اور
 انسان خود اپنی نگاہ میں ذلیل ہو گیا تھا، عجمی تصوف نے فنایت، انکار ذات اور خود شکنی
 کی تلقین اتنے بوش اور قوت سے کی تھی کہ خود نگری اور خود شناسی جس پر حرکت، جدوجہد
 اور کشمکش موقوف ہے، ایک اخلاقی جرم اور مانع ترقی سمجھی جانے لگی تھی، انسانوں کے سامنے
 ملکوئی صفات کے حصول اور لوازم بشریت سے انسلاخ، تجرد و تفرید کی تبلیغ اسل انداز میں

ہوئی تھی کہ انسان کو اپنی انسانیت سے شرم آنے لگی تھی اور وہ اپنی ترقی انسانیت میں نہیں بلکہ ترک انسانیت میں سمجھنے لگا تھا، عام طور پر مقام انسانیت سے غفلت اور انسان کی رفعت و شرافت سے ذہول پیدا ہو گیا تھا، اور اس وقت کی ادبیات اور شعر و شاعری میں تحقیر انسانیت کی روح سرایت کر گئی تھی، اس کا نفسیاتی اثر یہ تھا کہ لوگوں میں عام طور پر اپنے بارے میں بے اعتمادی، ناامیدی، افسردگی اور شکستہ دلی پائی جاتی تھی اور لاکھوں کبھی کبھی حیوانات اور حشرات پر رشک کرنے لگا تھا، وہ جو ہر انسانیت کے ناواقف اور اپنی عظمتوں اور ترقیات سے غافل تھا، مولانا نے اپنے مخصوص انداز میں اس پہلو کو ابھارا، اور انسان کی بلندی کا ترانہ اس جوش سے بلند کیا کہ اس کی سوئی ہوئی خودی بیدار ہو گئی، اور وہ اپنے مقام سے آگاہ ہو گیا، مولانا کی اس رجز خوانی کا پوری اسلامی ادبیات پر اثر پڑا، اور اس نے شعر و شاعری اور تصوف میں ایک نیا رجحان پیدا کر دیا۔

مولانا انسان کو اپنی انسانی خلقت کی طرف توجہ دلاتے ہیں جس کو اللہ تعالیٰ نے قرآن مجید میں جا بجا "احسن تقویم" کے خطاب سے یاد فرمایا ہے، یہ لباس موزوں خاص طور پر اسی کے لئے قطع کیا گیا ہے، اور اس کے قامت پر راست آتا ہے۔

احسن التقویم دروالتین بچوان کہ گرامی گوہر است اے دوست جا
 احسن التقویم از فکرت بدون احسن التقویم از عرشش فزون
 وہ فرماتے ہیں کہ انسان کے سوا اور کس پر کرامت کا تاج رکھا گیا ہے اور کرامت
 اور اعطیناک کے خطاب سے مشرف کیا گیا ہے؟!

یہ سچ کر مناشنید این آسمان کہ شنید این آدمی پر عیان

تاج کرنا است بر فرقِ سرت طوق اعطینا ک آویز برت

وہ فرماتے ہیں کہ انسان خلاصہ کائنات اور مجموعہ اوصاف عالم ہے انسان کیا ہے

ایک کوزہ میں دریا بند ہے اور ایک مختصر سے وجود میں پورا عالم پنہاں ہے

آفتابے دریکے ذرہ نہاں ناگہاں آں ذرہ بکشاید ہاں

ذرہ ذرہ گردد افلاک و زمین پیش آں خورشید چوں جست از کمین

بحر علی در نمی پنہاں شدہ در سہ گز تن عالمے پنہاں شدہ

انسان آفرینش عالم کا مقصود اور تمام کائنات کا محسوس ہے اسی سے اس عالم

کارنگ و بواور زندگی کی آبرو ہے اس کی طاعت تمام موجودات پر فرض ہے

ہر شرابے بندہ آن قد و خند جملہ متاں را بود بر تو حسد

بیچ محتاجے مئے گلگون نئے ترک کن گلگونہ تو گلگونے

جو ہر است انسان پرخ اور اعرض جملہ فرخ و سایہ اندو تو عرض

علم جوئی از کتب ہائے فسوس ذوق جوئی تو ز حلوائے سبوس

خدمتت بر جملہ ہستی مفترضن جو ہرے چوں عجز دارد با عرض

یہی نہیں بلکہ انسان منظر صفات الہی ہے وہی ایک ایسا آئینہ ہے جس میں تجلیا

و آیات کا عکس نظر آتا ہے

آدم اصطلاب اوصاف علوست وصف آدم منظر آیات اوست

ہر چہ درے می نماید عکس اوست پنچو عکس ماہ اندر آبجوست

خلق را چوں آب ان صا و زلال و ندر و تاباں صفات ذوا بجلال

علم شان و عدل شان لطف شان چوں ستارہ چرخ در آب رواں
 اس سب کے فرمانے کے بعد وہ محسوس کرتے ہیں کہ انسان کی تعریف اور اس کی
 قدر و قیمت کا بیان اب بھی مکمل نہیں اور سچ پوچھئے تو کسی میں اس کے سننے کی تاب بھی نہیں۔

گر بگویم قیمت آن ممتنع

من بسوزم، ہم بسوزد مستع

اس رفعت و بلندی کے بعد خدا کے سوا انسان کا کون خریدار ہو سکتا ہے اور
 کون اس کی قیمت لگا سکتا ہے، حیف ہے کہ انسان خود اپنی قیمت نہ جانے اور ہر قیمت
 پر ہر ایک کے ہاتھ بک جانے کے لئے تیار ہو، وہ بڑی دلسوزی سے فرماتے ہیں ۵

اے غلامت عقل و تدبیرات و ہوش

تو چرا لی خویش را از زان فروش

پھر فرماتے ہیں کہ انسان کا سودا ہو چکا ہے اللہ اس کا خریدار ہے اور وہی انسان

کا سچا قدر دان ہے ۵

مشری ما است اللہ اشتری از عم ہر مشتری ہیں بر تر آ

مشری جو کہ جو یاں تو است عالم آغاز و پایاں تو است

لیکن یہ سب ان انسانوں کا تذکرہ ہے جو ہر انسانیت سے آراستہ اور حقیقت

انسانیت سے آشنا ہیں ان انسان نما آدمیوں کا ذکر نہیں جو انسانیت کا خول اور صورت

ہی صورت ہیں جو اپنے نفس کے مائے ہوئے اور خواہشات نفس کے قلیل ہیں یہ آدمی نہیں

ہیں آدمی کی بے جان تصویریں ہیں ۵

ایں نہ مردانند اینہا صورت اند

مردانان اند و کشتہ شہوت اند

ہر زمانے کی طرح مولانا کے زمانے میں بھی یہ حقیقی انسان کیاب اور عقدا صفت تھا، عام طور سے وہی انسان ملتے تھے جو چوپایوں اور درندوں کے اخلاق رکھتے تھے، مولانا ان بہائم صفت اور درندہ خصلت انسانوں سے اکتا گئے تھے، اور ان کو انسان کی تلاش تھی، اپنی تلاش تھی، اپنی تلاش کا واقعہ ایک دلچسپ مکالمہ کی شکل میں بیان فرماتے ہیں۔

دی شیخ با چراغ ہی گشت گرد شہر

کز دام و در و ملولم و انسا نم آرزوست

زیں بہرمان سست عناصر دم گرفت

شیر خدا و رستم و ستا نم آرزوست

گفتم کہ یافت می نہ شود جینہ ایم ما

گفت آنکہ یا می نشود آنم آرزوست

مقام انسانیت حضرت مخدوم بہاری کے مکتوبات میں

مقام انسانیت کے موضوع پر نظم میں حکیم سنائیؒ خواجہ فرید الدین عطار اور مولانا رومؒ نے بہت کچھ فرمایا ہے، لیکن نثر میں حضرت مخدوم الملک بہاریؒ کے مکتوبات سے زیادہ طاقتور بیخ اور موثر نثر پر نظر سے نہیں گذری، ان کو پڑھ کر انسان کے دل میں اعتماد و حوصلہ، جرأت و ہمت، امید و رجاء ترقی و پرواز اور ان انتہائی کمالات تک پہنچنے کی امنگ پیدا ہوتی ہے، جو انسان کے لئے مفید رہیں، اور اس یاس و ناامیدی کم جو صلگی و بے اعتمادی، افسردگی و شرمندگی کا ازالہ ہوتا ہے، جو "خود شکستی" و "خود انکاری" کے بعض کوتاہ اندیش مبلغوں نے پیدا کر دی تھی، اور جس کے نتیجے میں انسانیت ننگ و عار اور

ایک ناقابل اصلاح فطری عیب اور ناقابل تلافی تقصیر بن گئی تھی، اور درودِ دیوار سے یہ صدا آنے لگی تھی۔ ع

وجودك ذنب لا یقاس به ذنب له

اور یہ سمجھا جانے لگا تھا کہ انسان کی ترقی میں خود انسانیت سے بڑھ کر سداہ اور ایک سنگ گراں ہے، جس کو راستہ سے ہٹانا انسان کے لیے سب سے زیادہ ضروری انسان اپنے کو محسوس و مسجود ملائکہ سمجھنے کے بجائے فرشتوں پر رشک کرنے لگا تھا، اور اس ناسوتی فطرت اور خصائص انسانیت سے منحرف اور باغی ہو کر اپنے اندر ملکوئی صفات پیدا کرنے اور فرشتوں کی تقلید کرنے کا خواہشمند نظر آتا تھا۔

اس فضا میں حضرت شیخ شرف الدین یحییٰ منیریؒ نے ایک نامانوس آواز بلند کی اور اس جوش اور بلاغت کے ساتھ انسانیت کی بلندی اور انسان کی رفعت و محبوبیت اور اس کے خلیفۃ اللہ ہونے کا اعلان کیا، اور اس مضمون کو اپنے مکتوبات میں اتنے بار دہرایا اور مختلف اسالیب اور طریقوں سے اس کو بیان کیا کہ اگر اس کو یکجا جمع کر دیا جائے تو اس موضوع پر ایک ایسا ادبی ذخیرہ جمع ہو جاتا ہے، جس کو پڑھ کر انسان کا دل حوصلوں اور منگوں سے ممتور ہو جاتا ہے، اور انسان کے قلبِ فسرودہ اور تنِ مردہ میں زندگی کی روح دوڑ جاتی ہے، اور اس کو اپنی انسانیت پر ناز ہونے لگتا ہے۔

خالق کی نظر خاص

ایک مکتوب میں تحریر فرماتے ہیں کہ موجودات و مصنوعات تو بہت تھیں، اور ایک

لہ اے انسان تیرا وجود ہی ایک ایسا گناہ ہے، جس کے برابر کوئی گناہ نہیں۔

ایک بڑھ چڑھ کر لیکن محبوبیت اور خلافت کی خلعت فاخرہ ضعیف البیان انسان ہی کے جسم پر راست آنے والی تھی، وہ بے شک ملائکہ کی طرح معصوم نہیں، اس سے گناہوں کا صدر مستبعد نہیں، لیکن خالق کی نظر عنایت سب کی تلافی کے لئے کافی ہے، اور یہ وہ پانسنگ ہے کہ ترازو کے جس پلڑے میں رکھ دیا جائے، وہ پلڑا اچھک جائے گا، فرماتے ہیں:-

”موجودات بسیار بودند و مصنوعات
بے شمار لیکن با هیچ موجودی این کا
نبود کہ بآب گل چوں رب العزت خواست
کہ نقطہ خاک را لباس وجود پوشاند
و بر سر بر خلافت بنشاند ملائکہ ملکوت
گفتند: اَتَجْعَلُ فِيهَا مَنْ يُفْسِدُ فِيهَا“
لطف قدیم جواب داد: لیس فی
المحب مشورۃ: ”عشق و تدبیر بہم
جمع نشوند تسبیح و تہلیل شمارا چہ خطر
اگر قبول ما نبود و ایشان را از گناہ
چہ ضرر چوں ساقی لطف ما قدرح
عقود در دست ایشان نہد خالوند
بیدل اللہ سبباً انہم حسناات“ بے
شمار است روید و ایشان ہرگونہ
روند لیکن چوں با ایشان را خواستم
موجودات بہت اور مصنوعات
بے شمار تھے، لیکن کسی ہستی کے ساتھ
وہ معاملہ نہیں تھا، جو اس مٹی پانی
کے مجموعے کے ساتھ تھا، جب رب العزت
کو منظور ہوا کہ اس خاکی نپلے کو وجود
کا لباس پہنائے، اور خلافت کے
تخت پر بٹھائے، ملائکہ ملکوت نے عرض کیا کہ:-
”آپ زمین میں کیا ایسی ہستی کو خلیفہ بنا کر بھیجنا
چاہتے ہیں، جو اس میں فساد برپا کرے گی“
لطف قدیم نے جواب دیا، محبت میں مشورہ
نہیں ہوتا، اور عشق و تدبیر جمع نہیں ہوتے
تمہاری تسبیح و تہلیل کی کیا قیمت ہے،
اگر ہمیں قبول نہ ہوا، اس کو گناہوں سے
کیا نقصان اگر ہمارے لطف و عنایت
کا ساقی عفوئی کا پیمانہ ان کے ہاتھ پر

بساط رحمت گستردیم اگر بر حبسین
 خطے از معصیت پدید آید محبت ما آزا
 رکھ دے پس اللہ تعالیٰ ان کی برائیوں کو
 بھلائیوں کے تبدیل کر دے گا، ہاں تم ہمیشہ
 سیدھے راستے پر چلنے والے ہو اور وہ
 ہر طرف چلیں گے، لیکن جب ہم نے ان کو
 چاہا، تو رحمت کا فرش ان کے لیے بچھایا،
 اگر ان کی پیشانی پر گناہ کوئی لکیر ڈال دے گا
 ہماری مہربانی اس کو مٹا دیگی تم یہ تو دیکھتے ہو کہ
 معاملہ میں ہم ان کے مطلوب ہیں اور یہ نہیں
 دیکھتے کہ محبت میں وہ ہمارے مطلوب ہیں۔

شعرہ

وإذا الحبيب أتى بذنب واحد

جاءت محاسنہ بألف شفيع

کسی شاعر نے خوب کہا ہے کہ محبوب سے ایک گناہ سرزد ہوتا
 ہے تو اس کے محاسن ہزار سفارشی لاکر کھڑا کر دیتے ہیں۔

امانت محبت

ایک دوسری جگہ انسان کی محبوبیت اور اختصاص کا ذکر کرتے ہوئے لکھتے ہیں:-

”مخلوقات دیگر را با محبت کا زبور
 کہ ہمت بلند داشتند، آں کار ملائکہ
 دوسری مخلوقات کو محبت سے کوئی
 سرکار نہ تھا کہ وہ بلند ہمت نہیں کھنتی
 تھیں، ملائکہ کے کام میں جو تم کو کیسانی
 اور یک رنگی نظر آتی ہے، وہ اس وجہ
 سے ہے کہ وہ حدیث محبت کے مخاطب ہیں
 زبرے کہ در راہ آدمیان می بینی ازان است

کہ بایشاں ہدیتِ محبت رفت کہ
 "محبہم و محبونہ" پس ہر کراشمہ محبت
 اور یہ جو آدمیوں کے راستے میں نشیب و
 فراز نظر آتے ہیں، یہ اس وجہ سے کہ ان
 کے ساتھ محبت کا معاملہ ہے پس جس کے
 مشا ا جاں تک محبت کی خوشبو پہنچی اس کو
 چاہئے کہ سلامتی کو سلام کرے اور خود کو وداع
 سلامت بردار و خود را وداع کند کہ
 "المحبة لا تبقى ولا تدار".

بیت ۵

عشق تو مرا چہیں خرابا تی کرد
 ورنے سلامت و بسا ماں بودم
 چوں تو بت در دولت آدم در آمد
 فروشنے و چوشتے در ملک افتاد گفتند
 چہ افتاد کہ چندیں ہزار سال تسلیح و
 تہلیل مارا بباد بردند و آدم خاکی
 را بر کشیدند و براگزیند آشنیدند کہ
 شما بصورت خاک منگرید بدار و دعیت
 پاک نگرید کہ "محبہم و محبونہ" و آتش
 محبت درد لہا ایشاں زودہ است
 ورنے سلامت و بسا ماں بودم
 جب آدم کی قسمت و اقبال کا ستارہ
 بلند ہوا تو کائنات میں ایک تلامہ برپا
 ہوا کہنے والوں نے کہا کہ اتنے ہزار سال کی
 ہمارے تسلیح و تہلیل کو نظر انداز کر دیا، اور خاک
 کے تیلے آدم کو سر فراز کیا گیا اور ہم پر تہجیح
 دی گئی، آواز آئی کہ تم اس خاک کی صورت
 کو مت دیکھو، اس پاک جو ہر کو دیکھو جو
 ان کے اندر ودعیت ہے "محبہم و
 محبونہ" محبت کی آگ ان کے دلوں
 میں لگائی گئی ہے۔

ایک دوسرے مکتوب میں اس خصوصیت کو بیان کرتے ہوئے لکھتے ہیں :-

خدا کے ۷۰ جل و جلال راہتاد ہزار عالم
است این جملہ ازین حدیث فارغ
اند و خطی و نصیبی ندارند الا آدمی کہ
این کرامت بہیچ نوع از انواع
موجودات دیگر اند اندازین جا
کہ گفت آنکہ گفت :
بیت ۵

اللہ تعالیٰ نے اٹھارہ ہزار عالم پیدا
کئے لیکن یہ سب مخلوقات حدیث سوز و
محبت سے بے تعلق ہیں اور ان کو اس کا
کوئی حصہ نہیں ملا، یہ دولت تو آدمی ہی
کے حصے میں آئی، موجودات کی دوسری
اقسام میں سے کسی قسم کو بھی یہ شرف
عطا نہ ہوا، اسی لئے کسی کہنے والے نے کہا،

پناہ بلندی و پستی توئی
ہمہ نیستند آنچه ہستی توئی

پناہ بلندی و پستی توئی
ہمہ نیستند آنچه ہستی توئی

حاصل وجود

ایک دوسرے مکتوب میں آب و گل کی اس قسمت و عزت کا ذکر کرتے ہوئے بتاتے
ہیں کہ انسان کا حاصل وجود اس پورے نظام تعلق و تکوین کا مقصود ہے، اور اس کو محبوبیت
اختصاص حاصل ہے، فرماتے ہیں :-

اے برادر دولت آب و خاک نہ اندک
است و کار آدم و آدمیان نہ مختصر،
عرش و کرسی و لوح و قلم و آسمان و
زمین ہمہ بہ طفیل اوست ہتاد ابو علی ذق

میرے بھائی مٹی پانی کا اقبال کچھ کم
نہیں اور آدم اور آدمیوں کا مرتبہ
معمولی نہیں، عرش و کرسی و لوح و قلم آسمان
اور زمین سب انسان ہی کے طفیل ہیں

گفت اگر آدم را خلیفہ گفت و خلیل را
 اتخذا اللہ ابراہیم خلیلاً، گفت
 موسیٰ را و اصطفیٰ و لنفسی، گفت
 و ما را "یحیہم و میحیونہ" گفت گفتہ اند
 اگر اس حدیث را بادلہائے مناسبت
 نبودے دل خود دل نبودے، و
 اگر غور شد محبت بر جانہائے آدم و
 آدمیاں نتافتے کار آدم چوں موجودات
 دیگر بودے۔

ہیں، استاد ابوعلی دقاق رحمۃ اللہ علیہ
 فرماتے ہیں کہ اللہ نے آدم کو اپنا خلیفہ
 کہا، حضرت ابراہیم کو خلیل اللہ کا لقب
 دیا، اور حضرت موسیٰ کے لئے ارشاد
 ہوا کہ ہم نے تم کو اپنے لئے منتخب کیا،
 اور مومنین کے متعلق ارشاد ہے "یحیہم
 میحیونہ" لوگوں نے کہا کہ اگر اس حدیث
 محبت کو دلوں سے مناسبت نہ ہوتی
 تو دل دل کہلانے کا مستحق نہ ہوتا اور اگر
 آفتاب محبت آدم و اولاد آدم کے جانا
 و دل پر ضیاء پاشی نہ کرتا تو آدم کا معاملہ
 بھی دوسری موجودات ہی کی طرح ہوتا۔

ہندوستان کے صوفیائے کرام اور ہندوستانی

معاشرہ پر ان کا اثر

ہندوستان تصوف کا ایک مرکز و منبع

تصوف کے مشہور اور مرکزی سلسلے اگرچہ ہندوستان سے باہر پیدا ہوئے، لیکن ان کو سب سے زیادہ فروغ اور مقبولیت (ہندوستان کے مخصوص حالات اور ہندوستان کے ضمیر و مزاج کی وجہ سے) ہندوستان ہی میں حاصل ہوئی، ان سلاسل تصوف میں بعض ایسی ہندوستانی شاخیں پیدا ہوئیں جنہوں نے خود مستقل سلاسل کی، اور جداگانہ طریق سلوک و تربیت کی شکل اختیار کر لی، اور ان میں بعض ایسے مجتہد اور مجدد فن... پیدا ہوئے جن کی حیثیت ایک مستقل سلسلہ کے بانی اور امام کی ہے، مشہور سلاسل تصوف طریقہ قادریہ، طریقہ چشتیہ، طریقہ نقشبندیہ، طریقہ سہروردیہ کے علاوہ جنہوں نے ہندوستان آ کر بڑی ترقی کی، اور نئے برگ و بار لائے، ایسے طرق سلاسل بھی ہیں جو خاص ہندوستان ہی کی پیداوار ہیں، اور ان کا انتساب ان شخصیتوں کی طرف ہے جو ہندوستان ہی میں پیدا ہوئیں، اور ان کے مشائخ یہیں آسودہ خاک ہیں، مثلاً طریقہ مداریہ، طریقہ قلندریہ، طریقہ شتاریہ اور طریقہ مجددیہ جو ہندوستان ہی میں پیدا ہوئے اور ہندوستان ہی سے باہر گئے۔

گیارہویں صدی سے تقریباً ہندوستان ہی تصوف اور اصلاح باطنی کا علمبردار

نظر آتا ہے، اسی صدی میں امام ربانی شیخ احمد سرہندیؒ اور ان کے صاحبزادے اور جانشین خواجہ معصومؒ سے ایک عالم نے استفادہ کیا، خواجہ محمد معصومؒ کے خلفاء ہندوستان سے باہر افغانستان، ایران و ترکستان میں پھیلے ہوئے تھے، تیرہویں صدی کے سلسلہ مجددیہ کے شیخ حضرت شاہ غلام علی دہلویؒ کی خانقاہ میں روم، شام، بغداد، مصر، چین، اور جیش، سمرقند و بخارا تک کے لوگ استفادہ کے لئے آتے تھے، ان کے خلیفہ مولانا خالد رومیؒ کے ذریعہ یہ سلسلہ عراق، شام، کردستان اور ترکی میں پھیل گیا، اور ابھی تک ان ممالک میں یہ سلسلہ موجود ہے، چودھویں صدی کے شروع میں حضرت حاجی امداد اللہ صاحب مہاجر مکیؒ کی ذات شیخ العرب العجم کے لقب سے مشہور ہوئی، اور ان سے اہل حجاز اور حجاز میں آنے والے کثیر التعداد حجاج نے فیض اٹھایا، اس وقت پورے عالم اسلام میں ہندوستان ہی کی بدولت اصلاح باطن کی یہ شمع روشن ہے، اور عشق الہی کے سودے کی یہ دوکان قائم ہے، اور اس کو اب بھی اس فن کے بعض کالمین اور مخلصین کی موجودگی سے اس فن میں عالمگیر مرکزیت حاصل ہے، اور وہی اس فن کے طالبین و شائقین کا واحد مرجع ہے۔

تصوف اور صوفیاء سے لوگوں کا تعلق اور رجوع عام

ہندوستان میں مسلمانوں کے دور کا آغاز صوفیاء کرام ہی کی ذات سے ہوا، خاص طور پر حضرت خواجہ معین الدین اجمیریؒ کے مخلص اور پر زور ہاتھوں سے یہاں چشتی سلسلہ کی مضبوط بنیاد پڑی، اس کے بعد سے خواص و عوام، شاہ و رعیت سبھی نے ان بے غرض اور پاک نفس درویشوں اور مردان خدا سے اپنی عقیدت و محبت کا اظہار کیا، اور اس بزرگ عظیم کے ایک گوشہ سے لے کر دوسرے گوشہ تک خانقاہوں اور روحانی مرکزوں کا

ایک جاں بچھ گیا ہرگز می شہروں کو چھوڑ کر مشکل سے کوئی قابل ذکر قصبہ اور مقام اس سے محروم رہا۔

لوگوں کو ان بزرگوں اور ان کی خانقاہوں سے جو وہاں عقیدت اور قلبی تعلق تھا، اور ان کی طرف رجوع کی جو کیفیت تھی، اس کا ہلکا سا اندازہ ان اعداد و واقعات سے ہو سکتا ہے، جو بغیر کسی ترتیب کے یہاں پیش کئے جاتے ہیں۔

حضرت سید آدم بنوری (متوفی ۱۰۵۳ھ) کی خانقاہ میں ایک ایک ہزار آدمی روزانہ ہوتے تھے، جو دونوں وقت خانقاہ میں کھانا کھاتے تھے، ان کی سواری کے ساتھ ہزاروں ہزار آدمی اور سیکڑوں علماء ہوتے تھے، تذکرہ آدمیہ میں ہے کہ ۱۰۵۲ھ میں جب آپ لاہور تشریف لے گئے تو سادات و مشائخ اور دوسرے طبقوں کے دس ہزار آدمی آپ کے ہمراہ تھے، طالبین کا اتنا مجمع ہر وقت رہتا تھا کہ شاہجاں کو ان کی طرف سے خطرہ پیدا ہو گیا تھا، اس نے کچھ رقم بھیج کر کہلوایا کہ آپ پر حج فرض ہو گیا ہے، آپ حرمین تشریف لے جائیں، چنانچہ آپ ہندوستان سے ہجرت کر گئے۔

مجدد صاحب کے نامور خلیفہ اور صاحبزادے حضرت خواجہ محمد معصوم (م ۱۰۷۹ھ) کے ہاتھ پر ۹ لاکھ انسانوں نے بیعت و توبہ کی اور سات ہزار آدمی خلافت سے شرف ہوئے۔ سید احمد رضا مرحوم "آثار الصنادید" میں حضرت شاہ غلام علیؒ کے متعلق لکھتے ہیں: "حضرت کی خانقاہ میں پانچ سو سے کم فقیر نہیں رہتا تھا، اور سب کاروائی کپڑا آپ کے ذمہ تھا۔"

تیرھویں صدی کے مشہور مصلح اور شیخ طریقت حضرت سید احمد شہیدؒ کی طرف لوگوں کے رجوع اور اہل طلب کے ہجوم کا یہ عالم تھا کہ وہ اپنے اصلاحی دوروں اور فرج

کے سلسلے میں جن مقامات سے گزرے پورے پورے شہروں میں تھوڑے آدمی ایسے ہوں گے جو توبہ و بیعت سے محروم رہ گئے ہوں، الہ آباد، مرزا پور، بنارس، غازی پور، عظیم آباد، پٹنہ اور کلکتہ میں مجموعی اعتبار سے کئی لاکھ مسلمانوں نے بیعت و توبہ کی، دین کی عمومی اہمیت اور طلب کا اندازہ اس سے ہوگا کہ بنارس میں ہسپتال کے مریضوں نے بھی پیغام بھیجا کہ ہم معذور ہیں، وہاں تک ہمارا آنا دشوار ہے، اگر آپ لٹرنی الشریہاں تشریف آرزائی فرمائیے تو ہم بیعت کریں، کلکتہ میں دو مہینے قیام رہا روزانہ ایک ہزار آدمی کے قریب بیعت سے مشرف ہوتے، اور روز بروز ہجوم بڑھتا جاتا تھا، کثرت بیعت کا یہ حال تھا کہ صبح سے دو ڈھائی پہرات گئے تک مردوں اور عورتوں کا ہجوم رہتا، سید صاحب کو سوائے نماز پڑھنے اور کھانا کھانے اور ضروریات بشری کے کچھ فرصت نہ ملتی، علیحدہ علیحدہ ایک ایک شخص سے بیعت لینا محال تھا، ایک وسیع مکان میں سب جمع ہو جاتے، آپ تشریف لاتے سات آٹھ دستاریں کھول کر آپ لوگوں کے ہاتھ میں دے دیتے، لوگ ان کو جابجا سے تھام لیتے، اور آپ بیعت کے الفاظ کو اذان کی طرح بلند آواز سے تلقین فرماتے، دن میں سترہ اٹھارہ بار یہی عمل ہوتا۔

زندگی اور معاشرہ پر اثر

یہ مشائخ ان لوگوں سے جو ان کے ہاتھ پر بیعت کرتے تھے، تمام گناہوں سے توبہ لیتے تھے، خدا کی اطاعت اور رسول کی تابعداری کا عہد لیتے تھے، بے حیالی اور بد اخلاقی ظلم و زیادتی، حقوق العباد کی پامالی سے بچنے کی تاکید فرماتے، اچھے اخلاق اختیار کرنے، اور اخلاق رذیلہ (حسد، کینہ، تکبر، حسد، مال، حب جاہ) کے ازالہ اور اصلاح کی طرف

توجہ دلاتے تھے، خدا کی یاد اور اس کی مخلوق کے ساتھ خیر خواہی اور خدمت اور لوگوں کو نفع پہنچانے اور ایشیا و قناعت کی تعلیم دیتے تھے، اس بیعت کے علاوہ جو عام طور پر ایک خصوصی اور گہرے تعلق کا ذریعہ ہوتی تھی، وہ تمام آنے جانے والوں کو وعظ و نصیحت کرتے تھے، ان کے اخلاص و اخلاق اور ان کی تعلیم و تربیت اور صحبت کا جو اثر عام زندگی اور معاشرہ پر ہوتا تھا، اس کا ایک نمونہ یہاں پیش کیا جاتا ہے، ہندوستان کا مشہور مورخ قاضی ضیاء الدین برنی عہدِ علانی کا تذکرہ کرتے ہوئے لکھتا ہے:-

”سلطان علاء الدین کے زمانے کے مشائخ میں سے سجادہٴ تصوف شیخ الاسلام نظام الدین، شیخ الاسلام علاء الدین اور شیخ الاسلام رکن الدین سے آراستہ تھا، ایک دنیا ان کے انفاسِ متبرکہ سے روشن ہوئی، اور ایک عالم نے ان کی بیعت کا ہاتھ پکڑا، اور ان کی مدد سے گنہگاروں نے توبہ کی، اور ہزاروں بدکاروں اور بے نازیوں نے بدکاری سے ہاتھ اٹھالیا، اور ہمیشہ کے لئے پابند نماز ہو گئے، اور باطنی طور پر دینی مشغلہ کی طرف رغبت ظاہر کی، اور ان کی توبہ صحیح ہو گئی، عبادتِ لازمہ اور متحدہ یہ کاممول ہو گیا، دنیا کی حرص و محبت (جو انسانوں کے فوائد اور فرمانبرداری کی بنیاد ہے) ان مشائخ کے اخلاقِ حمیدہ اور ترک و تجرید کے معاملہ کو دیکھنے سے دلوں سے کم ہو گئی، ان بزرگوں کی عبادات و معاملات کی برکت سے لوگوں میں سچائی پیدا ہو گئی، ان کے مکارمِ اخلاق، ریاضات و مجاہدات کے اثر سے اللہ والوں کے دلوں میں اخلاق کے بدلنے کی خواہش پیدا ہوئی“

آگے چل کر لکھتا ہے:-

”عہدِ علانی کے آخری چند سالوں میں شراب، معشوق، فسق و فجور، ہوا، فحاشی

وغیرہ کا نام اکثر آدمیوں کے زبانوں پر نہیں آنے پایا، بڑے بڑے گناہ لوگوں کے
 نزدیک، کفر کے مشابہ معلوم ہونے لگتے تھے، مسلمان ایک دوسرے کی شرم سے سو درخوری
 اور ذخیرہ اندوزی کے کھلم کھلا مرتکب نہیں ہو سکتے تھے، بازار والوں کے جھوٹ بولنے،
 کم تولنے، اور آمیزش کرنے کا رواج اٹھ گیا تھا۔^{۱۲}

”مشائخ طریقت اپنے نئے مریدین کو معاملات کی صفائی، حق داروں کے حقوق کے
 تصفیہ اور ان کے ذمہ کسی کے مطالبات یا بقایا ہے تو اس کی ادائیگی کی شدید تاکید
 کرتے تھے، سلطان المشائخ خواجہ نظام الدین اولیا، کو بھی ان کے شیخ خواجہ فرید الدین
 گنج شکر نے تاکید فرمائی تھی کہ ”مخالفین کو خوش کرنے اور اہل حقوق کو راضی کرنے میں
 کوئی دقیقہ فرو گذاشت نہ کرنا، ان کے ذمہ ایک شخص کے ۲۰ جینل باقی تھے، اور ایک
 شخص سے انھوں نے ایک کتاب مستعار لی تھی، وہ کھو گئی تھی، جب وہ دہلی آئے
 تو پہلے شخص کے پاس قرض ادا کرنے گئے، اس نے کہا کہ معلوم ہوتا ہے کہ تم مسلمانوں
 کے پاس سے آرہے ہو، دوسرے شخص کے پاس گئے تو اس نے کہا کہ ہاں تم جہاں سے
 آرہے ہو وہاں کا نتیجہ یہی ہونا چاہئے۔“^{۱۳}

ان مشائخ کی تربیت و صحبت سے بلا تفریق مذہب و ملت، امتیاز رنگانہ و بیگانہ
 خدمت اور راحت رسانی کا جذبہ اور ذوق پیدا ہوتا تھا، حضرت سید احمد شہید اپنے
 کثیر التعداد رفقاء کے ساتھ سفر حج کو جا رہے تھے، تو اس طویل و پر مشقت سفر میں بہت
 ضرورت پڑتی، اور خدمت کا کوئی موقع آتا، اس سے دریغ نہ کرتے، یہ سفر دریائے گنگا
 کے راستہ کشتیوں سے ہو رہا تھا، ”مرزا پور کے گھاٹ پر رولی سے لدھی ہوئی ایک ناؤ

کھڑی تھی، روئی کا مالک مزدوروں کا منتظر تھا، کہ اس روئی کو لاد کر گودام لے جائے، سید صاحب نے اپنے ساتھیوں سے فرمایا کہ روئی کے گٹھے اتار لو، صدہا آدمی اس کشتی سے لپٹ گئے، اور دو گھڑی کے عرصہ میں ناؤ خالی کر کے روئی گودام کے دروازے پر پہنچادی، لوگ یہ حال دیکھ کر متحیر ہو گئے، اور آپس میں کہنے لگے یہ لوگ تو عجیب طرح کے ہیں کہ روئی والے سے نہ جان نہ پہچان، بے مزدوری لٹرنی لٹرنی اس کا اتنا کام کر دیا بے شک یہ لوگ اللہ والے ہیں!

تسلل کے ساتھ ان مشائخ کرام کے اثرات کا تذکرہ بہت دشوار ہے، اس کے لئے ایک ضخیم کتاب کی ضرورت ہے، ہندوستان میں صحت مند صاحب ضمیر معاشرہ تعمیر کرنے میں (جو اس ملک کی سب سے بڑی اخلاقی طاقت، بے غرض خادمان خلق اور نیک نفس حکام کا سرچشمہ رہی ہے) اور جس نے ہر نازک موقع پر ہندوستان کو لائے افراد فراموش کئے ہیں) ان بے لوث مصلحین اور معلمین اخلاق کا سب سے بڑا اور مرکزی حصہ ہے، درمیان کی صدیوں کو ہم چھوڑ کر جن کا وسیع مواد مشائخ طریقت کے تذکروں میں منتشر ہے، ہم تیرھویں صدی کے صرف ایک روحانی پیشوا حضرت سید احمد شہید کے دینی و اخلاقی اثرات کا تذکرہ بطور مثال کے پیش کرتے ہیں، سید صاحب کے سفر حج کا تذکرہ کرتے ہوئے مؤرخ لکھتا ہے:-

» کلکتہ میں ایک نخت شراب بکنی موقوف ہو گئی، دوکانداروں نے جا کر سرکار انگریزی میں اس کا شکوہ کیا کہ ہم لوگ سرکاری محصول بلا عذر ادا کرتے ہیں، اور دوکانیں ہماری بند ہیں، جب سے ایک بزرگ اپنے قافلہ کے ساتھ اس شہر میں آئے ہیں، شہر اور دیہات

کے تمام مسلمان ان کے مرید ہوئے اور ہر روز ہوتے جاتے ہیں، انہوں نے کل مسکرات
 (نشہ آور چیزوں) سے توبہ کی ہے، اب کوئی ہماری دوکانوں کی طرف ہو کر بھی نہیں نکلتا۔
 اس وسیع ملک کی آبادی کی جس کثیر تعداد کو ان مشائخ طریقت اور روحانی معلمین
 کے تعلق اور ان کی اصلاحی کوششوں نے نیک راستے پر لگایا، اور بد اخلاقیوں اور
 بد اعمالیوں سے مجتنب رکھا وہ صرف انہیں کے اخلاق و روحانیت کا نتیجہ تھا، دنیا
 کی کوئی حکومت کوئی ادارہ کوئی قانون، نہ اتنی بڑی تعداد کو متاثر کر سکتا ہے، اور نہ
 دائمی طور پر اخلاق و اصول کے دائرہ میں رکھ سکتا ہے۔

بے رعبی اور حق گوئی

ان روحانی معلمین کی ایک بڑی خدمت اور کارنامہ یہ تھا کہ انہوں نے مطلق
 العنان سلاطین اور جاہل بادشاہوں کے غلط اور خطرناک رجحانات اور بے اعتدالیوں
 کا مقابلہ کیا، ان کے منہ پر کلمہ حق کہہ کر اور ان سے اختلاف ظاہر کر کے حکومت اور
 معاشرہ کو بعض خطرناک نتائج اور تباہی سے بچایا، ان کی تربیت اور عملی مثالوں
 نے لوگوں میں ہمت اور حوصلہ اور بے خوفی و شجاعت پیدا کی، ہندوستان کے اسلامی
 دور کی پوری تاریخ ان مثالوں سے بھری ہوئی ہے کہ ان مشائخ اور ان کے خلفائے
 سر سے کفن باندھ کر اور اپنی زندگی سے ہاتھ دھو کر افضل الجہاد کلمہ حق عند
 سلطان جائز (جاہل بادشاہ کے مقابلہ میں حق بات کہنا افضل ترین جہاد ہے)
 پر عمل کیا، یہاں پر صرف محمد تعلق کے عہد کے دو واقعات نقل کئے جاتے ہیں۔

شیخ قطب الدین منور محمد تغلق کے عہد کے ایک گوشہ نشین چشتی بزرگ تھے، بادشاہ
 ان کے علاقہ کے پاس سے گذرا اور انھوں نے سلام کے لئے حاضر ہی نہیں دی، بادشاہ نے
 ان کو دہلی طلب کیا، انھوں نے جب ایوان شاہی کی دہلیز پر قدم رکھا، تو امرار و ملوک اور
 نقیب و چاؤش دو رو یہ کھڑے تھے، ان کے صاحبزادے نور الدین کم عمر تھے، انھوں نے
 کبھی بادشاہوں کی بارگاہ نہیں دیکھی تھی، ان پر ہیبت سی طاری ہوئی، شیخ قطب الدین منور
 نے ان سے پکار کر کہا، بابا نور الدین "العظمتہ لہ" صاحبزادے کا بیان ہے کہ یہ سنتے ہی میر
 اندر ایک قوت پیدا ہو گئی، سارا رعب جاتا رہا، اور جو امرار و ملوک وہاں کھڑے
 تھے، وہ مجھے بالکل بکریوں کی طرح معلوم ہونے لگے، بادشاہ نے شکوہ کیا کہ میں آپ کے
 جوار میں پہنچا آپ نے میری کوئی تربیت نہ فرمائی، اور اپنی ملاقات سے عزت نہ بخشی،
 شیخ نے فرمایا کہ یہ درویش اپنے کو اس کا اہل نہیں سمجھتا کہ بادشاہوں سے ملاقات
 کرے، ایک کونہ میں پڑا ہوا بادشاہ اور اہل اسلام کی دعا گوئی میں مصروف ہے، اس کو
 معذور سمجھا جائے، ان کی ملاقات کے بعد بادشاہ نے ایک امیر سے کہا کہ تجھے جن بزرگوں
 سے مصافحہ کا اتفاق ہوا ہے، جس نے مجھ سے ہاتھ ملایا اس کے ہاتھ میں کسکی تھی، لیکن
 شیخ منور نے اتنی مضبوطی سے مصافحہ کیا کہ ان پر ذرا اثر نہیں معلوم ہوتا تھا، بادشاہ
 نے ان کی خدمت میں ایک لاکھ تنکہ پیش کیا، شیخ نے فرمایا کہ سبحان اللہ! درویش کو تو
 دو سیر چاول دال اور ایک پیسہ کا گھی کافی ہے، وہ ان ہزاروں روپیوں کو کیا کرے گا،
 بڑی کوششوں اور جلیوں سے یہ کہہ کر کہ بادشاہ درپے آزار ہو جائے گا، آپ نے دہزار
 تنکہ قبول کئے، اور وہ بھی اپنے برادران طریقیت اور اہل حاجت میں تقسیم کر کے واپس چلے گئے۔

دوسرا واقعہ مولانا فخر الدین زراوی کا ہے، مولانا کو سلطان کی ملاقات سے بہت اجتناب تھا، کئی بار فرمایا کہ میں اپنے سر کو اس شخص کے دربار میں کٹا ہوا اور پڑا ہوا دیکھتا ہوں، یعنی میں کلمہ حق کہنے سے باز نہیں رہوں گا، اور یہ شخص مجھے معاف نہیں کریگا آخر ایک مرتبہ دربار میں مجلس ہوئی، سلطان نے کہا کہ ہمیں کچھ نصیحت کیجئے، مولانا نے فرمایا غصہ دبائیے، سلطان نے کہا کون سا غصہ، مولانا نے فرمایا درندوں والا غصہ اس پر سلطان کا چہرہ تہمتا گیا، لیکن کچھ کہا نہیں، خاصہ شاہی طلب کیا گیا، سلطان نے اپنے پیالہ میں مولانا کو شریک کیا، اور اپنے ہاتھ سے بعض لقمے دیئے، مولانا نے بڑی ناگواری کے ساتھ کھانا کھایا سلطان نے اس کے بعد مولانا کو رخصت کیا۔

ان مشائخ نے شخصی سلطنت کے ہر دور میں اپنی بے عرضی، بے خوفی، اور حق گوئی کی روایت قائم رکھی اور جبکہ سلاطین نے حق کو علما تک کو معاف نہیں کیا، انھوں نے عام حالات میں ان درویشوں کی خصوصی رعایت کی اور ان کو اپنا فرض انجام دینے کی اجازت دی، دہلی کے آخری دور میں بھی مشائخ نے اپنی خودداری خود شناسی ہاتھ سے جانے نہیں دی، شاہ عالم ایک مرتبہ خواجہ میر درد کی محفل سماع میں حاضر ہوئے، چونکہ پاؤں میں درد تھا، ضبط نہ کر سکے، ذرا پاؤں پھیلا دیا خواجہ صاحب اس بے ادبی کے متحمل نہ ہو سکے، فرمایا: یہ امر فیکر کی داب محفل کے خلاف ہے، بادشاہ نے عذر کیا اور معافی چاہی، خواجہ صاحب نے فرمایا اگر طبیعت ناساز تھی تو تکلیف کرنا کیا ضرور تھی؟

زہد و استغناء

ان صوفیائے کرام نے سلطنت کے عہدوں، امرا اور اہل دولت کے گراں قدر

پیشکشوں اور زمین و جائیداد کے قبول کرنے سے اکثر پہنچ گیا، اور زہد و استغناز قناعت
 و توکل، اور خودداری و خود شناسی کی ایسی روایت قائم رکھی جس نے ہندوستان کے
 معاشرہ میں کردار کی مضبوطی، بلند ہمتی اور بلند نظری کے اوصاف اور عناصر کو زندہ رکھا
 اور انسانیت کی آبرو کو سودوزیاں کے اس بازار میں جس میں انسانوں کا سودا ہوا کرتا
 تھا، ہمیشہ قائم و محفوظ رکھا، ان کا اصول زندگی اور اعلان یہ تھا ہے

من دلیق خود با فر شاہاں نمی دہم من فقر خود بلک سلیمان نمی دہم

از رخ فقر دروے گنجی کہ یافتم این رنج را براحت شاہاں نمی دہم

(میں اپنی گدڑی بادشاہوں کے تاج کے عوض میں دینے کو تیار نہیں ہوں، میں اپنا

فقر سلطنت سلیمان کے بدلے میں نہیں دے سکتا، فقر کی مشقت سے میں نے دل میں جو خزانہ

پایا، اس مشقت کو میں بادشاہوں کے آرام کے عوض دینے کو تیار نہیں ہوں۔)

ہندوستان کے فقر و تصوف کی تاریخ، زہد و استغنا، خودداری و خود شناسی

اور ایثار و قربانی کے حیرت انگیز واقعات سے لبریز ہے، اور ان مثالوں سے کسی سلسلہ

طریقیت اور کسی خانوادہ تصوف کی تاریخ خالی نہیں، ہم یہاں صرف آخری دو تیرھویں

چودھویں صدی کے چند واقعات نقل کرتے ہیں، جو اس دور سے تعلق رکھتے ہیں، جس میں مادیت

اپنے قدم جما چکی تھی۔

سلسلہ نقشبندیہ مجددیہ کے ایک بزرگ حضرت مرزا جان جاناں دہلوی تھے، جن کی

وفات سے قبل بادشاہ دہلی نے پیغام بھیجا کہ اللہ نے اتنی بڑی سلطنت مجھے عطا کی ہے،

آپ اس میں سے کچھ قبول فرمائیں، فرمایا اللہ تعالیٰ تو ہفت اقلیم کو متاع الدنیا قلیل فرماتا

ہے، پھر ایک اقلیم میں سے ایک ولایت آپ کے حصے میں آئی ہے، وہ کتنی ہے کہ فقیر اس کی طرف

طمع کا ہاتھ بڑھائے، نواب آصف جاہ نے ایک بار میں ہزار روپیہ نذر کیا، آپ نے قبول نہیں فرمایا، نواب نے کہا لے کر محتاجوں کو بانٹ دیجئے، فرمایا کہ مجھ کو اس کا سلیقہ نہیں، یہاں سے نکل کر بانٹتے چلے جائیے، گھڑنگ پہنچتے تقسیم ہو جائے گا، نہ ہو تو وہاں ہو جائے گا۔

حضرت شاہ غلام علی صاحب دہلویؒ کو نواب میر خاں والی ریاست ٹونک نے ان کی خانقاہ کے سالانہ مصارف کے لئے کچھ مقرر کرنا چاہا، تو ان کو لکھ دیا گیا کہ ہ

ما ابروئے فقر و قناعت نمی بریم با میر خاں گوئے کہ روزی مقدر است

(ہم فقر و قناعت کی بے آبروئی نہیں کرتے، نواب میر خاں سے کہہ دو کہ روزی مقدر ہے)

مولانا فضل رحمان گنج مراد آبادیؒ (متوفی ۱۳۱۳ھ) کے پاس ایک بار کوئی انگریز حاکم آیا ہوا تھا، اس نے حضرت کی اخلاقی تقریر سے خوش ہو کر کہا، اگر آپ فرمائیں تو آپ کی خانقاہ کے لئے گورنمنٹ سے کچھ مقرر کرادیں، آپ نے فرمایا کہ:-

میں تمہاری گورنمنٹ کا پیسہ لے کر کیا کروں گا، خدا کے فضل سے ایک سی کی بنی ہوئی چار پائی، اور دو ٹوٹے مٹی کے اور دو گھڑے مٹی کے موجود ہیں، اور بعض مرید ہمارے باجرہ لے آتے ہیں، اس کی روٹی ہو جاتی ہے، بی بی صاحبہ کچھ دال یا ساگ پکا دیتی ہیں، اس سے لگا کر کھا لیتے ہیں۔

مولوی محب اللہ صاحب کا بیان ہے کہ نواب گل علی خاں والی ریاست رامپور نے خواہش ظاہر کی کہ حضرت مولانا فضل رحمان محدث رامپور ہمارے یہاں تشریف لائیں، اس پر مولوی صاحب نے نواب صاحب سے پوچھا کہ ان کے لئے کیا نذر کریں گے؟ نواب صاحب نے کہا کہ لاکھ روپیہ مولوی صاحب کی خدمت میں پیش کروں گا، مولوی محب اللہ صاحب مراد آباد پہنچے اور عرض کیا کہ رامپور تشریف لے چلے، نواب گل علی خاں آپ کے بہت

مشاق ہیں، اور لاکھ روپیہ نذر کریں گے، آپ جس طرح سے بات کر رہے تھے کرتے رہے اور اس
 حکایت کو معمولی بات کی طرح ٹال دیا، اور فرمایا: میاں لاکھ روپیہ پر خاک ڈالو اور بات سنو۔
 جو ہم دل پہ اس کا کرم دیکھتے ہیں
 تو دل کو بہ از جامِ حم دیکھتے ہیں

اشاعت علم

ہندوستان کے صوفیاء کرام ہمیشہ علم کے سرپرست اور پشت پناہ رہے ان میں سے
 اکثر و بیشتر اعلیٰ علمی ادبی ذوق رکھتے تھے، اور ان کا روز اول سے یہ عقیدہ تھا۔
 کہ بے علم نتوان خدا را شناخت

اور یہ کہ جاہل صوفی بازیچہ شیطان ہوتا ہے، اسی بنا پر انھوں نے بڑے بڑے
 عالی استعداد طالبین کو اس وقت تک اجازت نہیں دی جب تک کہ انھوں نے اپنی علمی
 تکمیل نہیں کر لی۔..... ہندوستان کی تعلیمی تحریک
 اور یہاں کی علمی جہل پہل بالواسطہ اور بلاواسطہ مشائخ طریقت کی سرپرستی و ہمت افزائی
 کا نتیجہ ہے، آٹھویں صدی میں ہندوستان کے دوزبردست عالم اور جہاں استاد قاضی
 عبدالمقتدر کندی اور شیخ احمد تھانیسری، حضرت خواجہ نصیر الدین چراغ دہلی سے وابستہ
 تھے، گیارہویں صدی کے مشہور مدرس مولانا جمال الدیبا، کوروسی جن کے تلامذہ اور شاگردوں
 کے شاگردوں سے درس و تدریس کا ہنگامہ تیرہویں صدی تک گرم رہا، ایک بلند پایہ شیخ طریقت
 تھے، بیشتر دوروں میں خانقاہ اور مدرسہ لازم و ملزوم رہے، چون پور کی خانقاہ رشیدیہ؛

لے ملاحظہ ہو واقعہ شیخ سراج الدین اودھی "نوالمد الفواد" و "سیرالادیباء"

ٹیلے والی مسجد میں مولانا شاہ پیر محمد صاحب کا مدرسہ، دہلی میں حضرت شاہ ولی اللہ صاحب کی درسگاہ اور گنگوہ میں مولانا رشید احمد صاحب کی خانقاہ اس کی بہترین مثالیں ہیں۔

پرورشِ خلائق

ان مشائخ اور ان کی خانقاہوں کے ذریعہ ہزاروں بندگانِ خدا کی حاجت براری ہوتی، کتنے خاندانوں اور گھروں میں ان کی وجہ سے چراغ جلتا اور چولہا گرم ہوتا، کتنے خدا کے بندے ان خانقاہوں میں آکر پیٹ بھر کھانا کھاتے اور انواع و اقسام کی لذتوں کا مزہ اٹھاتے، فقروں کا یہ شاہی دسترخوان ایک خوان لیغما تھا جس پر دست و دشمن، یگانہ و بیگانہ، امیر و غریب شہری و پردیسی کی کوئی قید نہیں تھی، خواجہ نظام الدین اولیاؒ کا دسترخوان اپنی وسعت اور تکلفات کے لئے ضرب المثل تھا، گیارہویں صدی کے ایک مجددی شیخ، شیخ سیف الدین سرہندی کی خانقاہ میں ایک ہزار چار سو آدمی دونوں وقت اپنی فرمائش اور خواہش کے موافق کھانا کھاتے تھے، اسی صدی کے اواخر اور بارہویں صدی کے آغاز میں ایک چشتی شیخ سید محمد سعید عرف شاہ بھیک تھے، ان کے متعلق ان کے سوانح نگار لکھتے ہیں کہ ان کی خانقاہ میں ڈاکرین و شاغلین کی تعداد ابتدائی زمانہ میں پانچ سو سے کم نہیں تھی، اسی قدر مجمع آنے جانے والوں میں سے تقریباً ایک ہزار انسان دونوں وقت ان کے یہاں کھانا کھاتے تھے، ایک مرتبہ روشن الدولہ (فرخ سیر کے سہ ہزاری امیر) نے ستر ہزار روپیہ خانقاہ کی تعمیر کے لئے نذر گزارا، ارشاد ہوا کہ لعل اس کو ایک جگہ چھوڑ دیں اور آرام فرمائیں، سپہر کو معماروں کو طلب کر کے عمارت کی تیاری

شروع ہوگی، روشن الدولہ آرام کرنے چلا گیا، شاہ بھیک صاحب نے درویشوں کو طلب کیا اور ساری رقم انبالہ اور تھانہ سسر ہندو پانی پت کی بیوہ عورتوں، محتاجوں اور مسکینوں کے گھروں پر بھیدی اور ایک جہ بھی باقی نہ چھوڑا، روشن الدولہ سہ پہر کو آئے تو فرمایا کہ خانقاہ کی تعمیر سے وہ ثواب کہاں ملتا جو ان بیکسوں اور گوشہ نشینوں کی خدمت سے ملا، فقیر کو بلند عمارت سے کیا کام، ایک مرتبہ بادشاہ محمد فرخ سیر، نواب روشن الدولہ اور نواب عبدالشرفا کے عریضے اور تین لاکھ کی رقم کی ہنڈیاں آئیں، آپ کے حکم سے قرب و حوار کے قصبات اور شرفاء کی آبادیوں میں سب تقسیم کر دیا گیا مولانا مناظر احسن گیلانی نے بالکل صحیح لکھا ہے :-

”غریبوں اور امیروں کے درمیان صوفیائے اسلام کی یہی خانقاہیں درمیانی کرہی کا کام دیتی تھیں، ان بزرگوں کا دربار وہ دربار تھا، جہاں سلاطین بھی خراج داخل کرتے تھے، خود سلطان المشائخ کا کیا حال تھا، گذر چکا کہ ولی عہد سلطنت خضر خاں تک اسی دربار کا حلقہ بگوش تھا، علاء الدین جو سارے ہندوستان سے خراج وصول کرتا تھا، لیکن ایک خزانہ وہ بھی تھا، جس میں اسے بھی مال گذاری داخل کرنی پڑتی تھی..... یہی خانقاہیں تھیں، جن کے ذریعہ سے ملک کے عام غریب و فقرا تک ان کا حصہ پہنچ جاتا تھا، اور یہی مطلب ہے، اس مشہور فقرہ کا کہ ”ال صوفی سبیل است“

عزبت و امارت کا یہ سنگم یعنی صوفیہ صافیہ کا یہ طبقہ جہاں امراء و غریب دونوں ایک حیثیت سے حاضر ہوتے تھے، اس سے غریب حاجتمند مسلمانوں کی کتنی حاجت روائیاں ہوتی تھیں، واقعہ یہ ہے کہ اسلامی عہد کا کوئی زمانہ اور ان دنوں ہندوستان کا شاید ہی کوئی صوبہ، کوئی علاقہ ایسا ہوگا، جہاں :-

توخذ من اغنیاء ہم و تورد علی ان کے دولت مندوں سے لیا جائے اور

فقراء ہم۔
 ان کے ضرورت مندوں کو پہنچا دیا جا
 کے فرمان نبوی کی تعمیل میں ارباب صدق و صفا کا یہ طبقہ مشغول نہ تھا، خصوصاً جن بزرگوں
 کا کسی خاص وجہ سے امراء و ارباب ثروت پر اثر قائم ہو جاتا تھا، یا یوں کہئے کہ غریب
 کی قسمت جاگ اٹھتی تھی۔

انسانیت کی پناہ گاہیں

ان صوفیائے کرام کی تعلیم و صحبت سے لوگوں میں انسانوں سے بلا تفریق مذہب
 و ملت و بلا تخصیص نسل و نسب، محبت کرنے، ان کی خدمت کرنے اور ان کے درد اور
 دکھ کو دور کرنے کا جذبہ پیدا ہوتا، ان کا اس ارشاد نبوی پر ایمان بھی تھا اور عمل بھی کہ "الخلق
 عيال الله فاعلم ان الله انفعهم لحياله" مخلوق خدا کا کنبہ ہے، خدا کو اپنے بندوں
 میں سب سے زیادہ محبوب، وہ ہے، جو اس کے کنبہ کے سب سے زیادہ کام آنے والا ہے، وہ
 ساری دنیا کے غم خوار تھے، اور بجا طور پر کہہ سکتے تھے کہ
 سارے جہاں کا درد ہمارے جگر میں ہے

حضرت خواجہ نظام الدین اولیاء نے ایک مرتبہ اپنا حال بیان کیا کہ جو شخص میرے
 پاس آتا ہے، اور اپنا حال مجھ سے بیان کرتا ہے، اس سے دو چیز فکر و ترو و غم و الم مجھے
 ہوتا ہے، ایک مرتبہ فرمایا "قیامت کے بازار میں کسی سوئے کی اتنی قیمت اور پوچھ گچھ
 نہ ہوگی جتنی ولداری اور دل خوش کرنے کی"۔

اس کا نتیجہ تھا کہ شکستہ دلوں کو ان خانقاہوں میں پناہ بھی ملتی تھی، اور دل کا مرہم

بھی، ان مشائخ کی آغوش شفقت ان مشائخ کے لئے کھلی ہوئی تھی، جن کو حکومت یا سوسائٹی یا خاندان نے اپنے دائرہ سے نکال دیا تھا، یا اقبال نے ان سے منہ موڑ لیا تھا، جن کو اعزہ و اقارب اور بعض اوقات اولاد تک جو اب دے دیتی، وہ ان بزرگوں کے قدموں میں آکر پڑ جاتے اور گھر کا سارا آرام اٹھاتے، ہر مذہب کا آدمی یہاں اپنے دل کی بے چینی اور دماغ کی اکھن دور کرتا، اور غذا اور دوا، محبت اور قدر سب کچھ پاتا، خواجہ نظام الدین اولیا کو جب ان کے شیخ نے دہلی کی طرف رخصت کیا تو فرمایا کہ "تم ایک سایہ دار درخت ہو گے، جس کے سایہ میں اللہ کی مخلوق آرام پائے گی، چنانچہ تاریخ شاہد ہے کہ ستر برس تک دہلی اور دور دراز کے گوشوں سے آنے والوں نے اس درخت کی گھنی چھاؤں میں آرام کیا، ان صوفیاء کرام کی بدولت ہندوستان کے صد ہا مقامات پر ایسے "سایہ دار درخت" موجود تھے، جن کی چھاؤں میں تھکے ہارے مسافر اور بھولے بھٹکے قافلے آرام پاتے تھے، اور نئی زندگی اور تازگی حاصل کرتے تھے۔



اہل تصوف اور دینی جدوجہد

دنیا میں بہت سی چیزیں بعض خاص اسباب کی بنا پر بغیر علمی تنقید و تحقیق کے تسلیم کر لی جاتی ہیں، اور ان کو ایسی شہرت و مقبولیت حاصل ہو جاتی ہے کہ اگرچہ ان کی کوئی علمی بنیاد نہیں ہوتی، مگر خواص بھی ان کو زبان و قلم سے بے تکلف دہرانے لگتے ہیں۔ انھیں مشہورات بے اصل میں سے یہ بات بھی ہے کہ تصوف تعطل و بے عملی، حالات سے شکست خوردگی اور میدان جدوجہد سے فرار کا نام ہے، لیکن عقلی و نفسیاتی طور پر کبھی اور عملی اور تاریخی حیثیت سے کبھی ہمیں اس دعوے کے خلاف مسلسل طریقہ پر داخلی و خارجی شہادتیں ملتی ہیں۔

”سیرت سید احمد شہیدؒ میں تزکیہ و اصلاح باطن کے عنوان کے ماتحت خاکسار راقم نے حسب ذیل الفاظ لکھے تھے جس میں آج بھی تبدیلی کی ضرورت محسوس نہیں ہوتی، اور اس حقیقت پر پہلے سے زیادہ یقین پیدا ہو گیا ہے۔“

”یہ بات بھی قابل ذکر ہے کہ سرفروشی، و جاں بازی، جہاد و قربانی اور تجدید و

انقلاب و فتح و تسخیر کے لئے جس روحانی و قلبی قوت جس و جاہت و شخصیت جس

اخلاق و لہجیت جس جذب و کشش اور جس موصلا و ہمت کی ضرورت ہے، وہ بہا و وقت

روحانی ترقی، صفائی باطن، تہذیبِ نفس، ریاضت و عبادت کے بغیر نہیں پیدا ہوتی اس لئے آپ دیکھیں گے کہ جنہوں نے اسلام میں مجاہدانہ یا مجاہدانہ کارنامے انجام دیئے ہیں ان میں سے اکثر افراد روحانی حیثیت سے بلند مقام رکھتے تھے، ان آخری صدیوں پر نظر ڈالئے، امیر عبدالقادر الجبر اتری مجاہد جزائر، محمد احمد السوڈانی (مہدی سوڈانی) سید احمد شریف السنوسی (امام سنوسی) کو آپ اس میدان کا مردِ پائیں گے، حضرت سید احمد ایک مجاہدِ قائد کے علاوہ اور اس سے پہلے ایک عزیز القدر روحانی پیشوا اور بے مثل شیخ الطریق تھے۔

حقیقت یہ ہے کہ مجاہدات و ریاضات، تزکیہٴ نفس، اور قرب الہی سے عشق الہی اور جذب و شوق کا جو مرتبہ حاصل ہوتا ہے، اس میں ہر رنگے سے یہی آواز آتی ہے۔

ہمارے پاس ہے کیا جو خدا کریں تجھ پر

مگر یہ زندگی مستعار رکھتے ہیں

اس لئے روحانی ترقی اور کمال باطنی کا آخری لازمی نتیجہ شوقِ شہادت ہے اور مجاہد

کی تکمیل جہاد ہے!

نفسیاتی پہلو سے غور کیجئے گا تو معلوم ہوگا کہ یقین اور محبت ہی وہ شہیر ہیں، جن سے جہاد و جہد و جہد کا شہباز پرواز کرتا ہے، مرغوباتِ نفسانی، عادات، مالوفات، مادی مصالح و منافع، اغراض و خواہشات کی لپٹیوں سے وہی شخص بلند ہو سکتا ہے اور "لکنہ أخلد إلى الأرض واتبع هواہ" کے دامِ ہمنگ زین سے وہی شخص بچ سکتا ہے، جس میں کسی حقیقت کے یقین اور کسی مقصد کے عشق نے پارہ کی "تقدیر سیما بی" اور بچلیوں

کی بنیابی پیدا کر دی ہو۔

انسانی زندگی کا طویل ترین تجربہ ہے کہ محض معلومات و تحقیقات اور مجرد قوانین و ضوابط اور صرف نظم و ضبط سرفروشی و جان بازی بلکہ سہل تراشیاں و قربانی کی طاقت و آمادگی پیدا کرنے کے لئے کبھی کافی نہیں ہے اس کے لئے اس سے کہیں زیادہ گہرے اور طاقتور تعلق اور ایک ایسی روحانی لاپچ اور غیر مادی فائدے کے یقین کی ضرورت ہے کہ اس کے مقابلے میں زندگی بار ووش معلوم ہونے لگے، کسی ایسے ہی موقع اور حال میں کہنے والے نے کہا تھا ہے

جان کی قیمت دیار عشق میں ہے کوئے دوست

اس نویدِ جاں فرا سے سروبال دوش ہے

اس لئے کم سے کم اسلام کی تاریخ میں ہر مجاہدانہ تحریک کے سرے پر ایک ایسی شخصیت نظر آتی ہے جس نے اپنے حلقہ مجاہدین میں یقین و محبت کی یہی روح پھونک دی تھی اور اپنے یقین و محبت کو سیکڑوں اور ہزاروں انسانوں تک منتقل کر کے ان کے لئے تن آسانی اور راحت طلبی کی زندگی دشوار اور پامردی و شہادت کی موت آسان اور خوشگوار بنا دی تھی اور ان کے لئے جینا اتنا ہی مشکل ہو گیا تھا جتنا — دوسروں کے لئے مرنا مشکل تھا، یہی سر حلقہ وہ امام وقت ہے جس کے متعلق اقبال مرحوم نے کہا ہے

ہے وہی تیرے زمانے کا امام برحق جو تجھے حاضر و موجود سے بیزاد کرے

موت کے آئینہ میں تجھ کو دکھا کر رنج دوست زندگی اور کبھی تیرے لئے دشوار کرے

دے کے احساس زبیاں تیرا ہو گرا دے فقر کی سان چڑھا کر تجھے تلوار کرے

معمولی اور معتدل حالات میں قوموں کی قیادت کرنے والے، فتح و نصرت کی حالت

میں لشکروں کو لڑانے والے ہر زمانے میں ہوتے ہیں، اس کے لئے کسی غیر معمولی یقین و شخصیت کی ضرورت نہیں، لیکن مایوس کن حالات اور قومی احتضار کی کیفیات میں صرف وہی مرد میدان حالات کی کش مکش کی طاقت رکھتے ہیں، جو اپنے خصوصی تعلق بالشر اور قوت ایمانی و روحانی کی وجہ سے خاص یقین و کیفیت عشق کے مالک ہوں، چنانچہ جب مسلمانوں کی تاریخ میں ایسے تاریک وقفے آئے کہ ظاہری علم و خواس و قوت مقابلہ نے جواب دے دیا، اور حالات کی تبدیلی امر محال معلوم ہونے لگی تو کوئی صاحب یقین و صاحب عشق میدان میں آیا، جس نے اپنی "جرات زندانہ" اور "کیفیت عاشقانہ" سے زمانے کا ہتتا ہوا دھارا بدل دیا، اور اللہ تعالیٰ نے "يُخْرِجُ الْمُحْسِنِينَ مِنَ الْمَيِّتِ" اور "يُحْيِي الْأَرْضَ بَعْدَ مَوْتِهَا" کا منظر دکھایا۔

تاتاریوں نے جب تمام عالم اسلام کو پامال کر کے رکھ دیا، جلال الدین خوارزم شاہ کی واحد اسلامی سلطنت اور عباسی خلافت کا چراغ ہمیشہ کے لئے گل ہو گیا، تو تمام عالم اسلام پر یاس و مردنی چھا گئی، تاتاریوں کی شکست ناممکن الوقوع چیز سمجھی جانے لگی اور یہ مثال زبان و ادب کا جزو بن گئی، کہ "اذا قيل لك ان التتر انهمزوا فلا تصدق" (اگر تم سے کوئی کہے کہ تاتاریوں نے شکست کھائی تو کبھی یقین نہ کرنا)۔ اس وقت کچھ صاحب یقین اور صاحب قلوب مردان خدا تھے، جو مایوس نہیں ہوئے اور اپنے کام میں لگے رہے، یہاں تک کہ تاتاری سلاطین کو مسلمان کر کے صنم خانہ سے کعبہ کے لئے پاسبان مہیا کر دیئے۔ ہندوستان میں اکبر کے دور میں ساری سلطنت کا رخ السجاد و لا دینیت کی طرف ہو گیا، ہندوستان کا عظیم ترین بادشاہ ایک وسیع و طاقتور سلطنت کے پورے وسائل و ذخائر کے ساتھ اسلام کا امتیازی رنگ مٹانا چاہتا تھا، اس کو اپنے وقت کے لائق ترین و ذکی ترین افراد اس مقصد کی تکمیل کے لئے حاصل تھے، سلطنت میں ضعف و پیرانہ سالی

کے کوئی آثار ظاہر نہ تھے کہ کسی فوجی انقلاب کی امید کی جاسکے، علم و ظاہری قیاسات کسی خوشگوار تبدیلی کے امکان کی تائید نہیں کرتے تھے، اس وقت ایک درویش بے لوائے تن تنہا اس انقلاب کا بیڑا اٹھایا اور اپنے یقین و ایمان، عزم و توکل، اور روحانیت و لہجے سے سلطنت کے اندر ایک ایسا اندرونی انقلاب شروع کیا کہ سلطنت مغلیہ کا ہر جانشین اپنے پیشرو سے بہتر ہونے لگا، یہاں تک کہ اکبر کے تحت سلطنت پر بالآخر محی الدین اورنگ زیب نظر آیا، اس انقلاب کے بانی، امام طریقت حضرت شیخ احمد سرہندی مجدد الف ثانی تھے۔

انیسویں صدی عیسوی میں جب عالم اسلام پر فرنگی "تاتاریوں" یا مجاہدین صلیب کی یورش ہوئی تو ان کے مقابلہ میں عالم اسلام کے ہر گوشہ میں جو مردان کارسرسے کفن باندھ کر میدان میں آئے، وہ اکثر و بیشتر شیوخ طریقت اور اصحاب سلسلہ بزرگ تھے، جن کے تزکیہ نفس اور سلوک راہ نبوت نے ان میں دین کی حمیت، کفر کی نفرت، دنیا کی حقارت اور شہادت کی موت کی قیمت دوسروں سے زیادہ پیدا کر دی تھی، "ابجرائر (مغرب) میں امیر عبد القادر نے فرانسیسیوں کے خلاف علم جہاد بلند کیا، اور ۱۸۳۲ء سے ۱۸۴۴ء تک نہ تو د چین سے بٹھے، نہ فرانسیسیوں کو چین سے بیٹھنے دیا، مغربی مؤرخین نے ان کی شجاعت، عدل و انصاف، نرمی و مہربانی اور علمی قابلیت کی تعریف کی ہے۔

یہ مجاہد عملاً و ذوقاً صوفی و شیخ طریقت تھا، اور امیر شکیب ارسلان نے ان الفاظ میں ان کا ذکر کیا ہے:-

وكان المرحوم الامير عبد القادر امير عبد القادر پورے عالم وادیب

منضلعاً من العلم و الأدب ساعی عالی رماغ اور بلند پایہ صوفی تھے، صرف

الفکر، راسخ القدم فی التصوف نظری طور پر نہیں بلکہ عملاً اور ذوقاً بھی

لا یکتفی با نظر احتی بیمار سه عملاً
 صوفی تھے، تصوف میں ان کی ایک
 ولا یمن الیہ شوقاً حتی یعرفہ ذوقاً
 کتاب (المواقف) ہے، وہ اس سلسلہ
 ولہ فی التصوف کتاب سماہ (المواقف)
 کے یکتائے روزگار لوگوں میں تھے
 فهو فی هذا المشرب من الأفسر
 اور ممکن ہے کہ متاخرین میں ان کی
 الأفذ اذربا الیومذ نظیرہ فی المتاخرین
 نظیر دستیاب نہ ہو سکے۔

دشوق کے زمانہ قیام کے معمولات و اوقات کا ذکر کرتے ہوئے لکھتے ہیں :-

وكان کل یوم یقوم الفجر ویصلی
 روزانہ فجر کو اٹھتے صبح کی نماز اپنے گھر
 الصبح فی مسجد قریب من دارہ فی
 کے قریب کی مسجد میں جو محلہ العمارہ میں
 محلہ العمارۃ لا یختلف عن ذلك
 واقع ہے پڑھتے، سوائے بیماری کی حالت
 إلا لمرض وکان ینہمجد اللیل ویمار
 کے کبھی اس میں ناغہ نہ ہوتا، تہجد کے عادی
 فی رمضان المریاضۃ علی طریقۃ
 تھے، اور رمضان میں حضرات صوفیہ کے طریقہ
 الصوفیۃ وما زال مثالا للبر والتقوی
 پر ریاضت کرتے، برابر سلوک و تقویٰ اور
 والأخلاق الفاضلۃ الی ان توفی
 اخلاق فاضلانہ پر قائم رہتے ہوئے، ۱۸۸۳ء

میں انتقال کیا۔

رحمہ اللہ، ۱۸۸۳ء

۱۸۱۳ء میں جب طاغستان پر روسیوں کا تسلط ہوا تو ان کا مقابلہ کرنے والے

نقشبندی شیوخ تھے، جنہوں نے علم جہاد بلند کیا، اور اس کا مطالبہ اور جہد و جہد کی کہ معاملات

لہ حاضر العالم الاسلامی ج دوم ص ۱۴۳ ۱۴۴ ایضاً ص ۱۴۳ طاغستان بحر خزر کے مغربی ساحل پر اسلامی

آبادی کا ایک ملک ہے، اگر شمالی قفقاز کو اس کے ساتھ شامل کر دیا جائے تو ۲۰ و ۳۰ لاکھ کے درمیان آبادی ہوگی،

۱۸۵۰ء میں ہشام بن عبد الملک کے زمانہ میں مسلمانوں نے اس کو فتح کیا تھا، اس سے پہلے یہ ملک ایران کے زیر اثر تھا۔

مقدمات شریعت کے مطابق فیصل ہوں اور قوم کی جاہلی عادات کو ترک کر دیا جائے
امیر شکیب ارسلان لکھتے ہیں:-

وتولى كبر الثورة علماء وهم وشيوخ
الطريقة النقشبندية المنتشرة
هناك وكانهم سبقوا سائر المسلمين
الى معرفة كون ضررهم هو من
امراءهم الذين اكثرهم يبيعون
حقوق الامة بقلب ملك او امير
وتبوء كرسی وسرير ورفع علم
كاذب ولذات فارغة باعطاء اوسمة
ومراتب قنار واذ ذلك الوقت
على الامراء وعلى الروسية حاميتهم
وطلبوا ان تكون المعاملات وفقا
لاصول الشريعة لا للعادات القديمة
الباقية من جاهلية اولئك الاقوام
وكان زعيم تلك الحركة غازي محمد
الذي يلقبه الروس بقاضي ملا
وكان من العلماء المبحرين في العلوم
العربية وله تاليف في وجوب نبذة

اس جہاد کے علمبردار طاغستان کے علماء
اور طریقہ نقشبندیہ کے (جو طاغستان میں
پھیلا ہوا ہے) شیوخ تھے، ایسا معلوم ہوتا
ہے کہ انھوں نے اس حقیقت کو عام مسلمانوں
سے پہلے سمجھ لیا تھا کہ اصل نقصان حکام
سے پہنچتا ہے، جو خطابات عمدہ و اقتدار
جھوٹی قیادت و سرداری، عیش و لذت
اور تمنوں اور مرتبوں کی لالچ میں قوم زرد
کا ارتکاب کرتے ہیں، یہ سمجھ کر انھوں نے ملکی
حکام اور ان کے حامی روسیوں کے خلاف
علم بناوت بلند کیا اور اس کا مطالبہ کیا کہ
معاملات کا فیصلہ شریعت مطہرہ کے
مطابق ہو نہ کہ قوم کے قدیم جاہلی عادات
کے، اس تحریک کے قائد غازی محمد تھے، جن کو
روسی غازی ملا کے لقب سے یاد کرتے ہیں وہ
علوم عربیہ میں بلند پایہ رکھتے تھے، ان
جاہلی عادات کے ترک کرنے کے بارے میں

تلك العادات القديمة المخالفة ان کی ایک تصنیف (اقامة البرهان علی
 للشرع اسمہ اقامة البرهان علی ارتداد عرفاء طاغستان) (طاغستان
 ارتداد عرفاء طاغستان: کے چودھریوں اور برادری کے سرداروں

کے ارتداد کا ثبوت) ہے۔

۱۸۳۲ء میں غازی محمد شہید ہوئے، ان کے جانشین حمزہ بے ہوئے، اس کے بعد
 شیخ شامل نے مجاہدین کی قیادت سنبھالی، جو بقول امیر شکیب "امیر عبدالنقاد و انجمن اری
 کے طرز پر تھے اور مشیخت سے امارت ہاتھ میں لی تھی۔"

شیخ شامل نے ۲۵ برس تک روس سے مقابلہ جاری رکھا، اور مختلف معرکوں میں
 ان پر زبردست فتح حاصل کی، روسی ان کی شوکت اور شجاعت سے مرعوب تھے اور
 چند مقامات کو چھوڑ کر سارے ملک سے بیدخل ہو گئے تھے، ۱۸۴۳ء اور ۱۸۴۴ء میں
 شیخ نے ان کے سارے قلعے فتح کر لئے، اور بڑا جنگی سامان مال غنیمت میں حاصل کیا،
 اس وقت حکومت روس نے اپنی پوری توجہ طاغستان کی طرف مبذول کی، طاغستان
 میں جنگ کرنے کے لئے باقاعدہ دعوت دی، شعرا نے نظمیں لکھیں اور لپے در لپے فوجیں
 روانہ کی گئیں، شیخ شامل نے اس کے باوجود بھی مزید دس برس تک جنگ جاری رکھی،
 بالآخر ۱۸۵۹ء میں اس مجاہد عظیم نے ہتھیار ڈالے۔

تصوف و جہاد کی جامعیت کی درخشاں مثال سیدی احمد الشریف السنوسی کی
 ہے، اطالیوں نے برقہ و طرابلس کی فتح کے لئے پندرہ دن کا اندازہ لگایا تھا، نو آبادیوں
 اور بادلیوں کی جنگ کا تجربہ رکھنے والے انگریز قائدین نے اس پر تنقید کی اور کہا کہ
 یہ اطالیوں کی ناتجربہ کاری ہے، اس مہم میں ممکن ہے، تین مہینے لگ جائیں، لیکن

مقدمات شریعت کے مطابق فیصلہ ہوں اور قوم کی جاہلی عادات کو ترک کر دیا جائے
امیر شکیب ارسلان لکھتے ہیں:-

وتولى كبر الثورة علماء وهم شیوخ
الطريقة النخبانية المنتشرة
هناك وكانهم سبقوا سائر المسلمين
الى معرفة كون ضررهم هو من
امراءهم الذين اكثرهم يبيعون
حقوق الامة بقلب ملك او امير
وتبوكرسي وسرير ورفع علم
كاذب ولذات فارغة باعطاء اوسمة
ومراتب قنار وافند ذلك الوقت
على الامراء وعلى الروسية ما مبيتهم
وطلبوا ان تكون المعاملات وفقا
لاصول الشريعة للعادات القديمة
الباقية من جاهلية اولئك الاقوام
وكان زعيم تلك الحركة غازي محمد
الذي يلقبه الروس بقاضي ملا
وكان من العلماء المبحرين في العلوم
العربية وله تاليف في وجوب نبذ

اس جہاد کے علمبردار طاغستان کے علماء
اور طریقہ نقشبندیہ کے (جو طاغستان میں
پھیلا ہوا ہے) شیوخ تھے ایسا معلوم ہوتا
ہے کہ انھوں نے اس حقیقت کو عام مسلمانوں
سے پہلے سمجھ لیا تھا کہ اصل نقصان حکام
سے پہنچتا ہے جو خطابات عمدہ و اقتدار
بھولی قیادت و سرداری عیش و لذت
اور تمغوں اور مرتبوں کی لالچ میں قوم زرد
کا ارتکاب کرتے ہیں یہ سمجھ کر انھوں نے ملکی
حکام اور ان کے حامی روسیوں کے خلاف
علم بغاوت بلند کیا اور اس کا مطالبہ کیا کہ
معاملات کا فیصلہ شریعت مطہرہ کے
مطابق ہونے کہ قوم کے قدیم جاہلی عادات
کے اس تحریک کے قائد غازی محمد تھے جن کو
روسی غازی ملا کے لقب سے یاد کرتے ہیں وہ
علوم عربیہ میں بلند پایہ رکھتے تھے ان
جاہلی عادات کے ترک کرنے کے بارے میں

تلك العادات القديمة المخالفة ان کی ایک تصنیف (اقامة البرهان علی
 للشرع إسمه اقامة البرهان علی ارتداد عرفاء طاغستان) (طاغستان
 ارتداد عرفاء طاغستان“ کے چودھریوں اور برادری کے سرداروں

کے ارتداد کا ثبوت) ہے۔

۱۸۳۲ء میں غازی محمد شہید ہوئے، ان کے جانشین حمزہ بے ہوئے، اس کے بعد
 شیخ شامل نے مجاہدین کی قیادت سنبھالی، جو بقول امیر شکیب ”امیر عبدالقادر راجپوتی
 کے طرز پر تھے، اور مشیخت سے امارت ہاتھ میں لی تھی“۔

شیخ شامل نے ۲۵ برس تک روس سے مقابلہ جاری رکھا، اور مختلف معرکوں میں
 ان پر زبردست فتح حاصل کی، روسی ان کی شوکت اور شجاعت سے مرعوب تھے، اور
 چند مقامات کو چھوڑ کر سارے ملک سے بیدخل ہو گئے تھے، ۱۸۴۳ء اور ۱۸۴۴ء میں
 شیخ نے ان کے سارے قلعے فتح کر لئے، اور بڑا جنگی سامان مال غنیمت میں حاصل کیا،
 اس وقت حکومت روس نے اپنی پوری توجہ طاغستان کی طرف مبذول کی، طاغستان
 میں جنگ کرنے کے لئے باقاعدہ دعوت دی، شعراء نے نظمیں لکھیں اور پے درپے فوجیں
 روانہ کی گئیں، شیخ شامل نے اس کے باوجود بھی مزید دس برس تک جنگ جاری رکھی،
 بالآخر ۱۸۵۹ء میں اس مجاہد عظیم نے ہتھیار ڈالے۔

نصوف و جہاد کی جامعیت کی درخشاں مثال سیدی احمد الشریف السنوسی کی
 ہے، اطالیوں نے برقہ و طرابلس کی فتح کے لئے پندرہ دن کا اندازہ لگایا تھا، نو آبادیوں
 اور بادلیوں کی جنگ کا تجربہ رکھنے والے انگریز قائدین نے اس پر تنقید کی اور کہا کہ
 یہ اطالیوں کی ناتجربہ کاری ہے، اس مہم میں ممکن ہے، تین مہینے لگ جائیں، لیکن

نہ پندرہ دن نہ تین مہینے، اس جنگ میں پورے تیرہ برس لگ گئے، اور اطالوی پھر بھی اس
 علاقہ کو مکمل طریقہ پر سر نہ کر سکے، یہ سنوسی درویشوں اور ان کے شیخ طریقت سیدی احمد الشریف
 السنوسی کی مجاہدانہ جدوجہد تھی، جس نے اطالیہ کو پندرہ سال تک اس علاقے میں قدم
 جانے نہیں دیا، امیر شکیب ارسلان نے لکھا ہے کہ سنوسیوں کے کارنامہ نے ثابت
 کر دیا کہ طریقہ سنوسیہ ایک پوری حکومت کا نام ہے، بلکہ بہت سی حکومتیں بھی ان جنگی
 وسائل کی مالک نہیں ہیں، جو سنوسی رکھتے ہیں، خود سیدی احمد الشریف کے متعلق ان کے
 الفاظ ہیں:-

وقد لحظت منه صبرا قل أن	مجھے سید سنوسی میں غیر معمولی صبر و ثابت
یوجد فی غیرہ من الرجال و	قدیمی دکھائی دی جو کم لوگوں میں دیکھی
عزما شد ید اقلوح سماء علی	اولوالعزمی ان کے ناصیہ اقبال سے
وجہہ فیینما ہونی تقواہ من	ہویدا ہے، ایک طرف اپنے تقویٰ اور
الأبدال اذا ہونی شجاعتہ	عبادت کے لحاظ سے اگر وہ اپنے زمانے
من الأبطال -	کے ابدال میں شمار ہونے کے قابل ہیں
	تو دوسری طرف شجاعت کے لحاظ سے
	دلیران زمانہ کی صفت میں شامل ہونے
	کے مستحق ہیں۔

امیر شکیب نے صحرا اعظم افریقہ کی سنوسی خانقاہ کی جو تصویر کھینچی ہے، وہ بڑی
 دل آویز اور سبق آموز ہے، یہ خانقاہ "واحدۃ الکفرہ" میں واقع تھی، اور سیدی احمد الشریف
 کے چچا اور شیخ السید المہدی کے انتظام میں تھی، اور افریقہ کا سب سے بڑا روحانی مرکز

اور جہاد کا دارالترزیب تھی، امیر مرحوم لکھتے ہیں:-

”سید مہدی صحابہ و تابعین کے نقش قدم پر تھے، وہ عبادت کے ساتھ بڑے عملی آدمی تھے، ان کو معلوم تھا کہ قرآنی احکام حکومت و اقتدار کے بغیر نافذ نہیں ہو سکتے اس لئے وہ اپنے برادران طریقت اور مریدین کو ہمیشہ شہسواری، نشانہ بازی کی مشق کی تاکید کرتے رہتے، ان میں غیرت اور مستعدی کی روح پھونکتے، ان کو گھوڑوں اور سپہ گری کا شوق دلاتے رہتے اور جہاد کی فضیلت و اہمیت کا نقش ان کے دل پر قائم کرتے، ان کی یہ کوششیں بار آور ہوئیں اور مختلف مواقع پر اس کچھ نتائج برآمد ہوئے، خصوصاً جنگ طرابلس میں سنو سیوں نے ثابت کر دیا کہ ان کے پاس ایسی مادی قوت ہے، جو بڑی بڑی حکومتوں کی طاقت سے نکلے سکتی ہے اور بڑی باجبروت سلطنتوں کا مقابلہ کر سکتی ہے، صرف جنگ طرابلس ہی میں سنو سیوں کا جوش و غضب ظاہر نہیں ہوا، بلکہ علاقہ کاتم اور وادی (سوڈان) میں وہ ۱۳۱۹ھ سے ۱۳۳۲ھ تک فرانیسیوں سے برسر جنگ رہے۔“

سیدی احمد الشریع نے مجھے سنا یا کہ ان کے چچا سید مہدی کے پاس پچاس ذاتی بندوقین تھیں، جن کو وہ بڑے اہتمام کے ساتھ اپنے ہاتھ سے صاف کرتے اور پوچھتے تھے، اگرچہ ان کے سیکڑوں کی تعداد میں مریدین تھے، مگر وہ اس کے روادار نہیں تھے کہ یہ کام کوئی اور کرے، تاکہ لوگ ان کی اقتدار کریں، اور جہاد کی اہمیت کو سمجھیں اور اس کے سامان و ذخائر کا اہتمام کریں، جبکہ کا دن جنگی مشقوں کے لئے مخصوص تھا، گھوڑوں کی ریس ہوتی، نشانہ کی مشق ہوتی وغیرہ وغیرہ، خود سید ایک بلند جگہ پر تشریف فرما ہوتے، شہسواری و حصوں

(پارٹیوں) میں تقسیم ہو جاتے، اور دوڑ شروع ہوتی، یہ سلسلہ دن چھپتے تک جاری رہتا
کبھی کبھی نشانہ مقرر ہوتا، اور نشانہ بازی شروع ہوتی، اس وقت علماء اور مریدین
کا نمبر نشانہ بازی میں بڑھا ہوتا، کیونکہ ان کے شیخ کی ان کے لئے خاص تاکید تھی،
جو لوگ گھوڑ دوڑ میں پالاجیت لیتے یا نشانہ بازی میں بازی لے جاتے، ان کو قیمتی
انعام ملنے، تاکہ جنگی کمالات کا شوق ہو، جمعرات کا دن دستکاری اور اپنے ہاتھ سے
کام کرنے کے لئے مقرر تھا، اس دن اسباق بند ہو جاتے، مختلف پیشوں اور صنعتوں
میں لوگ مشغول ہوتے، کہیں تعمیر کا کام ہو رہا ہوتا، کہیں بنجاری، کہیں لوہاری،
کہیں پارچہ بانی، کہیں وراقی کا مشغلہ نظر آتا، اس دن جو شخص نظر آتا وہ اپنے
ہاتھ سے کام کرتا دکھائی دیتا، خود سید ہمدی بھی پورے مشغول رہتے تاکہ لوگوں
کو عمل کا شوق ہو، سید ہمدی اور ان سے پہلے ان کے والد ماجد کو زراعت
اور درخت لگانے کا بڑا اہتمام تھا، اس کا ثبوت ان کی خانقاہیں اور ان کے
خانہ باغ ہیں، کوئی سنوسی خانقاہ ایسی نہیں ملے گی جس کے ساتھ ایک یا چند باغات
نہ ہوں، وہ نئے نئے قسم کے درخت دور دراز مقامات سے اپنے شہروں میں لگواتے
تھے، انھوں نے کفرہ اور عجوب میں ایسی ایسی زراعتیں اور درخت رو شناس
کئے، جن کو وہاں کوئی جانتا بھی نہ تھا، بعض طلباء سید محمد السنوسی (بانی سلسلہ
سنوسیہ) سے کیا سکھانے کی درخواست کرتے تھے، تو وہ فرماتے تھے کہ "کیسا
بل کے نیچے ہے، اور کبھی فرماتے، کیا کیا ہے، ہاتھ کی محنت اور پیشانی کا پسینہ"
وہ طلباء اور مریدین کو پیشوں اور صنعتوں کا شوق دلاتے، اور ایسے جملے فرماتے جن
سے ان کی ہمت افزائی ہوتی اور وہ اپنے پیسوں اور صنعتوں کو حقیر نہ سمجھتے، اور

ندان میں علماء کے مقابلہ میں احساس کمتری پیدا ہوتا، چنانچہ فرماتے تھے کہ بس تم کو حسن نیت اور فراٹص کی پابندی کافی ہے، دوسرے تم سے افضل نہیں کبھی اپنے کو بھی پیشہ وروں میں شامل کر کے، اور ان کے ساتھ کام میں شرکت کرتے ہوئے فرماتے: کیا یہ کاغذوں والے (علماء) اور سیجوں والے (ذاکرین و صوفیہ) سمجھتے ہیں کہ ہم اللہ تعالیٰ کے یہاں سبقت لے جائیں گے، نہیں خدا کی قسم وہ ہم سے کبھی سبقت نہیں لے جا سکتے۔

عالم اسلام پر سید جمال الدین افغانی کی شخصیت و دعوت نے جو اثر ڈالا ہے وہ کسی صاحب نظر سے مخفی نہیں، بلکہ کہا جاسکتا ہے کہ وہ نئی دنیا کے اسلام کے معماروں میں ہیں، سید جمال الدین افغانی سر تا پا دعوت و عمل اور ایک شعلہ جوالہ تھے، جس نے افغانستان سے لے کر ترکی تک تمام عالم اسلام میں حمیت اسلامی کی روح اور اتحاد اسلامی کا صور پھونکا، یہاں یہ بات بھی قابل ذکر ہے کہ ان کا سوز و درد اور اور گرمی نفس میں اور ان کی بے چین طبیعت اور مسلسل جدوجہد میں ان کے ذکر قلبی اور باطنی بیداری کو بھی دخل ہے، جس کے بغیر اکثر آدمی مسلسل محنت اور مخاض الفتویٰ اور مایوس کن حالات کا ہمیشہ مقابلہ نہیں کر سکتا، یہی حال ان کے شاگرد رشید اور دست راست شیخ محمد عبدہ کا ہے، جو تصوف کے لذت آشنا اور اس کو چہرے واقف تھے۔

معاصر دینی تحریکوں میں الاخوان المسلمون کی تحریک سب سے زیادہ طاقتور

۱۔ حاضر العالم الاسلامی ج ۲ ۱۶۳-۱۶۴ ۲۔ مجھ سے قاہرہ میں مصر کے مشہور فاضل و

مصنف ڈاکٹر احمد امین نے خود اس کا تذکرہ کیا جنہوں نے ان کا زمانہ پایا تھا اور شیخ محمد عبدہ کے درس میں شریک ہوئے تھے۔

اور منظم تحریک ہے، اور عالم عربی کے لئے تو وہ اچھے دین اور اسلام کی نشاۃ ثانیہ کی واحد تحریک ہے، اس کی بڑی خصوصیت یہ ہے کہ اس کا زندگی سے پورا ربط ہے اور ممالک عربیہ کی عمومی زندگی پر اس نے بڑا گہرا اور محسوس اثر ڈالا ہے، اس کے بانی شیخ حسن البنا، مروج کی شخصیت بڑی مؤثر اور دل آویز اور ہمہ گیر شخصیت تھی، وہ سزا پامل اور محسب جدوجہد تھے، نہ تھکنے والے، نہ مایوس ہونے والے، نہ ناپست ہونے والے سپاہی اور داعی تھے، ان کی ان خصوصیات میں ان کے روحانی نشوونما اور سلوک کو بڑا دخل ہے، وہ جیسا کہ انھوں نے اپنی خودنوشت سوانح میں تصریح کی ہے، طریقہ صحافیہ شاذلیہ میں بیعت تھے اور باقاعدہ اس کے اذکار و اشغال کی ورزش کی تھی، ان کے خواص اور محدثین نے بیان کیا کہ وہ زندگی کے آخری مصروف ترین دنوں میں بھی اپنے اوراد و معمولات کے پابند رہے، انھوں نے اپنی پانچویں موت ۱۳۵۴ھ میں انھوں نے انھوں نے تحریک کا تذکرہ کرتے ہوئے اس کی تعریف میں حسب ذیل جملے کہے تھے:-

دعوة سلفية وطريقة سنية	ایک ایسی جماعت جس میں سلف کی
وحقيقة صوفية وهیئة سياسية	دعوت اہل سنت کا طریقہ، تصوف
وجماعة رياضية، رابطة علمية	کی حقیقت، سیاست، ورزش علم و
ثقافية وشركة اقتصادية	ثقافت، اقتصادی تعاون اور
وفكرة اجتماعية.	اجتماعی فکر جمع ہیں۔

ہندوستان میں تصوف و بہاد کا ایسا عجیب امتزاج و اجتماع ملتا ہے جس کی نظیر دوردور ملنی مشکل ہے، اس سلسلہ میں حضرت سید احمد شہیدؒ کا تذکرہ تحصیل حاصل

لے ملاحظہ ہو، مذکورہ دعوت والاعیۃ "بوخودان کی تصنیف ہے۔

ہے کہ ان کی یہ جامعیت مسلمات میں سے ہے اور حد تو اترا کو پہنچ چکی ہے ان کے رفقا
 جہاد اور ان کے تربیت یافتہ اشخاص کے جوش جہاد، شوق شہادت، محبت دینی،
 بغض فی الشر کے واقعات قرون اولیٰ کی یاد تازہ کرتے ہیں، جب کبھی ان کے مفصل
 واقعات سامنے آئیں گے، تو اندازہ ہوگا کہ یہ قرن اول کا ایک بچا ہوا ایمانی جھونکا
 تھا، جو تیرھویں صدی میں چلا تھا، اور جس نے دکھا دیا تھا کہ ایمان، توحید اور صحیح
 تعلق باللہ اور راہ نبوت کی تربیت و سلوک میں کتنی قوت اور کبھی تاثر ہے اور
 بغیر صحیح روحانیت اور اصلاح کے پختہ جوش و جذبہ، اور ایثار و قربانی اور
 جاں سپاری کی امید غلط ہے۔

سید صاحب کے چانشینوں میں مولانا سید نصیر الدین اور مولانا ولایت علی
 عظیم آبادی، سید صاحب کے پرتوتھے، ان کے چانشینوں میں مولانا کبھی علی اور مولانا
 احمد الشہر صادق پوری بھی دونوں چانشینوں کے جامع تھے، ایک طرف ان کے جہاد و
 ابتلا اور امتحان کے واقعات امام احمد بن حنبل کی یاد تازہ کرتے ہیں، اور وہ کبھی
 گھوٹے کی پٹھیر، کبھی انبالہ کے پھانسی گھر میں، کبھی جزیرہ انڈمان میں مجبوس نظر
 آتے ہیں، دوسرے وقت وہ سلسلہ مجددیہ و سلسلہ محمدیہ (سید صاحب کے خصوصی
 سلسلہ) میں لوگوں کی تربیت و تعلیم میں مشغول دکھائی دیتے ہیں۔

در کفے جام شریعت در کفے سندان عشق

ہر ہوسنا کے نداند جام و سندان باحقن

ہندوستان کی پوری اسلامی تاریخ کی مجاہدانہ جدوجہد اور قربانیاں اگر
 ایک پرے میں رکھی جائیں اور اہل صادق پور کی جدوجہد اور قربانیاں دوسرے

پلرے پر تو شاید یہی پلرا بھاری رہے۔

ان حضرات کے بعد بھی ہم کو اہل سلسلہ اور اصحاب ارشاد دینی جدوجہد اور جہاد فی سبیل اللہ کے کام سے فارغ اور گونہ گیر نہیں نظر آتے، شاملی کے میدان میں حضرت حاجی امداد اللہ، حضرت حافظ ضامن، مولانا محمد قاسم اور مولانا رشید احمد گنگوہی رحمۃ اللہ علیہم، انگریزوں کے خلاف صف آرا نظر آتے ہیں، حضرت حافظ ضامن وہیں شہید ہوتے ہیں، حاجی صاحب کو ہندوستان سے ہجرت کرنی پڑتی ہے، مولانا نالوتوی اور مولانا گنگوہی کو عرصہ تک گوشہ نشین اور مستور رہنا پڑتا ہے۔

پھر مولانا محمود حسن دیوبندی رحمۃ اللہ علیہ (جن کو ہندوستان کے مسلمانوں نے بجا طور پر شیخ الہند کے لقب سے یاد کیا) انگریزوں کے خلاف جہاد کی تیاری کرتے ہیں، اور ہندوستان کو ان کے وجود سے پاک کر کے ایک ایسی حکومت قائم کرنا چاہتے ہیں، جس میں مسلمانوں کا اقتدار اعلیٰ اور ان کے ہاتھ میں ملک کی زمام کار ہو، ان کی بلند تہمتی ان کو ترکی سے تعلقات قائم کرنے اور ہندوستان و افغانستان و ترکی کو ایک سلسلہ جہاد میں منسلک کرنے پر آمادہ کرتی ہے، ریشمی خطوط اور انور پاشا کی ملاقات، مالٹہ کی اسارت ان کی عالی ہمتی اور قوت عمل کا ثبوت ہے۔

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ مَحَبَّهُ وَ

مِنْهُمْ مَّنْ يَنْتَظِرُ وَمَا بَدَّلُوا بَدْلًا ۗ

ان سلسلہ تاریخی شہادتوں کی موجودگی میں یہ کہنا کہاں تک صحیح ہوگا کہ تعطیل و بے عملی حالات کے مقابلہ میں سپر اندازمی اور پاپائی تصوف کے لوازم میں سے ہے، اگر اس دعوے کے ثبوت میں چند متصوفین اور اصحاب طریقت کی مثالیں ہیں،

تو اس کے خلافت بڑی تعداد میں ان ائمہ فن اور شیوخ طریقت کی مثالیں ہیں جو اپنے
مقام اور رسوخ فی الطریقہ میں بھی اول الذکر اصحاب سے بڑھے ہوئے ہیں۔

اگر تصوف اپنی صحیح روح اور سلوک راہ نبوت کے مطابق ہو، اور یقین و محبت
پیدا ہونے کا باعث ہو (جو اس کے اہم ترین مقاصد و نتائج ہیں) تو اس سے
قوت عمل، جذبہ جہاد، عالی ہمتی، جفاکشی اور شوق شہادت پیدا ہونا لازمی ہے،
جب محبت الہی کا چہنمہ دل سے ابلے گا، تو روئیں روئیں سے یہ صدا بلند ہوگی ہ

اے آنکہ زنی دم از محبت از ہستی خویش تن پر ہیز،
بر خیز و بہ تیغ تیز بشین یا از رہ راہ دوست بر خیز



ہم طرز جنوں اور ہی ایجاد کریں گے

علم حقیقی اور علم ظاہری کا فرق

مجھے آغاز جوانی ہی میں مولانا سید محمد علی مونگیری بانی 'ندوة العلماء' کے رسالہ "ارشادِ رحمانی" کے مطالعہ کا اتفاق ہوا، انھوں نے اس کتاب میں بڑی سادگی اور خلوص و بے تکلفی کے ساتھ اپنے بعض مشائخ اور بزرگوں کا ذکر کیا ہے، خاص طور پر اپنے شیخ و مرشد مولانا شاہ فضل رحمان گنج مراد آبادی سے اپنے تعارف اور ملاقات کا ذکر اس انداز میں کیا ہے کہ پڑھنے والا بھی اس کے کیف سے محروم نہیں رہتا، اس ملاقات کا ذکر انہی کی زبان سے سنئے :-

"ایک مرتبہ حضرت قبلہ بنارس تشریف لے جاتے تھے اور حسب دستور کانپور میں فروکش ہوئے، مجھے اطلاع نہیں ملی مگر ایک اضطراب پیدا ہوا، میں بے اختیار کھڑا ہو گیا، اور مضطربانہ ادھر ادھر پھرنے لگا، اتفاقاً راہ میں حافظ موسیٰ صاحب دست محمد عطر فروش کی دوکان پرلے، اور انھوں نے حضرت قبلہ کے تشریف لانے کا حال بیان کیا، میں اسی وقت مطبع نظامی گیا، جمعہ کا روز تھا، خاں صاحب مالک مطبع نظامی تنہا بیٹھے ہوئے تھے، میں نے عرض کیا کہ میں حضرت کی خدمت میں حاضر ہوا چاہتا ہوں،

آپ بہ نظر عنایت اطلاع کر دیجئے، خاں صاحب کو ٹھے پر جہاں آپ رونق افروز تھے، گئے اور پھر آکر کہا کہ:- آج جمعہ کا دن ہے، اس وقت ملاقات نہیں ہوگی، بعد نماز جمعہ آنا، میں افسردہ ہو کر لوٹ آیا، اور جمعہ کی نماز کرنیل محمد زماں خاں کی مسجد میں پڑھی، اس کے بعد خاں صاحب کے ہمراہ خدمتِ بابرکت میں حاضر ہوا، مگر پہلے سے کچھ لوگ وہاں پہنچ گئے تھے اور آپ انھیں کچھ کتابیں تقسیم فرما رہے تھے، تھوڑی دیر خاں صاحب اور میں کھڑے رہے، جس وقت آپ نے نظر اٹھا کر ہماری طرف دیکھا اسی وقت لوگوں سے فرمایا اب جاؤ انھیں بیٹھنے دو، بعض نے بیٹھے رہنے پر اصرار کیا، مگر آپ نے فرمایا کہ نہیں اس وقت جاؤ، سب چلے گئے، میں اور خاں صاحب بیٹھ گئے، مجھ سے ارشاد فرمایا کہ تم کیا پڑھتے ہو؟ میں نے عرض کیا کہ قاضی مبارک، ارشاد ہوا استغفر اللہ لغوز باللہ قاضی مبارک پڑھتے ہو، اس سے حاصل ہے ہم نے قرض کیا کہ تم منطق پڑھتے قاضی مبارک کے مثل ہو گئے پھر کیا؟ قاضی مبارک کی قبر پر جا کر دیکھو کہ کیا حال ہے، اور ایک بے علم کی قبر پر جاؤ جس کو خدا سے نسبت تھی، اس پر کیسے انوار و برکات ہیں، فیضانِ صحبت سے مجھے اس وقت نیم بے خودی سی تھی، اس کے بعد کچھ خاں صاحب سے کلام کیا، اور پھر ارشاد فرمایا کہ کیا پڑھتے ہو؟ میں نے عرض کیا کہ "ہدایۃ" کیونکہ میں ان دنوں دنوں کتابیں پڑھتا تھا، اس پر بیع و شرا کے مسئلے دریافت فرمانے لگے، اس وقت میری حالت ایسی متغیر تھی، کہ جن مسائل کا میں بے تامل جواب دے سکتا تھا، ان کا جواب بھی بہت تامل سے دیا، اسی اثنا میں حضرت قبلہ نے عبدالرحمن خاں صاحب سے دریافت کیا کہ تم نے صبح آکر کہا تھا کہ ایک طالب علم ملنے کو آتے ہیں، وہ کون تھے؟ خاں صاحب نے کہا کہ جناب یہی تھے، ارشاد ہوا کہ تم بڑے نادان ہو، مجھ سے آکر کہا کہ ایک طالب علم

آئے ہیں، بھلا میں کیا جانوں کون طالب علم ہے، یہ تو ہمارا لڑکا ہے، خاں صاحب نے جواب دیا، حضرت مجھے نہیں معلوم تھا، غرض کہ عصر کے وقت تک خاں صاحب اور میں صحبت سے فیض یاب رہے، اس وقت تک اگرچہ شرف بیعت مجھے حاصل نہ تھا، مگر یہ عنایت مزیدہ کھلی حصولِ نیاز مندی کا:

فیضانِ محبت

اس کے بعد انھوں نے اس کی تفصیل بیان کی کہ مولانا سے ان کی عقیدت و محبت کس طرح روز افزوں ہوتی گئی، چنانچہ واقعہ یہ ہے کہ آگے چل کر انھوں نے مولانا شاہِ فضل رحمانؒ کی نگاہ میں قرب و اختصاص کا وہ مقام حاصل کر لیا جو کسی اور کو حاصل نہ ہو سکا، انھوں نے اس مختصر رسالہ میں دنیا و اسبابِ دنیا سے شاہِ صاحب کی بے تعلقی، اللہ تعالیٰ کی طرف رجوعِ تام، ان کی شانِ عبدیت اور افتقار الی اللہ کی کیفیت، اتباعِ سنت کا غایت درجہ اہتمام اور حضور صلی اللہ علیہ وسلم کے اقوال و افعال اور اذکار و ادعیہ کی جستجو اور اس پر عمل کا ذکر کیا ہے، میں نے اپنے بچپن میں یہ کتاب پڑھی، اور میری عقل و شعور نے اس کے خوشگوار اثر کو پوری طرح قبول کیا، اور اس گدزتِ یاب ہوا، ان عاشقانہ و عارفانہ اشعار نے بالخصوص مجھے بہت متاثر کیا جو مولانا کو بہت پسند تھے، اور وہ اکثر ان کو اپنی زبان گہر بار سے ارشاد فرماتے تھے، ان اشعار سے مجھے یہ اندازہ ہوا کہ عشق و محبت کی ایک آگ مولانا کے سینے میں سلگ رہی ہے، اور وہ ان اشعار سے محبت کی اس آبیج کو ہلکا اور اپنی تسکین و تسلی کا کچھ سامان کرنا چاہتے ہیں، اور ان کا حال حضرت مرزا مظہر جانجاناں رحمۃ اللہ علیہ کے اس شعر کا مصداق ہے۔

الہی درد دل کی سرزمین کا حال کیا ہوتا
 محبت گرہاری چشم تر سے مینہ نہ برساتی

علم کا مقصد عمل ہے

اسی زمانہ میں والد ماجد مولانا حکیم سید عبدالحی صاحب رحمۃ اللہ علیہ کے کچھ مطبوعہ
 اوراق میرے ہاتھ لگ گئے، جو "استفادہ" کے نام سے موسوم تھے، اس میں والد صاحب نے
 مولانا فضل رحمان رحمۃ اللہ علیہ کے ہاں اپنی حاضری اور ملاقاتوں کی کہانی بڑے ذوق و
 شوق کے ساتھ سنائی ہے اور بڑے دلکش انداز میں سنائی ہے، اس کہانی کے جستہ جستہ
 اقتباسات آپ بھی سنئے، اور مولانا کی سادگی اور تلکھیت، اخلاص اور تعلق مع الشراور
 در و محبت کا اندازہ کیجئے۔

"میری طرف مخاطب ہو کر فرمایا علم کی غرض عمل ہے، اگر عمل نہ ہو تو علم حاصل
 کرنا بیکار ہے، اولیاء اللہ جتنا پڑھتے تھے، اس پر عمل کرتے تھے، فرمایا شاہ مینا شرح وقایہ
 پڑھتے تھے، جب کتاب الزکوٰۃ تک پہنچے، چھوڑ دیا، استاذ نے سمجھایا تو کہا کہ علم کی غرض
 عمل ہے، صوم و صلوٰۃ مجھ پر فرض ہے، اس کا علم حاصل کرنا ضروری تھا، زکوٰۃ مجھ پر فرض
 نہیں، جب کبھی فرض ہوگی تو اس کے مسائل بھی سیکھ لوں گا، اس وقت اس کا پڑھنا
 وقت کو ضائع کرنا ہے، یہاں تک پہنچ کر آپ پر کیفیت طاری ہو گئی، اور آنکھوں سے
 آنسو جاری ہو گئے، اور آپ نے اشعار پڑھنے شروع کیے، ان میں ایک شعر یہ بھی تھا۔

سرمد چشم سنائی چوں سنان تیر باد
 گر زمانے زندگی خواہد سنائی بے سنن

یہ شعر بھی آپ نے پڑھا ہے

کجرادیوں تو کر کر اسرمہ دیوں نہ جائے

جن نینن ما پیو بسیں دو جے کون سماے

وہاں سے اٹھ کر ہم لوگ مسجد میں آئے، حیرت یہ ہے کہ تکان سفر سے کچھ بھی ماندگی نہ تھی، اس شب کو جس قدر نوافل میں نے پڑھیں اور جس ذوق و شوق سے پڑھیں کبھی نہ پڑھی تھیں، صبح کو جب رخصت ہونے کو گئے تو میرے ساتھی کو رخصت فرما دیا، جب میں آداب بجالایا تو فرمایا کہ ٹھہرو، وہیں مسجد میں جا کر ٹھہر گیا چاشت کے بعد آپ مسجد تشریف لائے، اور سچ کے در میں بیٹھ گئے، حضرت احمد میاں صاحب مولوی عبدالکریم صاحب و حکیم عظمت حسین صاحب وغیرہ بخاری تشریف لے کر حاضر ہوئے، میں بھی حلقہ درس میں شامل ہو گیا، آپ نے پھیبیسویں پارے کے دو یا تین ورق پڑھے، باوجود کبر سنی کے چستے کی مدد کی آپ کو حاجت نہیں ہوئی، شجرت کی روشنائی اور کلک کا قلم رکھا ہوا تھا اس کے تصحیح فرماتے جاتے تھے، جو لطف آپ کے پڑھنے میں تھا، وہ قابل دید تھا نہ شنید، دوسروں پر انوار باطنی کا اس وقت انعکاس ہوا ہوا تھا، اور سب پر ایک کیفیت طاری تھی، بعد ظہر کے آپ پھر برآمد ہوئے اور دو ورق سے زیادہ آپ نے پڑھے، اور بعد عصر کے پھر آپ برآمد ہوئے، اور کئی ورق آپ نے پڑھے، اس روز آپ نے بہ ہیئت مجموعی ڈیڑھ پارہ پڑھا، لوگوں سے معلوم ہوا کہ آج غیر معمولی طور پر تین بار درس دیا ہے، ورنہ معمول ایک یا دو بار کا تھا، میں اس کو اپنی خوش نصیبی سمجھتا ہوں۔

تیسری بار جب میں حاضر ہوا تو عصر کا وقت تھا، آپ صحن سے باہر حجرہ سے محاذی تشریف رکھتے تھے، نہایت لطف و محبت سے شرف پذیرائی عطا فرمایا، اور دیر تک

اپنے حالات بیان فرماتے رہے، اسی گفتگو میں آپ نے یہ شعر پڑھا ہے
 دل ڈھونڈنا سینہ میں مرے بوا عجیبی ہے
 ایک ڈھیر ہے یاں راکھ کا اور آگ دلی ہے
 سلسلہ کلام کے ختم ہونے کے بعد میں نے عرض کیا کہ مجھ کو حدیث مسلسل سنائیے،
 آپ بہت محظوظ ہوئے اور فرمایا کہ میں نے اپنے کانوں سے شاہ عبدالعزیز صاحب کی زبان
 سے سنا ہے، پھر آپ نے تیم فرمایا، ایک بار دست مبارک کو مٹی پر مار کر منہ پر پھیرا، اور
 پہونچوں تک ہاتھ میں مل لیا، اس کے بعد آپ نے یہ حدیث پڑھی۔

بِسْمِ اللّٰهِ الرَّحْمٰنِ الرَّحِیْمِ — الرَّاحِمُونَ بِرَحْمَتِهِمُ الرَّحْمٰنُ تَبَارَكَ وَتَعَالٰی
 اَرْضُوا مِنْ فِی الْاَرْضِ بِرَحْمَتِكُمْ مِنْ فِی السَّمٰوٰتِ — پھر آپ نے فرمایا میں تم کو حدیث مسلسل
 بالمحبتہ کی بھی اجازت دیتا ہوں، اس حدیث کو میں نے شاہ عبدالعزیز رحمۃ اللہ علیہ کی
 زبان سے سنا ہے: یَا مَعَاذِیْ اِنْ اَحْبَبْتُ فِقْلَ اللّٰهِمَّ اَعْنِیْ عَلٰی ذِکْرِكَ وَشُکْرِكَ وَحَسَنِ
 عِبَادَتِكَ!

عارفین کی نگاہ میں متاع دنیا کی بے وقعتی

اس کے بعد ہی مجھے مولانا حبیب الرحمن خاں شروانی کے سفر نامے کے مطالعہ
 کا موقع ملا، جس میں انھوں نے مولانا کے ہاں اپنی حاضری کی سرگزشت بیان کی ہے،
 اور مولانا کی شخصیت و کمالات کا ایک اور رخ پیش کیا ہے، اس کے کچھ اقتباسات
 آپ کے سامنے ہیں۔

لے استفادہ از مولانا سید عبدالحی مجموعہ رسائل نصوص از نواب نور الحسن خاں۔

”خیال تو یہ تھا کہ مراد آباد دنیا میں ہے اور گاؤں نہیں قصبہ ہے، لیکن حضرت کی مسجدیں ایک دوسرا عالم نظر آتا تھا، دنیاوی معاملات کا کوسوں پتہ نہ تھا، خود حضرت کی گفتار و کردار وہاں کے اہل قیام کے احوال سے (عام اس سے کہ وہ چند گھنٹے کے آئے ہوئے ہیں، یاد و چار برس سے رہتے ہیں) یہ معلوم ہوتا تھا کہ کچھ لوگ ایسے ہیں، جو تعلقات دنیا سے کنارہ کر آئے ہیں، حیدرآباد کے امیر کبیر نواب خورشید جاہ بہادر جو ۵۲ لاکھ کے معافی دار ہیں، میرے پہونچنے سے صرف ایک روز پہلے وہاں آئے تھے، مگر ان کا ذکر بھی نہ تھا، اور نہ کوئی وقعت ان کی کسی کے ذہن میں معلوم ہوتی تھی، حالانکہ کانپور اور بلہوران کے تذکروں کی صدا سے گونج رہے تھے اور ہر ایک سوسائٹی (خواہ اعلیٰ ہو یا ادنیٰ) ان کے تذکروں کو اپنے جلسوں کا دلچسپ مبحث بنائے ہوئے تھی، پھر کس کا اثر تھا؟ آیا مراد آباد کے پانی کا؟ ہرگز نہیں، وہاں کی خاک کا؟ ہرگز نہیں، وہاں کے درو دیوار کا؟ ہرگز نہیں، حضرت کے ہاتھ پاؤں کا؟ ہرگز نہیں، حضرت کے بالوں کا؟ ہرگز نہیں، البتہ اس کیفیت کا اثر تھا، جو حضرت کے قلب میں تھی، وہ کیفیت کیا تھی، اس سے کون واقف ہے، اور کوئی کیا جانے مریض کا بدن بخار سے جلتا ہے، مگر وہ سوائے اثر کے مؤثر کو نہیں جانتا، سبب کو مشخص کرنا طبیب کا کام ہے، ہم بدن پر ہاتھ رکھ کر گرمی محسوس کر سکتے ہیں، مریض کو اپنا جسم گرم اور منہ کا مزاج تلخ معلوم ہوتا ہے، لیکن یہ جاننا کہ یہ غلبہ صفرار کا نتیجہ ہے، طبیب کا کام ہے۔

دوسرا خیال یہ تھا کہ خود میرا ذہن مجھ کو ذلیل سمجھتا تھا، اور ہر چند حیرت سے غور کرتا تھا، لیکن کوئی وقعت اپنی میرے ذہن میں نہیں آتی تھی، دنیاوی جلسوں میں لفٹنگ گورنر کے دربار دیکھے، رؤسا کے مجمع دیکھے، اہل علم کی مجلسیں دیکھیں، مگر کہیں

اپنے نفس کو اتنا بے حقیقت نہیں پایا، اپنے اعمال ذمہ ماضیہ پر خود نفس ملامت کرتا تھا، اور اپنی بے ماگی پر خود نفس کی کن تھا، ہر شخص سے خواہ وہ کوئی ہو اپنے سبب کم وقعت تصور کرتا تھا، غرض ایک عجیب خیال تھا کہ پورا بیان میں آنا مشکل ہے، وہاں سے آنے پر یہ خیال ایسے رہے، جیسے کہ کسی دھچپ خواب کا صبح کو خیال اور لطف ہوتا ہے، رفتہ رفتہ یہ کیفیت زائل ہو گئی، اور چند لمحہ کے بعد پھر نفس امارہ "انا ولا عبیری" اور "ہجو مادگیر نے نسبت کے پھندے میں جا پھنسا، یہ خیال میرے نزدیک محض نئے اور نرالے تھے جو مدت العمر میں کسی جگہ اور کبھی پیدا نہیں ہوئے، اس سے قیاس چاہتا ہے کہ وہ جگہ بھی کچھ اور جگہوں سے نرالی تھی، "الشربس باقی ہوس۔"

میں نے مولانا شیروانی سے اپنے شیخ و مرشد کے زہد و ورع، خودداری و بے نفسی، اخلاص و نورانیت، اور اہل دنیا کی تحقیر کا ذکر بھی بارہا سنا، اس کے علاوہ مولانا شاہ کھلم حسین بہاری، نواب سید نور الحسن خاں اور مولانا فضل رحمان گنج مراد آبادی کے دوسرے خلفاء اور مستزیدین (جو اکثر ندوۃ العلماء کے رشتہ میں منسلک تھے) کی تحریروں اور سالوں میں مولانا صاحب کے حالات و کمالات پڑھنے کا موقع ملا، اور اس میں شبہ نہیں کہ یہ تحریروں پڑھ کر ایسا معلوم ہوتا تھا کہ ایمان میں محسوس طریقہ پر قوت پیدا ہو رہی ہے، اور مادیت کے پرستاروں کی حقارت اور دین کی عظمت دل نشین ہو رہی ہے۔

مولانا نے انگریز گورنر کا استقبال کس طرح کیا؟

جس اللہ کے بندے پر اللہ تعالیٰ کی عظمت و کبریائی منکشف ہو جاتی ہے، اور اہل دنیا اور ان کے مال و دولت سے وہ اپنی امید منقطع کر لیتا ہے، اور بے طمع ہو جاتا ہے، لہذا مولانا کی زندگی میں اودھ میں مولانا کو اسی نام سے یاد کیا جاتا تھا۔

اس کی نگاہ میں اہل حکومت اور اہل ثروت کی عظمت اور اس کے دل پر ان کا رعب نہیں رہتا، اور بعض اوقات بڑے بڑے اہل جاہ اور ارباب حکومت اس کو مور و گس کی طرح معلوم ہوتے ہیں۔

ابتداءً عہد انگریزی میں حاکم ضلع (کلکٹر) کی بھی جو حیثیت اور رعب و داب تھا اس کو ابھی لوگ بھولے نہ ہوں گے، گورنر اور لفٹنٹ گورنر کی تو شان ہی اور تھی، لیکن اہل حقیقت اور اہل بصیرت کے یہاں ان خارجی و اضافی چیزوں (عہدوں اور حیثیتوں) کی کوئی اہمیت نہ تھی، اور وہ ان سے معمولی انسان کا سا سلوک کرتے تھے، مولانا کی خدمت میں دو مرتبہ صوبجات متحدہ آگرہ و اودھ کا لفٹنٹ گورنر حاضر ہوا، اور مولانا اس سے بے تکلفانہ بلکہ درویشانہ ملے، ایک حاضری کا حال مولانا اشرف علی صاحب تھانوی رحمۃ اللہ علیہ بیان کرتے ہیں :-

”ایک دفعہ لفٹنٹ گورنر نے مولانا فضل الرحمن صاحب سے ملنے کی اجازت چاہی، آپ نے لوگوں سے فرمایا میں تو ایک فقیر آدمی ہوں، ان کے بیٹھنے کا کیا انتظام ہوگا، اچھا ایک کرسی منگالینا، لفٹنٹ گورنر کی طرف سے تاریخ اور وقت بھی مقرر ہو گیا، اور آپ لوگوں سے یہ کہہ کر بھول بھی گئے، یہاں تک کہ لفٹنٹ گورنر مع چند حکام کے موجود ہوئے، سب کھڑے تھے، ایک میم بھی کھڑی تھی، مولانا نے ایک الٹے کھڑے کی طرف اشارہ کر کے فرمایا کہ بی تو اس پر بیٹھ جا، لفٹنٹ گورنر نے کچھ تبرک مانگا آپ نے ایک خادم سے فرمایا، بھائی! دیکھو میری ہنڈیا میں کچھ ہوتوان کو دے دو اس میں کچھ چوراٹھائی کا نکلا، بس سب کو تھوڑا تھوڑا تقسیم کر دیا،

اے انصاف رحمانی میں بے کہ آپ نے ایک پیر بھی کی طرف اشارہ کیا جو پاس پڑی ہوئی تھی۔

سب نے ادب اور خوشی سے قبول کر لیا، اور تھوڑی دیر بیٹھ کر اجازت چاہی اور رخصت ہو گئے، چلتے وقت نصیحت کی درخواست کی۔ فرمایا: "ظلم مت کرنا!"

شرفاء و غریبوں کی مدد کا انوکھا طریقہ

راقم سطور نے نواب صدر یار جنگ مولانا حبیب الرحمن خاں شروانی مرحوم سے خود سنا کہ ایک بار سر شام کسی نے پانچ سو روپے نذر کئے، اسی وقت اعلان فرما دیا کہ ہمارے حجرے کی دیوار گری جا رہی ہے، اس کی مرمت کی ضرورت ہے، اہل قصبہ اس ادا سے واقف تھے، بہت سے شرفاء اور غریبوں کو کرایاں اور بچاؤ ڈے وغیرہ لے کر، حاضر ہو گئے، اور کسی نے دیوار کو ہاتھ لگایا، کسی نے کچھ کیا، آپ نے کسی کو کچھ دیا کسی کو کچھ سونے سے پہلے پہلے ساری رقم تقسیم فرما کر فارغ ہو گئے، کسی صاحب نے عرض کیا آخر ایسی عجبت کیا تھی؟ فرمایا واہ! ہماری دیوار گری جا رہی تھی تم باتیں بناتے ہو۔ ان واقعات نے (جو دوسرے اہل حق اور اصحاب معرفت کے ساتھ بکثرت پیش آئے ہیں) مجھے بڑا فائدہ پہنچایا، ان کتابوں اور سفر ناموں کا آغاز جوانی میں مطالعہ میرے لئے ایک بڑی سعادت اور خوش نصیبی تھی، اس کی وجہ سے کچھ نئے طرز اور نئی قطع کے انسانوں تک میری رسائی ہوئی، جو اس طرز سے بالکل مختلف تھا، جس کا مشاہدہ مجھے اپنے گرد و پیش میں اب تک ہونا رہا تھا، وہ طرز زندگی جس میں مادیت کو بالادستی حاصل تھی اور ملازمت حاصل کرنا اور کچھ روپیہ کمالینا انسان کا بڑا کمال سمجھا جاتا تھا، اور لوگوں کو جانچنے کا صرف ایک پیمانہ تھا، "آمدنی اور معیار زندگی کی بلندی"

اس ماحول میں مولانا فضل رحمن گنج مراد آبادی نے جو طرز اختیار کیا وہ اس شخص کا طرز تھا جو صرف ایمان ہی کے سہارے اور ایمان کی خاطر زندہ ہو، مادیت اور مادہ پرست اس کی نگاہ میں کوئی حیثیت نہ رکھتے ہوں، دین اور اہل دین کی اس کی نگاہ میں سب سے بڑی قیمت ہو، اور اپنے اخلاق و سیرت سے وہ اس "یقین" کی ایک جھلک پیش کر رہا ہو، جو صحابہ کرامؓ اور قرونِ اولیٰ کے مسلمانوں میں ہمیں نظر آتی ہے، اور جو اس "سوز درد" اور "درد دل" کا ترجمان ہو جس میں زندگی کی حقیقی لذت اور ایمان کی صلاوت پوشیدہ ہے، اور جس سے احکامِ الہی کی کامل اطاعت، خواہشاتِ نفس پر قابو، رسول اللہ ﷺ کی پیروی اور اتباعِ سنت خوشگوار اور آسان ہو جاتی ہے۔

اخلاقی تربیت اور تشکیلِ سیرت میں اہل دل کا حصہ


اس مطالعہ نے مجھے ایک اور لحاظ سے بھی فائدہ پہنچایا اس کے ذریعہ مجھے یہ اندازہ ہوا کہ ایمانی جذبات اور ایمانی ذوق ایک نسل سے دوسری نسل تک برابر منتقل ہوتا آ رہا ہے، اور ایک چراغ سے دوسرا چراغ جلتا رہا ہے، اور جس طرح اللہ تعالیٰ نے دین کے اصل حصار اور اس کے سرچشمہ کی حفاظت کا ذمہ لیا ہے، اسی طرح ایمانی خصوصیات، اذواق اور کیفیات کی حفاظت کا بھی ذمہ لیا ہے۔

اس مطالعہ سے مجھے ایمان و اخلاص کے ان اعلیٰ نمونوں کی عظمت و محبت نصیب ہوئی، جس نے مجھے ان اربابِ فضل و کمال سے غلط تاثر و مرعوبیت اور ان کی حاشیہ نشینی اور دربارداری سے محفوظ رکھا، جو علم کے لحاظ سے بہت بڑے تھے، لیکن حقیقی انسانیت سے عاری تھے، ان کی صورت و ظاہر بہت پر شکوہ تھا، حقیقت اور

باطن اسی کے بقدر تہی مایہ.... ان کے اکثر کمالات ان کی سندوں اور ڈگریوں یا بڑی بڑی تنخواہوں، یا عظیم الشان بنگلوں اور محلوں یا تخت و تاج کے مرہون منت تھے، یا ان کا سایہ تھے، اگر یہ اضافی چیزیں ان سے تھوڑی دیر کے لئے سلب کر لی جائیں تو ان کا کاسہ بالکل خالی ہو جائے، اور شاید وہ مرنے سے پہلے مر جائیں، لیکن ایمان و اخلاص، صدق و تقویٰ، زہد و قناعت، خود شناسی و خود نگری اور استغناء و بے نیازی وہ صفات ہیں، جو ان کے حاملین و مخلصین و مقبولین بارگاہ سے کبھی چھینی نہیں جاسکتیں۔ ان کتابوں کے مطالعہ سے میرے اندر شوق پیدا ہوا کہ میں اس طرح کے اور لوگوں کو بھی تلاش کروں، اس تلاش و جستجو نے مجھے بالآخر کچھ ایسی ہستیوں تک پہنچایا جن کا میرے اس طرز زندگی میں بڑا دخل اور حصہ ہے، اور میری دعا ہے کہ اللہ تعالیٰ تادم آخر مجھے اس پر قائم رکھے۔

أتانی ہوا ہا قبل أن أعرف الهوی

فصادف قلبا خالیا فتمسکا



اخلاص و محبت اور اخلاق و تربیت کا ایک مرکز

درد نہایتیرہ شد باشد کہ از غیب چراغ بر کند خلوت نشینے
نہ حافظ را حضور از ورد قرآن نہ دانشمند را علم الیقینے

زندگی اور مختلف طبقات کا وسیع مطالعہ و تجربہ

حضرت مولانا عبدالقادر صاحب رائے پوری نے ایک ایسے دینی ماحول میں آنکھ کھولی اور مہوش سنبھالا جو زمانہ حاضر کے اثرات اور جدید تعلیم کے خیالات سے دور تھا، مگر کبھی کسی روزن سے باہر کی آزاد خیالی کے جھونکے آجاتے تھے اور ان کی سلیم لیکن حساس و ذہین طبیعت کی سطح پر تہوج پیدا کر دیتے تھے، پھر حکمت الہی (جس کی مصلحتوں کو کوئی نہیں جانتا) آپ کو قادیان لے گئی جو اس وقت ایک ایسی نئی تحریک اور دعوت کا مرکز تھا، جو نئی بنیادوں پر ایک نئی ملت کی تاسیس کر رہی تھی، اور جس کو جمہور اہل اسلام اور سواد اعظم سے بنیادی اختلاف تھا، اور وہ ذہنی طور پر بے چین اور باغی عناصر کا لمبا و ماویٰ بنا ہوا تھا، وہاں انھوں نے اس تحریک کے بانی (مرزا صاحب) اور اس کے سب سے بڑے ترجمان اور وکیل (حکیم نور الدین صاحب) سے ملاقات کی

اور اس نئی دینی ریاست اور پیشوائی کے اندرونی حالات دیکھے، پھر ہندوستان کے مختلف دینی علمی مرکزوں اور مشہور درسگاہوں میں رہ کر علمائے کرام کی حریفانہ کشمکش، جذبہ رقابت، تکفیر و تفسیق کے مشغلے، اہل علم کا علمی نپہار اور نخوت، اساتذہ کا معقولات میں تو غل، مصلحین میں اپنی اصلاح، نفسانی امراض اور اخلاقِ رذیلہ کے علاج و استیصال سے غفلت کے مناظر اور نمونے دیکھے۔

اس دوران میں مسلمانوں کی اصلاح و ترقی کی کئی تحریکیں پیدا ہوئیں، لیکن آندھی پانی کی طرح آئیں اور آندھی پانی کی طرح نکل گئیں، ان تحریکوں کے قائدین اور کارکنوں میں جذبات کی افسردگی، اخلاق کی لپستی، تعلقات کی خرابی اور اپنی اصلاح نہ ہونے کے مفاسد اپنی آنکھوں سے دیکھے اور ان تحریکوں کے شاندار آغاز کے ساتھ ان کا سرتناک انجام بھی مشاہدہ فرمایا۔

باہر کا انتشار اندر کے انتشار کا نتیجہ

رائے پور کے زمانہ قیام میں تحریکِ خلافت کا عروج بھی دیکھا جو جدید ہندوستان کی سب سے عظیم، سب سے ہمہ گیر اور سب سے طاقتور، نیم دینی، نیم سیاسی تحریک تھی، اس تحریک کو نہ صرف قریب سے دیکھنے کا موقع ملا بلکہ اس کے راز ہائے سرسبز اور اس کے منصوبوں سے واقفیت کا موقع بھی ملا، پھر حضرت نے (شیخ الہند کی وفات کے بعد) اس تحریک کا زوال، اس کے قائدین اور کارکنوں میں انتشار، مخصوص حضرات کو چھوڑ کر تحریک کے رہنماؤں میں اخلاص و تربیت کی کمی، رضا کاروں اور کارکنوں میں نظم و اطاعت کا فقدان، عوام میں اعتماد و انقیاد کی اور منتظمین و ذمہ داروں میں امانت و دیانت کی

کمی محسوس فرمائی اور اس کے شکوے سنے، اور آپ کی حقیقت رس طبیعت نے نتیجہ نکال لیا اور اس کو ذہن کے امانت خانہ میں محفوظ کر لیا کہ باہر کا انتشار اندر کے انتشار اور خلا کا نتیجہ ہے۔

صفیں کج، دل پریشیاں، سجدہ بے ذوق
کہ جذب اندروں باقی نہیں ہے

قلب کا خلا اور بگاڑ

آپ نے یہ بھی محسوس کر لیا کہ عوام میں انتشار و اضطراب قیادت کی کمزوری کی وجہ سے ہے، اور قیادت کی کمزوری، قائدین کی عدم تربیت اور سوزدروں کی کمی کی وجہ سے ہے، عوام کا قلب قائدین، لیکن خود قائدین کا قلب اپنی جگہ سے ہٹا ہوا، اور ایمان و یقین اور عشق و سوز کے بجائے حب دنیا اور حب جاہ سے بھرا ہوا ہے۔

میر سپاہ ناسزا، شکریاں شکستہ صفت

اپنے وطن پنجاب میں مشائخ اور اہل خانقاہ کو دیکھا کہ انھوں نے بھی (الام اشارتاً) متاع درد اور دوائے دل تقسیم کرنے کے بجائے اپنی مشیخت کی دکائیں سجا رکھی ہیں، اب وہاں بھی اصلاح و تربیت نفس اور اخلاص و لٹہیت کی دولت ملنے کے بجائے نفس کو غذا اور عقل بہانہ جو کو دنیا طلبی کا جیلہ اور سند ملتی ہے۔

واعظین و مقررین کی شیوہ بیانی، اور فصاحت و بلاغت بھی سنی اور مصنفین

اور اہل قلم کے ہاں معلومات کی فراوانی اور انتشار پر دازی کا زور بھی دیکھا، لیکن یہاں بھی اخلاص کی کمی، عمل کی کوتاہی، اور درد و سوز کے فقدان کی وجہ سے ان کے ذریعہ سے

عوام کی بہت کم اصلاح، اور انقلاب حال ہوتا دیکھا، چودھویں صدی کے وسط کا یہ زمانہ ہندوستان میں دینی خطابت کے انتہائی عروج و ترقی کا دور ہے، لیکن زندگی کا کاروان سست جس خواب گراں میں مدہوش یا جس غلط رخ پر رواں دواں تھا اس میں کوئی تغیر نہیں، کچھ عرصہ کی بات ہے کہ حضرت جگر مراد آبادی مرحوم نے حضرت کو اپنی ایک غزل سنائی، جب وہ غزل کے اس شعر تک پہنچے تو حضرت نے بڑی حسین فرمائی، یہ ہندوستان کے واعظانہ حلقہ کی صحیح تصویر ہے۔

واعظ کا ہر اک ارشاد بجا، تقریر بہت دلچسپ مگر
آنکھوں میں سرورِ عشق نہیں پھرے یہ یقین کا نور نہیں

اخلاص کی کمی اور اخلاق کا فساد

مسلمانوں کے حالات کے اس وسیع مطالعہ اور اپنی زندگی کے اس طویل تجربہ نے آپ کو اس نتیجہ پر پہنچا دیا اور آپ کا یہ یقین اور عقیدہ بن گیا کہ مسلمانوں کی پوری زندگی اور اس کے مختلف شعبوں کے فساد کا اصل سبب اخلاص کی کمی اور اخلاق کا بگاڑ ہے، اور وقت کا سب سے بڑا ضروری کام اخلاص و اخلاق کا پیدا کرنا ہے، اور اس کا سب سے مؤثر ذریعہ محبت ہے، اور اس کا ذریعہ ذکر و صحبت ہے۔

اس اخلاص اور محبت سے ہر دینی کام اور ہر اصلاحی کوشش میں جان پڑتی ہے، اور وہ زندہ اور طاقتور بنتا ہے، اسی سے عبادات میں روحانیت علم میں نورانیت، اور تعلیم و تدریس میں برکت و قوت، وعظ و ارشاد میں تاثیر تبلیغ

و دعویٰ قبولیت و قوت تصنیف و تالیف میں اثر و مقبولیت، سیاسی و تنظیمی شوشوں میں کامیابی و نتیجہ خیزی، تعلقات میں استواری، جماعتوں میں اتحاد، افراد میں ایثار و محبت پیدا ہوتی ہے، غرض پوری زندگی کی چول اپنی جگہ آجاتی ہے، اور ہر طرح کا ضعف و انتشار ختم ہو جاتا ہے، 'الْإِنِّ فِي الْجَسَدِ مَضْغَةٌ إِذَا صَلَحَتْ صَلَحَ الْجَسَدُ كُلُّهُ وَإِذَا فَسَدَتْ فَسَدَ الْجَسَدُ كُلُّهُ أَلَا وَهِيَ الْقَلْبُ'۔

اسی طرح اخلاق کی درستگی کے بغیر کوئی انفرادی زندگی متوازن اور کامیاب، اور کوئی اجتماعی کوشش بار آور اور نتیجہ خیز نہیں ہو سکتی، آپ کے نزدیک ذکر و شغل، صحبت مشائخ اور مجاہدات و ریاضات کا بڑا مقصد اور ثمرہ اخلاق کی اصلاح، صفاتِ رذیلہ کا ازالہ، اور صحیح معنی میں تزکیہ نفس ہے، محض ذکر اذکار کافی نہیں، اخلاق کی اصلاح ضروری ہے، ایک روز ایک صاحب کو مخاطب کرتے ہوئے جو ایک موقع پر مغلوب الغضب ہو گئے تھے، فرمایا:۔

”اصلاح کے لئے فقط ذکر کافی نہیں، اخلاق کی درستگی کرنی چاہئے، اور مشائخ سے اخلاقِ ذمیمہ کا علاج کرانا چاہئے، اسی واسطے زندہ مشائخ سے بیعت ہوتے ہیں کہ وہ اخلاق کی اصلاح کرتے ہیں، مثلاً غصہ ہے یہ بہت برا مرض ہے، حدیثوں میں اس کی بہت مذمت فرمائی گئی ہے، لیکن جب تک شیخ سے علاج نہیں ہوتا یہ مرض نہیں جاتا“۔

لے حدیث صحیح (ترجمہ) یاد رکھو انسان کے جسم میں ایک مضمغہ گوشت ہے، اگر وہ صحیح ہو جائے تو سارے جسم کا نظام صحیح ہو جاتا ہے، اور اگر وہ بگڑ جائے تو سارے جسم کا نظام بگڑ جاتا ہے، وہ انسان کا دل ہے۔

۲۷ ملفوظات (قلمی) مرتبہ مولانا علی احمد صاحب مرحوم مجلس ۲۴ رمضان ۱۳۷۶ھ (۲۴ اپریل ۱۹۵۶ء بمقام لائل پور)۔

لطائفِ ستہ کے انوار و آثار کا ذکر کرتے ہوئے ایک روز فرمایا:۔
 ”ان لطائف کے جاری ہونے کا مطلب یہ نہیں کہ قلب حرکت کرے یا انوار
 نظر آئیں بلکہ جاری ہونے کے معنی یہ ہیں کہ ان کے علوم منکشف ہو جائیں، مثلاً
 قلب کا جاری ہونا یہ ہے کہ ہر وقت اللہ تعالیٰ کی طرف خیال رہے، دل سے دنیا اور
 ہر چیز کی قیمت نکل جائے، اسی طرح لطیفہٴ نفس جاری ہونے کے معنی یہ ہیں کہ رذائل
 و صفاتِ رذیلہ نکل جائیں اور صفاتِ حمیدہ پیدا ہو جائیں، اور انکساری و عاجزی
 پیدا ہو جائے، اپنے آپ کو سب سے حقیر سمجھیں، جب یہ حالت ہو تو سمجھے کہ کچھ
 چل پڑا ہے، اسی طرح دوسرے لطائف، اس میں انوار کا نظر آنا کوئی ضروری نہیں
 یہ تو محنت و ریاضت سے غیر مسلموں کو بھی حاصل ہو جاتے ہیں۔“

اخلاص و اخلاق کی جہانگیری اور کیمیاگری

حضرت کے سامنے سب سے پہلے صحابہ کرامؓ کی زندگی اور ان کے کارنامے تھے،
 جن کے اخلاص و اخلاق کی بدولت اسلام نصف صدی کے اندر نصف دنیا میں
 پھیل گیا، اور ہر طرف خدا طلبی اور آخرت کو شہی کی ہو اچل گئی، حضرت نے ان کے
 حالات کا بڑے غور سے مطالعہ کیا تھا، اور اپنی مجالس میں بار بار ان کے اخلاص و
 ایثار کے تذکرے فرماتے تھے۔

دورِ آخر میں آپ نے حضرت سید احمد شہیدؒ کی تحریک اور ان کی جماعت کی

یہ ملفوظات بتاریخ ۶ جمادی الثانی ۱۳۷۶ھ (۸ جنوری ۱۹۵۷ء بمقام کوٹھی صوفی عبدالحجید

صاحب، بیاض مولوی علی احمد صاحب مرحوم)۔

تاریخ کا بڑے ذوق و شوق سے مطالعہ فرمایا، فرماتے تھے کہ ان کے حالات پڑھ کر معلوم ہوتا ہے کہ وہ اس دور میں صحابہ کرام کا نمونہ تھے، وہی رضائے الہی کی دھن، وہی شہادت کا شوق، وہی دنیا سے بے رغبتی، وہی ایثار و محبت اور قربانی کا جذبہ۔

پھر آپ نے اپنے شیخ حضرت شاہ عبدالرحیم صاحب رحمۃ اللہ علیہ کے خادم حضرت خاں صاحب عبدالرحمان خاں کی تبلیغ و صحبت کے اثرات دیکھے کہ کس طرح وہ دشمن کو

لے خاں صاحب عبدالرحمان خاں تھانہ بھون کے رہنے والے تھے، استعداد نہایت عالی اور نسبت

عشقیہ، جذبہ تھی ابتداء میں کرائے پر لگاڑی چلاتے تھے، ایک لطیفہ غیبی اور ہادی مطلق کی رہبری سے

بیعت و سلوک کی طرف توجہ اور حضرت مولانا شاہ عبدالرحیم صاحب کی طرف تشاندہی ہوئی، بیعت ہوئے اور

آثار و احوال غریبہ کا درود ہوا، حضرت فرماتے تھے کہ پہلے مجھے خیال ہوتا تھا کہ شاید لوگوں نے پہلے بزرگوں کے

حالات و کمالات لکھنے میں مبالغہ سے کام لیا ہے، لیکن جب میں نے میاں صاحب (عبدالرحمان خاں صاحب) سے ان کے

حالات سنے اور اپنی آنکھوں سے دیکھے تو یقین ہوا کہ واقعی پرانے بزرگوں کے حالات بھی جو لوگوں نے لکھے ہیں درست

ہوں گے، فرمایا کہ میں اور مولانا الشربخش صاحب اور میاں صاحب ایک مرتبہ ایک تقریب میں جمع تھے، وہاں ایک

موقع پر ہم نے اصرار کیا کہ آپ اپنی بیعت کا واقعہ سنائیں، انھوں نے واقعہ سنانا شروع کیا، بیعت کا واقعہ

سناتے سناتے رونا شروع کر دیا، ہم نے دیکھا کہ خون کے آنسو جاری ہیں اور کتا رنگین ہو رہا ہے، ہم بڑے

گھبرائے، ہم نے خود کتا دھویا، حضرت ان کی تاثیر و فیض صحبت کے واقعات اکثر سنایا کرتے تھے، برابر

دورہ اور تبلیغ فرماتے، مدارس قائم کرتے اور حضرت شاہ عبدالرحیم صاحب کی خدمت میں وادائش

کرتے، بڑے بڑے تفکر و فرعون طبیعت لمیوں کی ان کی صحبت میں قلبی ماہیت ہو جاتی تھی، فرماتے تھے جس روز ان کی

وفات کی اطلاع رائے پور آئی ہے، حضرت پر سائے دن عجیب اثر و کیفیت رہا، یہ بھی فرمایا کہ ہمیں امید تھی کہ اگر

ایسے صاحب تاثیر اور قوی النسبت لوگ زندہ رہ جائیں تو مخلوق خدا کو بڑا فیض پہنچے اور اسلام کو ترقی ہو

دوست، پتھر کو موم، اور غافلوں اور فاسقوں کو تہجد گزار اور تقویٰ شعار بنا لیتے تھے، یہ سب ان کے اخلاص اور سوزدروں کا نتیجہ تھا، ان اہل دل بزرگوں اور دردمندوں کے واقعات بھی آپ کے سامنے تھے، جن کی زبان سے نکلے ہوئے الفاظ بجلی کا اثر اور جن کی صحبت کیمیا اور پارس کی تاثیر رکھتی تھی، پنجاب کے ایک باخدا عالم مولانا غلام رسول صاحب کا ذکر کرتے ہوئے فرمایا:-

”بڑے عاشق تھے، عی، دلا غافل نہ ہو ایک دم“ یہ انھیں کے اشعار میں پنجابی تھے ان کی اردو بھی ایسی ہی ہے، رسول اکرم صلی اللہ علیہ وسلم کے عشق میں ان کے بڑے دردناک اشعار ہیں، صحبت میں یہ اثر تھا کہ جو ایک مرتبہ پاس بیٹھ جاتا ساری عمر اس کی تہجد بھی ناغہ نہ ہوتی، چہ جائیکہ فرض نماز، ہندوؤں میں جہاں وعظ کر دیتے سب کے سب مسلمان ہو جاتے، ایک دفعہ استنجے کے لئے ہاتھ میں ڈھیلا لئے کھڑے تھے، کچھ ہندو عورتیں قضائے حاجت کے لئے بستی کے باہر جنگل کو جا رہی تھیں، ڈھیلا زور سے زمین پر پھینکا اور فرمایا ”لا الہ الا اللہ“ وہ سب ہندو عورتیں ”لا الہ الا اللہ، لا الہ الا اللہ“ پڑھنے لگیں، اور گھڑ تک پڑھتی گئیں، اور مسلمان ہو گئیں، ایک شخص مسجد میں مکان کے اوپر سے کوڑا پھینک دیتا تھا، ایک دفعہ لوگوں نے مولانا سے کہا کہ فلاں شخص ہمیشہ مسجد میں مکان کے اوپر سے کوڑا پھینکتا

اے قلعہ مہیان سنگھ پنجاب کے رہنے والے تھے، بڑے عالم، محدث اور صاحب تاثیر تھے، پہلے مولانا نظام الدین بگوی سے تعلیم حاصل کی، پھر دہلی آکر یازید ندیر حسین صاحب کے درس حدیث میں شرکت کی، حضرت مولانا عبداللہ صاحب غزنوی رفیق درس تھے، وعظ و تذکیر میں ایسی تاثیر تھی کہ انگریزی حکومت نے وعظ کہنے اور بلا اجازت سفر کرنے کی ممانعت کر دی تھی، عالِمِ بحدیث اور صاحب تصنیف تھے، ۱۲۹۱ھ میں وفات

پائی (نزہۃ الخواطر ج ۸) و (تاریخ اہل حدیث از مولانا ابراہیم سیالکوٹی)

ہے، فرمایا کہ اب کی بار پھینکے تو مجھے دکھانا، دکھایا بھی، آپ نے فرمایا گت تک پھینکتا رہے گا؟ وہ وہیں سے نیچے کود پڑا اور تائب ہوا، جو ہندو یا عیسائی ایک دفعہ وعظ سن لیتا تھا، مسلمان ہو جاتا تھا، اس واسطے انگریز نے زبان بندی کر دی تھی، اور وعظ سے روک دیا تھا۔

اسی طرح کئی بار مولانا محمد صاحب فاروقی کے عشق و محبت اور درد و سوز اور ان کی تاثیر اور انقلاب انگیز صحبت کے واقعات بیان فرمائے، ایک مرتبہ فرمایا:۔
 ”مولانا عبدالرشید صاحب کے والد مولانا محمد صاحب بڑے عاشق تھے، بہت خوش الحان

لہ لفظیات (قلمی) مرتبہ مولوی علی احمد صاحب مرحوم مجلس ۲۴، جہادی الثانی ۱۳۷۶ھ (۲۶ جنوری ۱۹۵۶ء بمقام لاہور کوٹھی صوفی عبدالحکیم صاحب)۔

۲۷ مولانا محمد صاحب کوٹ بادل خاں ضلع جالندھر کے رہنے والے تھے، بڑے عالم تھے، حضرت مولانا منظر صاحب نانوتوی بانی مظاہر العلوم سے ملے تھے، اور مولانا عبدالحق صاحب حقانی کے ہم سبق تھے، بڑی عاشقانہ اور دردمند طبیعت پالی تھی، ابتدا میں عشق مجازی میں گرفتار ہو گئے اور اس کی وجہ سے بڑی تکلیفیں برداشت کیں، پھر جاذبہ توفیق آئی نے محبوب حقیقی کی طلب و عشق کی طرف متوجہ کیا، حضرت مولانا رشید احمد صاحب گنگوہی رحمۃ اللہ علیہ سے بیعت ہو گئے، حضرت نے ان کو ارشاد فرمایا تھا کہ آپ وعظ ہی کہتے پھر یہی آپ کا وظیفہ ہے، مولانا وعظ کے لئے دیوانہ وار پھرتے تھے، آواز میں اللہ تعالیٰ نے اتنی کشش دی تھی کہ جو بھی آپ سے وعظ یا کوئی شعر سن لیتا گرویدہ ہو جاتا، اکثر وعظ سننے والے تہجد گزار ہو جاتے، بڑے بڑے ڈاکو اور چور آپ کے ہاتھ پر تائب ہوئے۔

حضرت فرماتے تھے کہ جب ذکر کرنے بیٹھے تو پہلے بڑے درد سے یہ شعر پڑھتے اور دل کھینچ لیتے تھے

ہزار بار بشویم دہن ز مشک و کلاب ہنوز نام تو گفتن کمال بے ادب است (باقی ص ۱۲۷)

تھے، ایک بستی میں تشریف لے گئے، لوگ باہر درختوں کے نیچے اکٹھے تھے، وارث شاہ کی ہیرا پنچھا ہو رہی تھی، خادم سے کہا آؤ وہاں چلیں، ان سے کہا کہ لاؤ ہم ہیرا سنیں، ایسا پڑھا کہ دل کو کھینچ لیا، لوگوں نے کہا کہ واہ مولوی صاحب، پھر ہیرا کو چھوڑ کر قرآن شریف پڑھ کر وعظ شروع کر دیا، سب بستی کی بستی مرید ہو گئی۔

فرماتے تھے کہ اب یوں جی چاہتا ہے کہ ایک "لوا، احمد" بناؤں ایک ونٹ پر سوار ہوں اور قرآن پڑھ کر وعظ سناؤں، اور لوگ تپھراؤ کریں، بس اس کا ذوق آ رہا ہے۔
اسی طرح ایک دوسرے صاحب اخلاص و درد عالم مولانا احمد الدین کا ذکر کرتے ہوئے فرمایا:-

جس بستی سے گذر جاتے لوگ ایسا چمٹتے کہ پندرہ پندرہ روز تک جانے نہ دیتے، ایک دفعہ گنگوہ شریف گئے، حالانکہ وہاں سب پیرزادے تھے، ایسے چمٹے کہ پندرہ دن تک آنے نہیں دیا، پھر بڑی مشکل سے وہاں سے نکلے اور ان لوگوں نے رورو کر خصلت کیا۔

(باقی ص ۱۲۸) پھر تھوڑا ذکر کرتے، پھر یہ شعر پڑھتے اور خوب روتے۔

مولانا مفتی فقیر اللہ صاحب مرحوم فرماتے تھے کہ ضلع لاہور میں میرا گزرا ایک جھونپڑے کے پاس ہوا، جو بالکل جنگل میں تھا، سنتا ہوں کہ کوئی عورت جھونپڑے کے اندر بیٹھی ذکر یا پھر کر رہی ہے، مگر کچھ زیادہ جہر سے نہیں، میں ہاں ٹھہر گیا، پوچھا کہ آپ لوگوں کو کس کی صحبت سے یہ بات حاصل ہو گئی، انھوں نے کہا کہ یہاں سے ایک بزرگ سفید ریش گذرے تھے، ان کا نام محمد تھا، ہم ان سے بیعت ہو گئے، ہماری مستورات بھی ذاکرہ اور تہجد گزار ہیں، حلال و حرام پہچانتی ہیں، میں سمجھ گیا کہ یہ میرے استاد حضرت مولانا محمد صاحب فاروقی ہیں۔ (۱۳۲۰ھ) (۱۹۰۲ء) میں وفات پائی۔

۱۔ پنجاب کی مشہور عاشقانہ و عارفانہ مثنوی۔ ۲۔ ملفوظات قلمی مجلس ۲۴، حجابی اثنائہ ۱۳۶۶ھ (۲۶ جنوری ۱۹۵۶ء) بمقام لاہور کوٹھی صوفی عبد الحمید صاحب۔ ۳۔ حضرت کے رفیق درس مولانا فضل احمد صاحب کے بھتیجے نہایت صاحب استعداد اور صاحب صلاح تھے، جوانی میں انتقال ہو گیا۔

ایک دفعہ دیوبند میں ایک بڑا جلسہ ہوا، بڑے بڑے علماء کرام وہاں موجود تھے، مولانا عاشق الہی صاحب میرٹھی نے ان کو کھڑا کر دیا، میں نے کہا جی یہ بیچارے ایسے بڑے علماء حضرات کے سامنے کیا کہیں گے؟ مولانا نے فرمایا کہ بعض بندے ایسے ہوتے ہیں کہ معمولی سے معلوم ہوتے ہیں اور اللہ تعالیٰ ان سے بڑے کام لیتے ہیں، چنانچہ تین گھنٹے تک تقریر کی اور بڑا اثر ہوا۔^۱

حضرت تمام کامیاب اور انقلاب انگیز دینی تحریکیوں اور اصلاحی کوششوں کو ان کے داعیوں اور قائدین کے اخلاص، عشق و محبت اور دردِ سوز کا نتیجہ سمجھتے تھے، ہرچہ از دل خیزد بردل ریزد“ چنانچہ مرکز نظام الدین دہلی کی، عالمگیر دینی دعوت اور اس کے مجیر العقول اثرات و نتائج کو اس کے داعی حضرت مولانا محمد الیاس صاحب رحمۃ اللہ علیہ (جن کے اخلاص و مقبولیت عند اللہ کے حضرت بے حد معتقد تھے) کی اندرونی کیفیتاً جذب دل، سوز و درد مندی اور اخلاص و ولہیت کا نتیجہ سمجھتے تھے۔^۲

جماعت کا وجود افراد پر اور اجتماعی اصلاح الفردی اصلاح پر موقوف ہے

حضرت کی نظر سے یہ بات مخفی نہ تھی کہ سب ایسے صاحبِ تاثیر اور صاحبِ نسبت نہیں ہو سکتے، جیسے یہ حضرات تھے، اور نہ دین کی خدمت اور وعظ و ارشاد کا فریضہ ان غیر اختیاری

۱۔ ملفوظات قلمی مجلس ۲۴، جہادی الثانیہ ۱۳۷۶ھ (۲۶ جنوری ۱۹۵۷ء)

۲۔ قائد کا اخلاص جب انتہائی مدارج پر پہنچ جاتا ہے تو وہ اپنے رفقاء اور پیروؤں کی کثیر تعداد میں اخلاص و جذبہ عمل اور عشق کی کیفیت پیدا کر دیتا ہے، جیسا کہ تبلیغی تحریک میں دیکھا جا رہا ہے، مگر پھر بھی حصول اخلاص و احسان کے لئے ذاتی جدوجہد کی ضرورت رہتی ہے۔

کیفیات پر منحصر ہے، مگر آپ کا یہ خیال ضرور تھا کہ جماعت کا وجود افراد پر اور اجتماعی اصلاح کا انفرادی اصلاح پر موقوف ہے، اور مصلح سے پہلے صالح بننا ضروری ہے۔

مخلص کے لئے خدا کی توفیق

نیز اس بات پر آپ کو بڑا وثوق تھا اور بکرات و مرآت یہ بات فرمائی کہ انسان کو اخلاص و ہمت کے ساتھ، اپنی اصلاح اور ذکر الہی میں مشغول ہو جانا چاہئے، اور اپنی طرف سے اپنے لئے کچھ تجویز نہیں کرنا چاہئے، مگر بی مطلق اور مرشد حقیقی اس کے لئے جس کام کو مناسب سمجھے گا اس کام پر اس کو لگا دے گا، اور اس کی طرف اس کی طبیعت میں میلان قوی اور اس کے ساتھ مناسبت تامہ پیدا کر دے گا، اور پھر اس کام میں اس کی مدد فرمائے گا۔

کہ خواجہ خود روش بند پروری داند

ایک بار اسی طرح کا سوال کیا گیا تو اس کے جواب میں ارشاد فرمایا:۔
 ”میرے خیال میں اصل مقصود تو ہر شخص کو اپنے نفس کی اصلاح ہے، فرائض و واجبات و عبادات ادا کرتا رہے، اور اللہ شکر کرتا رہے، اگر اللہ تعالیٰ کو اس سے کوئی کام لینا مقصود ہوتا ہے، تو خود اس کی طبیعت کو اس طرف متوجہ کر دیتے ہیں، اور بطریق الہام یا بحکم شیخ اس کے کوئی کام سپرد کر دیا جاتا ہے، اس وقت اس کے لئے بہتر یہی ہوتا ہے کہ جو کام اس کے ذمہ لگایا گیا ہے، اس کو انجام دے، اور جب تک یہ نہ ہو اس وقت تک انفرادی طور پر اللہ شکر کرتے رہنا اور عبادات ادا کرتے رہنا ہی اس کے لئے بہتر ہے اسی سے انشاء اللہ اس کی نجات ہو جائے گی۔“

فرمایا دیکھو سرور کائنات صلی اللہ علیہ وسلم حالانکہ ازکے نفس میں مگر آپ کو بھی

جب تک امور من الشہ نہیں کیا گیا آپ غار حرا میں تشریف لے جا کر انفرادی طور پر اللہ کی عبادت ہی کرتے رہتے تھے، حالانکہ قوم کی بے اعتدالیاں، بت پرستی، ظلم اور تعدیاں، بہت دیکھتے رہتے تھے، مگر کسی سے تعرض نہیں کیا، اور غاروں میں اکیلے جا کر خدا کی یاد میں لگے رہتے تھے، لیکن آخر جب فرشتہ نازل ہوا اور فرمایا: "بلغ ما انزل الیک" تو آپ غار حرا کو چھوڑ کر مکہ باز نہ کرکھڑے ہو گئے، اور اس فرض کو ادا کیا۔

بہر حال دیگر حضرات کا جو خیال بھی ہو میں اس کے متعلق کچھ نہیں کہتا، میرا تو یہی خیال ہے کہ پہلے انفرادی طور پر اپنی اصلاح کرنی چاہئے، اور اپنی ہی فکر کرنی چاہئے اللہ تعالیٰ کو اگر اس سے کوئی کام لینا منظور ہوگا تو خود اس کو اس کی طرف متوجہ کر دیں گے، پھر اس کے لئے وہی بہتر ہے، اور تبلیغ میں بھی اپنی اصلاح مقصود ہونی چاہئے۔"

ایک دفعہ ذکر کی ترقی اور ذکر کی استقامت کا ذکر کرتے ہوئے اسی مضمون کو دوسرے عنوان سے ارشاد فرمایا:-

"پوچھا گیا کہ ذکر کی آخر کوئی انتہا بھی ہے؟ فرمایا یہاں تک ذکر کرے کہ روح ڈاکر ہو جائے، پوچھا گیا کہ روح کے ڈاکر ہونے کے کیا معنی ہیں؟ فرمایا کہ دھیان ہر وقت اسی کی طرف لگا رہے، خواہ دنیا کے کام کر رہا ہو، تجارت کرتا ہو کھیتی کرتا ہو، مگر خیال ہر وقت اسی طرف رہے، جیسا کہ کسی کو سر کا درد یا پیٹ کا درد ہوتو اگر چہ باتیں بھی کرتا رہتا ہے کام بھی کرتا رہتا ہے، لیکن خیال درد کی طرف رہتا ہے۔ پوچھا گیا کہ استقامت کے کیا معنی ہیں؟ فرمایا کہ اس قدر سختگی حاصل ہو جائے کہ جب تک ذکر پورا نہ کرے، سکون نہ ہو، بے چینی و بے قراری سی رہے اور حیب

ذکر پورا کرے تو سکون و اطمینان حاصل ہو جائے، طبیعت میں فرحت و سرور محسوس ہو،
 فرمایا جب اس درجہ پر پہنچ جائے تو اس کا تمام وجود ہی تبلیغ بن جاتا ہے، اور اس سے
 پہلے مجاہدہ ہوتا ہے، فرمایا یہاں پہنچ کر اللہ تعالیٰ کو اس سے جو کام لینا ہوتا ہے،
 اس کی طرف اس کو متوجہ کر دیتے ہیں، تبلیغ یا تدریس یا تصنیف جس کام کی طرف
 اس کی طبیعت کا رجحان ہوتا ہے، وہی خدمت اس سے لیتے ہیں، بعض اوقات الہام
 کے ذریعہ سے حکم دیا جاتا ہے، بعض اوقات شیخ حکم دیتا ہے، اور کبھی خود بخود طبیعت
 متوجہ ہو جاتی ہے۔

اس اصلاح باطن اور اخلاص کی دولت کے حصول کے بعد اس کی دینی خدمتوں
 اور دینی و علمی اشغال کا عالم دوسرا ہوتا ہے، خود امام غزالی رحمۃ اللہ علیہ نے اس کا اظہار
 فرمایا ہے کہ حصول یقین و اخلاص کے بعد کئے اور اس کے پیشتر کے مشاغل و خدمات میں زمین و
 آسمان کا فرق تھا، پہلے وہ کام تقاضائے نفس یا ضابطہ کی تکمیل کے لئے کرتے تھے، اب حکم الہی سے۔

اجتماعی و متعدی کام کی اہلیت و صلاحیت

حضرت کا مقصود دینی مشاغل و خدمات سے چھڑانا اور اجتماعی زندگی اور
 جدوجہد سے نکال کر مستقل طور پر انفرادی اصلاح اور خلوت و عزلت میں بٹھانا نہیں
 تھا، آپ کا مقصود عوام میں ان کے درجہ کا اخلاص، تعلق باللہ اور شریعت کی پابندی
 پیدا کرنا اور خواص (علماء و مدرسین، مقررین، اہل قلم، اہل سیاست) میں ان کے درجے،

لے ملفوظات قلمی ملفوظات ۲۱ رمضان المبارک ۱۳۷۳ھ (۲۴ مئی ۱۹۵۴ء) بمقام گھوڑا گلی، کوہ مری۔

۲۵ ملاحظہ ہو "المنقذ من الضلال" ص ۱۵۳-۱۵۴ طبع دمشق۔

ان کے کام کی نزاکت و وسعت اور ان کے ابتلا اور فتنوں کے مواقع کے بقدر ان میں
 اخلاص تعلق مع اللہ اور ایمان و احتساب و تصحیح نیت کا ملکہ پیدا کرنا تھا، آپ خوب
 سمجھتے تھے کہ ورد و اخلاص کے بعد ان کے علم و ذہن کے جوہر اور زیادہ کھلیں گے اور
 ان کی تھوڑی کوششیں کہیں زیادہ بار آور ہوں گی۔

ذرا نم ہو تو یہ مٹی بہت زرخیز ہے باقی

قلوب و نفوس کی تربیت کا ایک مرکز

جیسا کہ آپ کا ارشاد گزر چکا ہے، اخلاص کے ساتھ مدت تک اللہ کا نام لینے
 اس کے راستے میں اپنی ہستی کو فنا کرنے اور ایک صادق و مخلص بندہ کے ساتھ وابستہ
 رہنے اور اس کی اطاعت و انقیاد و خدمت کی برکت سے اللہ تعالیٰ نے وقت کی
 ایک اہم ترین خدمت آپ کے سپرد فرمائی، اور بظاہر ایک گوشہ میں بیٹھا کر قلوب و نفوس
 کی تربیت، حصول اخلاص و اصلاح اخلاق کی دعوت اور معرفت و یقین اور عشق و
 محبت کی دولت کو عام کرنے کا کام سپرد کیا کہ چراغ سے چراغ جلتا ہے اور درد و خلوص
 والوں سے درد و خلوص ملتا ہے۔

اخلاص عمل مانگ نیا گان کہن سے

شاہاں چہ عجب گربنوازند گدارا



حضرت شیخ نثرف الدین کھجی منیری کا دم واپس

حضرت مخدوم شیخ نثرف الدین کھجی منیری رحمۃ اللہ علیہ کے حالات زندگی اور ان کے کمالات و مقامات کے متعلق جو کچھ ان کے معاصر تذکرہ نویسوں نے آنے والی نسلوں کے لئے قلمبند کیا وہ اگرچہ خود بہت نا کافی اور تشنہ تفصیل ہے اور ان متفرق اور منتشر حالات سے ان کی عظمت کا صحیح تصور نہیں ہو سکتا، لیکن یہ حالات بھی خدا نخواستہ اگر مفقود ہو جاتے اور صرف ان کی وفات کا حال جو ان کے خلیفہ خاص اور واقعہ کے شاہد عینی شیخ زین بدر عربی نے تفصیل کے ساتھ قلمبند کیا ہے، محفوظ رہ جاتا تو ان کی عظمت اور مرتبت کا اندازہ کرنے کے لئے کافی تھا، تاریخ اسلام میں متعدد اکابر و ائمہ کی وفات کا واقعہ اور دنیا سے رخصت ہونے اور موت کے استقبال کی کیفیت کا حال اس طرح بیان کیا گیا ہے کہ اس سے نہ صرف ان حضرات کی عظمت، تعلق مع اللہ اور ایمان و یقین کا اندازہ ہوتا ہے، بلکہ اس سے اسلام کی صداقت بھی عیاں ہوتی ہے، کسی امت کے اکابر اور کسی مذہب کے پیشواؤں کی آخری زندگی کے واقعات اور ان کے دم واپس کے حالات، اس قدر مؤثر یقین افروز، ولولہ انگیز تاریخ میں نظر سے نہیں گزرے، جیسے مستند تاریخ نے ان اکابر اسلام کے محفوظ کئے ہیں۔

حضرت مخدوم منیری کی وفات کے جو حالات یہاں نقل کئے جاتے ہیں ان سے ان کی بے نظیر استقامت، جذبہ اتباع شریعت، امت محمدیہ کی فکر، اس کے لئے دسوزی، اہل اسلام سے محبت اور ان کی خیر خواہی اور زندگی کی نازک ترین ساعت میں بھی ان کا خیال اور ان کے لئے دعا، اللہ تعالیٰ کی رحمت کی امید اور یقین و اعتماد کے ساتھ اس کی بے نیازی اور کبریائی کا ڈر، سلامتی، ایمان و حسن عاقبت کی فکر اور اہتمام بھی ظاہر ہوتا ہے۔

ابن یمن نے جس طرح سے دنیا سے جانے اور جس حضور و مشاہدہ اور مسرت و تبسم کے ساتھ محبوب حقیقی کے پیام و قاصد کا استقبال کرنے کا نقشہ کھینچا تھا، وہ حضرت مخدوم کے وقت وفات کی سچی تصویر ہے۔

منگر کہ دل ابن یمن پر نوح شد بنگر کہ ازیں سرائے فانی چون شد
مصحف بکف و پارہ و دیدہ بدو باپیک اجل خندہ زناں بیرون شد

شیخ زین بدر عربی فرماتے ہیں:-

چہار شنبہ کا دن تھا، اور ۵ شوال ۱۲۸۲ھ کی تاریخ میں حاضر خدمت ہوا، نماز فجر کے بعد اس نئے حجرہ میں جس کو ملک الشرق نظام الدین خواجہ ملک نے تعمیر کیا تھا، سجادہ پر تکیہ سے سہارا لگائے بیٹھے تھے، شیخ جلیل الدین حقیقی بھائی اور خادم خاص اور بعض دوسرے احباب اور خادم جو متواتر کئی راتوں سے آپ کی خدمت کے لئے جاگتے رہے تھے، جن میں قاضی شمس الدین، مولانا شہاب الدین (جو خواجہ پینا کے بھانجے تھے)، مولانا ابراہیم، مولانا آموں، قاضی میاں، ہلال و عقیق اور دوسرے عزیز حاضر تھے، آپ نے زبان مبارک سے فرمایا:-

”لا حول ولا قوۃ الا باللہ العلی العظیم“ پھر حاضرین کی طرف رخ کر کے فرمایا:۔
 ”تم بھی کہو“ لوگوں نے تعمیل ارشاد کی، اور سب نے ”لا حول ولا قوۃ الا باللہ العلی العظیم“ پڑھا
 اور پھر آپ نے مسکراتے ہوئے تعجب کے طور پر فرمایا: ”سبحان اللہ! وہ ملعون اس وقت بھی
 مسئلہ توحید میں لغزش دینا چاہتا ہے، خدا کا فضل و کرم ہے، اس کی طرف توجہ کیا ہو سکتی ہے؟“
 پھر آپ نے ”لا حول ولا قوۃ الا باللہ العلی العظیم“ پڑھنا شروع کیا، اور حاضرین سے بھی
 فرمایا تم بھی پڑھو، اس کے بعد آپ اپنے ادعیہ اور وظائف میں مشغول ہو گئے، چاشت کے
 وقت ان سے فارغ ہوئے کچھ دیر کے بعد اللہ تعالیٰ کی حمد و ثنا میں مشغول ہوئے، باواز بلند
 ”الحمد للہ“ کہنے لگے، فرماتے تھے ”خدا نے کرم فرمایا، المِنَّةُ لِلّٰہِ المِنَّةُ لِلّٰہِ“ کئی بار دل کی
 خوشی اور اندرونی فرحت کے ساتھ اسی کو بار بار دہراتے رہے، فرماتے جاتے تھے ”الحمد
 للہ! الحمد للہ! المِنَّةُ لِلّٰہِ المِنَّةُ لِلّٰہِ“

بعد ازاں مخدوم حجرہ سے صحن حجرہ میں تشریف لائے، اور تکیہ کا سہارا لیا تھوڑی
 دیر کے بعد دست مبارک پھیلائے، جیسے مصافحہ فرمانا چاہتے ہوں، آپ نے قاضی
 شمس الدین کا ہاتھ اپنے ہاتھ میں لیا اور دیر تک لئے رہے، پھر ان کا ہاتھ چھوڑ دیا، خدام
 کو رخصت کرنے کا آغاز انھیں سے ہوا، پھر قاضی زاہد کا ہاتھ پکڑ کر سینہ مبارک پر رکھا
 اور فرمایا ”اوہی ہیں، ہم وہی ہیں“ پھر فرمایا، ہم وہی دیوانے ہیں، ہم وہی دیوانے ہیں، پھر تواضع
 اور خاکساری کی خاص کیفیت طاری ہو گئی، اور فرمایا ”نہیں بلکہ ہم ان دیوانوں کی جوتیوں
 کی خاک ہیں“ پھر حاضرین میں سے ہر ایک کی طرف اشارہ فرمایا، اور ہر ایک کے ہاتھ داڑھی کو
 بوسہ دیا، اور اللہ تعالیٰ کی رحمت و مغفرت کے امیدوار رہنے کی تاکید فرمائی، اور بلند آواز
 سے پڑھا ”لَا تَقْنَطُوا مِنْ رَحْمَةِ اللّٰهِ اِنَّ اللّٰهَ یَغْفِرُ الذُّنُوبَ جَمِیْعًا“ پھر یہ شعر پڑھا

خدا یا رحمت دریا سے عام است

از آنجا قطرہ بر ما تمام است

اس کے بعد حاضرین کی طرف رخ کر کے فرمایا: کل تم سے سوال کریں تو کہنا "لَا تَقْنَطُوا
مِنْ رَحْمَةِ اللَّهِ" لائے ہیں اگر مجھ سے پوچھیں گے تو میں بھی یہی کہوں گا، اس کے بعد کلمہ شہادت
بلند آواز سے پڑھنا شروع کیا "أشهد أن لا إله الا الله وحده لا شريك له وأشهد أن
محمدًا عبده ورسوله" یہ الفاظ بھی ادا کئے "رضیت با الله رباً وبالاسلام دیناً و محمد رسولاً
وبالقرآن اماماً وبالکعبة قبلۃ وبالْمؤمنین إخواناً وبالجنة ثواباً وبالنار عذاباً من
الشرک ورب ما نتا ہوں، اسلام کو دین، محمد صلی اللہ علیہ وسلم کو نبی، قرآن کو اپنا پیشوا، کعبہ کو
قبلہ اہل ایمان کو اپنا بھائی، جنت کو اللہ کا انعام اور دوزخ کو اللہ تعالیٰ کا عذاب تسلیم
کرتا ہوں، اور اس عقیدہ پر مطمئن ہوں۔)

اس کے بعد آپ نے مولانا تقی الدین اودھی کی طرف متوجہ ہو کر اپنا ہاتھ پھیلا یا اور
فرمایا: "عاقبت بخیر ہو" اور ان کے حال پر بڑی مہربانی اور عنایت فرمائی، اور پھر زبان
مبارک سے فرمایا: "آموں" مولانا آموں حجرہ کے اندر تھے، وہ سن کر لبیک کہتے ہوئے
دوڑتے ہوئے آئے، آپ نے ان کا ہاتھ پکڑ لیا، اور چہرہ مبارک پر ملنے لگے، فرمایا: تم نے
بڑی خدمت کی، تمہیں نہیں چھوڑوں گا، خاطر جمع رکھو ایک ہی جگہ رہیں گے، اگر قیامت
کے دن پوچھیں گے کہ کیا لائے؟ تو کہنا "لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ
جَمِيعًا" اگر مجھ سے پوچھیں گے تو میں بھی یہی کہوں گا، دوستوں سے کہو خاطر جمع رکھیں، اگر
میری آبرورہی گی تو میں کسی کو نہ چھوڑوں گا، اس کے بعد ہلال اور عقیق کی طرف متوجہ ہوئے
اور فرمایا تم نے ہم کو بہت خوش رکھا، ہماری بڑی خدمت کی، جیسے ہم تم سے خوش رہے ہیں

تم بھی خوش ہو گے اور ہمیشہ خوش رہو گے، تین مرتبہ اپنا ہاتھ میاں ہلال کی پٹھی پر رکھا، اور فرمایا بامراد ہو گے، اس وقت آپ کے دونوں پاؤں میاں ہلال کی گود میں تھے اور ان کے حال پر بڑی عنایت تھی۔

اس عرصہ میں مولانا شہاب الدین ناگوری آئے، آپ نے کئی بار ان کے سر پر چہرہ داڑھی اور دستار کو بوسہ دیا، آپ آہ آہ کرتے جاتے تھے اور الحمد للہ الحمد للہ کہتے جاتے تھے آپ نے ہاتھ نیچے کر لیا، اور درود پڑھنے لگے، مولانا شہاب الدین کی بھی آپ کے چہرہ مبارک پر نگاہ تھی اور درود پڑھ رہے تھے، اس کے بعد آپ نے مولانا شہاب الدین حج انوار خواجہ معین کا نام لیا، اور فرمایا میری بڑی خدمت کی مجھ سے بہت اتحاد تھا، بڑی خوبی کے ساتھ میری صحبت اٹھائی، عاقبت بخیر ہوا، اس وقت مولانا شہاب الدین نے مولانا مظفر ملجی اور مولانا نصیر الدین جو پوری کا نام لیا، اور فرمایا کہ ان دونوں کے بارے میں کیا ارشاد ہوتا ہے؟ آپ نے بہت خوش ہو کر مسکراتے ہوئے اور اپنی تمام انگلیوں سے سینہ مبارک کی طرف اشارہ کرتے ہوئے فرمایا: مظفر میری جان ہے، میرا محبوب ہے، مولانا نصیر الدین بھی اسی طرح ہیں، خلا اور مقتدائی کے لئے جو شرائط و اوصاف ضروری ہیں، وہ ان دونوں میں موجود ہیں، میں نے جو کچھ کہا اس سے ان غریبوں کو فتنہ رخلق سے محفوظ رکھنا مقصود تھا، اس موقع پر مولانا شہاب الدین نے..... پیش کیا، اور عرض کیا مخدوم اسے قبول فرمائیں؟ فرمایا میں نے قبول کیا، یہ کیا ہے؟ میں نے تو تمہارا سارا گھر قبول کیا، اس کے بعد ان کو کلاہ عطا ہوئی، انھوں نے تجدید سعیت کی درخواست کی آپ نے قبول فرمایا۔

اس دوران میں قاضی مینا حاضر خدمت ہوئے، میاں ہلال نے تعارف کرایا، اور عرض کیا یہ قاضی مینا ہیں، فرمایا: قاضی مینا، قاضی مینا، قاضی مینا نے کہا حضرت حاضر ہوں؟

اور ہاتھ کو بوسہ دیا، آپ نے ان کا ہاتھ اپنے چہرہ و ریش مبارک و رخسار پر پھیرا، اور فرمایا، خدا کی تم پر رحمت ہو، باایمان رہو اور باایمان دنیا سے جاؤ، ازراہِ شفقت یہ بھی فرمایا کہ مینا ہمارے ہیں، اس دوران میں مولانا ابراہیم آئے، آپ نے اپنا دایاں ہاتھ ان کی داڑھی پر پھیرا، اور فرمایا کہ تم نے میری اچھی خدمت کی، اور پورا ساتھ دیا، آبرو ہو گے، مولانا ابراہیم نے عرض کیا: مخدوم..... مجھ سے راضی ہیں؟ فرمایا، ہم سب سے راضی ہیں، تمہیں بھی ہم سے راضی ہونا چاہئے، جو کچھ ہے میری طرف سے ہے، اس کے بعد قاضی شمس الدین کے بھائی قاضی نور الدین حاضر ہوئے، آپ نے قاضی نور الدین کا ہاتھ اپنے ہاتھ میں لے لیا، اور بڑی شفقت کے ساتھ ان کی داڑھی، چہرہ رخسار اور ہاتھ کو کئی بار بوسہ دیا، آپ آہ آہ کرتے جاتے تھے، آپ نے ان سے فرمایا کہ: تم ہماری صحبت میں بہت رہے ہو، اور ہماری بڑی خدمت کی ہے، انشاء اللہ کل ایک ہی جگہ رہیں گے، اس کے بعد مولانا نظام الدین کو ہی حاضر ہوئے، فرمایا: غریب اپنا وطن چھوڑ کر ہمارے جوار میں آ گیا تھا، یہ کہہ کھلا مبارک اپنے سر سے اتار کر ان کو عطا فرمائی، اور حسن عاقبت کی دعا فرمائی، اور فرمایا حتیٰ تعالیٰ تمہیں مقصود تک پہنچائے، پھر سب حاضرین کی طرف متوجہ ہو کر فرمایا: دوستو! جاؤ اپنے دین و ایمان کا غم کھاؤ، اور اسی میں مشغول رہو۔

اس کے بعد کاتب سطور زین بدر عربی نے دست مبارک کو بوسہ دیا، اپنی آنکھ، سر اور بدن پر پھیرا، ارشاد ہوا کون ہے؟ میں نے عرض کیا گدائے آستانہ توجہ کرتا ہے، اور عرض کرتا ہے کہ مجھے از سر نو غلامی میں قبول فرمایا جائے؟ فرمایا: جاؤ تم کو قبول کیا تمہارے گھر اور تمام اہل خاندان کو قبول کیا، خاطر جمع رکھو اگر میری آبرو رہی تو کسی کو بھی چھوڑنے والا نہیں ہوں، میں نے عرض کیا مخدوم تو مخدوم ہیں، مخدوم کے غلاموں کی بھی آبرو ہے، فرمایا: امیدیں تو بہت ہیں۔

قاضی شمس الدین آئے اور حضرت کے پہلو میں بیٹھ گئے، مولانا شہاب الدین ہلال و عقیق نے عرض کیا کہ مخدوم! قاضی شمس الدین کے باب میں کیا ارشاد ہوتا ہے؟ فرمایا قاضی شمس الدین کے بارے میں کیا کہوں، قاضی شمس الدین میرا فرزند ہے، کئی جگہ میں اس کو فرزند لکھ چکا ہوں، خط میں میں نے اس کو برادر م بھی لکھا ہے، ان کو علم درویشی کے اظہار کی اجازت ہو چکی، انھیں کے خاطر اتنے کہنے اور لکھنے کی نوبت آئی، ورنہ کون لکھتا؟

اس کے بعد برادر و خادم خاص شیخ خلیل الدین نے جو پہلو میں بیٹھے ہوئے تھے آپ کا ہاتھ پکڑ لیا، آپ نے ان کی طرف رخ کیا اور فرمایا: "خلیل! خاطر جمع رکھو، تم کو علماء و درویش چھوڑیں گے نہیں، ملک نظام الدین خواجہ ملک آئے گا، اس کو میرا سلام و دعا، پہونچانا، میری طرف سے بہت معذرت کرنا، اور کہنا کہ میں تم سے راضی ہوں، اور راضی جا رہا ہوں، تم بھی راضی رہنا۔" فرمایا جب تک ملک نظام الدین ہے، تم کو نہ چھوڑے گا، شیخ خلیل الدین بہت متاثر تھے، آنکھوں میں آنسو تھے، حضرت مخدوم نے جب ان کی دل شکستگی دیکھی تو بڑی شفقت سے فرمایا، خاطر جمع رکھو اور دل کو مضبوط رکھو، اس کے بعد فرمایا: "کون ہے؟ ہلال نے عرض کیا مولانا محمود صوفی ہیں، آپ نے بڑے گہرے افسوس کے ساتھ فرمایا کہ بیچارہ غریب ہے، مجھے اس کی بڑی فکر ہے، بیچارے کا کوئی نہیں، اس کے بعد ان کے لئے حسن عاقبت کی دعا فرمائی، اس کے بعد قاضی خاں خلیل حاضر خدمت ہوئے، فرمایا بیچارہ قاضی ہمارا پرانا دوست ہے، ہماری صحبت میں بہت رہا ہے، اللہ تعالیٰ اس کو جزا دے اور عاقبت بخیر کرے، اس کے فرزند بھی ہمارے دوست ہیں، سب کی عاقبت بخیر ہو، اور حق تعالیٰ دوزخ سے رہائی دے۔"

اس کے بعد خواجہ معز الدین مشرف بخدمت ہوئے، فرمایا: "عاقبت بخیر ہو، پھر مولانا

فضل اللہ نے قدمبوسی کی فرمایا: ”بھلے بھلے اللہ عاقبت بخیر کرے“ فتوح باورچی روتا ہوا آیا، اور قدموں میں گر گیا، فرمایا، بیچارہ فتوحا جیسا کچھ تھا، میرا ہی تھا، اس کے حق میں بھی دعائے عاقبت فرمائی، اس کے بعد مولانا شہاب الدین نے شرف قدمبوسی حاصل کیا، ہلال نے تعارف کرایا کہ مولانا شہاب الدین حاجی رکن الدین کے بھائی ہیں، فرمایا: ”انجام بخیر ہو ایمان کا غم کھاؤ، اور رحمت حق کے امیدوار ہو کر پڑھو“ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا۔

کچھ دیر کے بعد نماز ظہر کے قریب سید ظہیر الدین اپنے چچا زاد بھائی کے ساتھ حاضر خدمت ہوئے، آپ نے سید ظہیر الدین کو غل میں لے لیا، اور بڑے لطف و شفقت کے ساتھ فرمایا، میں جو عاقبت عاقبت کہتا تھا، یہی عاقبت ہے، اس کے بعد تین مرتبہ ان کو غل میں لیا، اور آخری بار یہ آیت پڑھی ”لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا“ اور حاضرین کو رحمت و مغفرت خداوندی کا امیدوار بنایا، اس کے بعد وہاں سے اٹھے اور حجرہ میں تشریف لے گئے، اور سید ظہیر الدین کے ساتھ کچھ دیر بیٹھے، اور ان سے کچھ دیر باتیں فرمائیں، اس کے بعد سلطان شاہ پرگنہ دار را جگیر اپنے بیٹے کے ساتھ حاضر خدمت ہوا، اور ایک روغن کا سرریاچ پیش کیا، ارشاد ہوا، مولانا نظام الدین بھی لائے تھے، اور پھر شربت اور پان دے کر معذرت کی، اس کے بعد خلیل کے بھائی منور نے عرض کیا کہ توبہ و بیعت کرنا چاہتا ہوں؟ فرمایا:۔ آؤ! اس کی جانب ہاتھ بڑھا کر توبہ و بیعت سے مشرف فرمایا، پھر قینچی طلب کی، قینچی سے بال تراشنے اور کلاہ پہنائی اور فرمایا، جاؤ دو گانہ ادا کرو، اس طرح اس کے بیٹے نے بھی بیعت کی اس کو بھی یہی حکم ہوا۔

اسی اثنا میں قاضی عالم احمد مفتی مولانا نظام الدین مفتی کے بھائی جو مریدان خاص

میں سے ہیں آئے اور ادب کے ساتھ آپ کے سامنے بیٹھ گئے، اسی ریمان میں ملک حسام الدین کے بھائی امیر شہاب الدین اپنے لڑکے کے ساتھ حاضر خدمت ہوئے اور آکر بیٹھ گئے، آپ کی نظر مبارک لڑکے پر پڑی، آپ نے فرمایا، پانچ آیتیں پڑھ سکتے ہو، حاضرین نے عرض کیا ابھی چھوٹا ہے، سید ظہیر الدین مفتی کا لڑکا بھی حاضر تھا، میاں ہلال نے جب یہ دیکھا کہ آپ کو اس وقت کلام ربانی سننے کا ذوق ہے، انھوں نے اس لڑکے کو بلایا، اور پانچ آیتیں پڑھنے کی ہدایت کی، سید ظہیر الدین نے بھی جب یہ محسوس کیا کہ طبیعت مبارک پر قرآن مجید سننے کا تقاضا ہے، تو اپنے لڑکے کو اشارہ کیا کہ قرآن مجید کی پانچ آیتیں پڑھو، لڑکا سامنے آیا اور مؤدب بیٹھ گیا، اس نے سورہ فتح کے آخری رکوع کی آیتیں مُحَمَّدٌ رَّسُولُ اللَّهِ وَالَّذِينَ مَعَهُ پڑھنی شروع کیں، حضرت مخدوم تکیہ کے سہارے سے آرام فرما رہے تھے، اٹھ بیٹھے اور معمول قدیم کے مطابق با ادب دوزانو بیٹھ گئے، اور بڑی توجہ سے قرآن مجید سننے لگے، لڑکا جب لِيَغْنِظَ بِهِمُ الْكُفَّارَ پر پہنچا تو مرعوب ہو گیا، اور اس سے پڑھنا نہ جاسکا، آپ نے اس کو آگے کے لفظ کی تلقین فرمائی، جب لڑکے نے قرأت ختم کی تو آپ نے فرمایا، اچھا پڑھتا ہے، اور خوب ادا کرتا ہے، لیکن مرعوب ہو جاتا ہے، اس موقع پر آپ نے ایک مغربی درویش کا ذکر کیا کہ کبھی اس کی طبیعت حاضر ہوتی تھی، اور قرآن مجید سننے کا ذوق ہوتا تھا، اور کبھی طبیعت حاضر نہیں ہوتی تھی، اور قرآن مجید سننے کا ذوق نہیں ہوتا تھا۔

اس کے بعد قاضی عالم کو شربت اور پان دینے کو ارشاد ہوا، معذرت فرمائی، آپ نے پیراہن جسم سے اتارنا چاہا، اور وضو کے لئے پانی طلب فرمایا، اور آستین سمیٹی، سواک طلب فرمائی، آواز سے بسم اللہ پڑھی، اور وضو شروع فرمایا، اور ہر موقع کی ادعیہ پڑھیں کہنیوں تک دونوں ہاتھ دھوئے، منہ دھونا بھول گئے، شیخ فرید الدین نے یاد دلایا کہ منہ دھونا رہ گیا ہے،

آپ نے از سر نو وضو شروع کیا، اور بسم اللہ اور وضو کی دعائیں جس طرح سے آئی ہیں بڑی احتیاط کے ساتھ پڑھتے تھے، مفتی سید ظہیر الدین اور حاضرین مجلس دیکھتے تھے، اور تعجب کرتے تھے، اور آپس میں کہتے تھے کہ ایسی حالت میں یہ احتیاط؟ قاضی زاہد نے پاؤں دھونے میں مدد کرنی چاہی، حضرت مخدوم نے ان کو روک دیا، اور فرمایا: کھڑے رہو! اس کے بعد سے خود سے پورا وضو کیا، وضو مکمل کرنے کے بعد کنگھی طلب فرمائی، اور داڑھی میں کنگھی کی اس کے بعد مصیٰ طلب فرمایا، نماز شروع کی، اور دو رکعت میں سلام پھیرا، تکان ہو جانے کی وجہ سے کچھ دیر آرام فرمایا، شیخ جلیل الدین نے عرض کیا: حضرت سلامت حجرہ میں تشریف لے چلیں، ٹھنڈک کا وقت ہو گیا ہے؟ آپ کھڑے ہوئے، جوتیاں پہنیں، اور حجرہ کی طرف چلے، آپ کا ایک ہاتھ مولانا زاہد کے کاندھوں پر تھا، دوسرا مولانا شہاب الدین کے کاندھوں پر، حجرہ میں آپ ایک شیر کی کھال پر لیٹ گئے، میاں منور نے بیعت توبہ کی درخواست کی، آپ نے ان کی طرف ہاتھ بڑھا دیا، اور ان کو توبہ و بیعت سے مشرف کیا، اور ان کے سر کے بال دونوں جانب سے تھوڑے تھوڑے تراشے، ان کو کلاہ پہنائی اور فرمایا: جاؤ دو گانا ادا کرو، یہ آخری بیعت توبہ تھی جو آپ نے کرائی، اس موقع پر ایک عورت اپنے دو لڑکوں کے ساتھ حاضر ہوئی، اور شرف قدمبوسی حاصل کیا، نماز عصر کے بعد مغرب کی نماز کے نزدیک خدام نے عرض کیا: حضرت چارپائی پر آرام فرمائیں؟ آپ چارپائی پر تشریف لے گئے اور آرام فرمایا۔

نماز مغرب کے بعد شیخ جلیل الدین، قاضی شمس الدین، مولانا شہاب الدین، قاضی نور الدین ہلال، اور عتیق اور دوسرے اجباب و خدام جو خدمت میں مصروف تھے، چارپائی کے چاروں طرف بیٹھے ہوئے تھے، حضرت مخدوم نے کچھ دیر کے بعد باواز بلند

بسم اللہ کہنی شروع کی، کئی بار بسم اللہ کہنے کے بعد زور زور سے پڑھا، لَا إِلَهَ إِلَّا أَنْتَ
 سُبْحَانَكَ إِلَهِي كُنْتُ مِنَ الظَّالِمِينَ اس کے بعد بار بار بلند آواز کے ساتھ بسم اللہ الرحمن
 الرحیم پڑھا، پھر کلمہ شہادت اُٹھان لایْلَهَ إِلَّا اللهُ وَحْدَهُ لَا شَرِيكَ لَهُ وَاشْهَدُ
 أَنْ مُحَمَّدًا عَبْدُهُ وَرَسُولُهُ اس کے بعد فرمایا: لا حول ولا قوة الا بالله العلی العظيم
 پھر کچھ دیر تک کلمہ شہادت زبان پر جاری رہا، پھر کئی بار فرمایا: بِسْمِ اللّٰهِ الرَّحْمٰنِ الرَّحِیْمِ
 لَا إِلَهَ إِلَّا اللهُ مُحَمَّدٌ رَسُولُ اللهِ اس کے بعد بڑے اہتمام سے اور دل کی بڑی قوت اور
 بڑے ذوق و شوق سے محمد محمد محمد اللهم صل على محمد وعلى آل محمد الخ پھر یہ
 آیت پڑھی رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَمَازُجًا مِّنْ بَارِدٍ وَبِالْإِسْلَامِ
 دِينًا وَبِعَمَدٍ صُلِيَ اللهُ عَلَيْهِ وَسَلَّمَ نَبِيًّا الخ اس کے بعد تین مرتبہ کلمہ طیبہ کا ورد فرمایا
 پھر آسمان کی طرف ہاتھ بلند کئے، اور بڑے ذوق و شوق کے ساتھ جیسے کوئی دعا اور
 مناجات کرتا ہے فرمایا: اللَّهُمَّ صَلِّ عَلَى مُحَمَّدٍ وَأَهْلِ بَيْتِهِ اللَّهُمَّ اغْفِرْ لِمَن
 مُحَمَّدٌ اللَّهُمَّ تَجَاوَزْ عَنِ أُمَّةِ مُحَمَّدٍ اللَّهُمَّ اغْفِرْ أُمَّةَ مُحَمَّدٍ اللَّهُمَّ انصُرْ دِينِ
 مُحَمَّدٍ اللَّهُمَّ فَتَحْ عَنِ أُمَّةِ مُحَمَّدٍ فَرَجًا عَاجِلًا اللَّهُمَّ اخْذِلْ مَنْ خَذَلَ دِينَ مُحَمَّدٍ بِحَقِّكَ
 يَا أَرْحَمَ الرَّاحِمِينَ ان الفاظ پر آواز بند ہو گئی، اس وقت زبان مبارک پر یہ الفاظ جاری
 تھے وَلَا خَوْفٌ عَلَيْهِمْ وَلَا هُمْ يَحْزَنُونَ لَا إِلَهَ إِلَّا اللهُ اس کے بعد ایک بار بسم اللہ الرحمن
 الرحیم کہا، اور جاں بحق تسلیم ہوئے، یہ واقعہ شبِ پنجشنبہ ۶ شوال ۱۳۸۲ھ عشا کی نماز کے
 وقت کا ہے، اگلے روز پنجشنبہ کے دن نمازِ چاشت کے وقت تدفین عمل میں آئی ہے

حضرت مولانا فضل چمن گنج مراد آبادی کے آخری ایام زندگی

اہل معرفت و محبت اور اللہ تعالیٰ کے مخلص و مقبول بندوں کے انتقال کا وقت وہ خاص لمحہ ہوتا ہے جس میں بلند و لطیف معانی مثلاً محبت و وفا، شوق لقاء اللہ تعالیٰ کے وعدوں پر یقین کامل اور اس کی خوشنودی و رضا کی طلب زندہ اور متحرک ہو کر اپنی سب سے دلاویز شکل میں سامنے آتی ہے، یہ وہ ساعت ہے، جب وہ معانی و حقائق جس کے لئے انہوں نے زندگی بھر مجاہدہ کیا تھا، اور اپنے کو اس میں فنا کر دیا تھا، ان کو اپنے جلو میں لے لیتے ہیں اور جس دن کے لئے وہ دن گن رہے تھے اور اس وقت کے اس طرح منظر تھے، جس طرح شام ہوتے وقت پرند اپنے آشیانہ کے لئے بیتاب ہوتا ہے، وہ وقت ان کو نصیب ہوتا ہے، اس وقت ان کی پوشیدہ و ساکن محبت جوش مارنے لگتی ہے، اور ان کے اندر دروستی کی ایک غیر معمولی کیفیت طاری ہو جاتی ہے، اور اس وقت ان پر بعض ایسے احوال ظاہر ہوتے ہیں، کہ جس پر دنیاوی عیش و تنعم کے پروردہ لوگوں کو بھی رشک آتا ہے، اور ان کو تمنا ہوتی ہے کہ ان کو کبھی میرتبہ حاصل ہو، اور مقبولیت کی ان علامتوں سے وہ بھی سرفراز ہوں، جو حاصل زندگی ہے۔

اس سے بہت سے خوش نصیبوں کو جن کو اللہ تعالیٰ شرح صدر کی دولت سے

نوازتا ہے، نیز بہت سے غیر مسلم اصحاب کو بھی یہ خیال ہوتا ہے کہ ان امور کا تعلق ضرور کچھ غیبی حقائق سے ہے، اور اس اور مادہ کی محدود دنیا سے ماورا ایک اور حسین اور کہیں زیادہ وسیع عالم ہے۔

”حسن سے بھی بلند تر عشق سے بھی لطیف تر“

یہ وہ عالم ہے جس کے لئے اہل معرفت، اہل قلوب اور اصحاب یقین جان و دل سے سرگرداں و کوشاں رہتے ہیں، ان کے طرز عمل سے ایسا معلوم ہوتا ہے کہ جیسے انھوں نے اس کو اپنی آنکھوں سے دیکھ لیا ہے، اس سلسلہ میں ہم مولانا شاہ فضل رحمان گنج مراد آبادی کے حالات و فوات آپ کے سامنے پیش کریں گے، یہ استقامت، اتباع سنت، دنیا سے بے تعلقی، محبت و فنائیت، ایمان و یقین اور ذوق و شوق کا ایک عجیب نمونہ ہے اور اس کو پڑھ کر دل میں خود بخود ان حضرات کی پیروی اور اس مرتبہ تک پہنچنے کی خواہش پیدا ہونے لگتی ہے۔

”ربیع الاول کو نماز عصر ادا فرمانے کے بعد فرمایا: کتاب لاؤ حکیم عظیمت حسین صاحب نے سب شروع کیا، تھوڑا سا پڑھا تھا کہ مولوی عبدالغفار صاحب کتاب صحیح مسلم لے کر حاضر ہوئے، حکیم صاحب نے کتاب بند کر دی، اور مولوی عبدالغفار صاحب نے پڑھنا شروع کیا، قریب تیرہ صفحہ کے پڑھا، سبق ختم ہونے کے بعد یہ کلمات فرمائے: ”جاؤ کتاب مسجد میں بند کر کے رکھ آؤ“ یہ سبق آخری تھا، جو آپ نے بیٹھ کر درس کے طور پر پڑھایا، اس

لے حضرت بلال رضی اللہ عنہ کا وہ واقعہ اس کے ثبوت میں پیش کیا جاسکتا ہے، جب ان کے مرض و فوات میں ان کی تکلیف

کو دیکھ کر صحابہ کرام نے کہا: ”اگر یہ آہ کتنی تکلیف ہے، وہ یہ جلد سن کر بے چین ہو گئے اور فرمایا: ”الطرباہ

غدا الاقباتی الاحیة محمدًا و مرثیہ“ واہ کتنی سرت و طرب کا موقع ہے کل محمد صلی اللہ علیہ وسلم اور ان کے اصحاب سے ملنا ہوگا۔

لفظ (بند کر کے) پر کسی کو لحاظ نہ ہوا کہ آج سے آپ سبق بند فرماتے ہیں۔
 ۸ ربیع الاول کو آنحضرت صلی اللہ علیہ وسلم کے کچھ فضائل بیان کر کے آپ نے
 اس شعر کو دو مرتبہ پڑھا ہے

سر سبز سبز ہو جو تراپا سال ہو
 ٹھہرے نوحس شجر کے تلے وہ نہال ہو
 اس وقت حاضرین کی عجیب کیفیت تھی کہ دلگذاری سے سب پر ایک حالتِ رقت
 طاری تھی۔

بعد اس کے آپ نے یہ شعر پڑھا ہے
 بندہ عیب دار کس نخر
 باہزاراں گنہ خرید مرا
 آپ روئے اور عجیب کیفیت کی حالت تھی کہ بیان میں نہیں آتی یہ
 اسی حالت کیفیت میں فرمایا کہ "اتیان محمدی میں سے بہت سے ایسے لوگ ہیں کہ جو رہیں
 ان کی مشاق ہیں جب وہ جنت میں بلا حساب کتاب جائیں گے تو جو رہیں ان کے دیکھنے کو دوڑیں
 گی، اور وہ مجو نجلیات کبریائی ہوں گے، دوزخ کی طرف سے ہو کر گذریں گے تو دوزخ ان سے پناہ
 مانگے گی، اور ان کے چہرے مثل ماہتاب کے درخشاں ہوں گے۔"

آج سے محویت کی کیفیت اور استغراق کی حالت بڑھتی جاتی تھی کہ بسا اوقات آپ اپنے
 ہر وقت کے حاضر باش خادموں کو بھی نہیں پہچانتے تھے، آپ کے معمولات میں گتھا کہ بعد نماز ظہر انص
 سا کرتے تھے، فرمایا: "آج بہت خطوط ہیں، آپ نے ان پر دم کر دیا اور فرمایا خدا سب کا کام

پورا کر دے!

۹ ریح الاول کو فرمایا: الشریک اپنے بندوں کو بہت پیار کرتے ہیں اور چاہتے ہیں جو ان کے خاص بندے ہو جاتے ہیں تو اگر ان کو کچھ تکلیف پہنچتی ہے اور صبر کرتے ہیں تو بلائیکہ سے خطاب ہوتا ہے کہ دیکھو میرا بندہ کیسی مصیبت میں مبتلا ہے اور شکر و صبر کرتا ہے، گواہ رہو کہ میں نے بخش دیا، بعدہ حضرت ابو بکر صدیق رضی اللہ عنہ کی نشان میں کچھ احادیث پڑھیں اور بہت رقت طاری رہی اور جوش و خروش

کی حالت ظاہر ہوئی۔

بارہویں تاریخ تک ترقی ضعف کی یہی کیفیت رہی، جو کوئی پوچھتا کہ حضور کا مزاج کیسا ہے تو فرماتے، احمد لہرا چھا ہوں، صرف ضعف ہے کبھی حضرت شاہ آفاق پیر و مرشد اور اولیاء اللہ کا ذکر فرماتے اور کہتے

اے شہ آفاق شیریں داستاں باز گوازیے نشان من نشاں
صرف و نحو و منطقم را سوختی آتش عشق خدا افر وختی

۱۳ ریح الاول ۱۳۱۳ھ کو آپ نے مولوی وحید احمد صاحب سے ارشاد فرمایا کہ

بھائی میری چار پائی کے پاس بیٹھ جاؤ، اور حسب ذیل ارشادات فرمائیے

خدمت مرداں اگر یک ساعت

بہتر از صد خدمت و صد طاعت است

سلف میں ایسے ایسے اولیاء اللہ گزرے ہیں کہ جو کلمہ گو دور سے ان کی زیارت کر کے

چلا گیا، اللہ تعالیٰ نے اس پر رحم فرمایا، اور اس کو بخش دیا، بعض ایسے گزرے ہیں جس پر انھوں نے

ایک نظر ڈالی وہ ولی ہو گیا، بعض حاضرین نے عرض کیا کہ اللہ تعالیٰ نے حضور کو بھی ایسا ہی کیا ہے، اس پر کوئی جواب نہ دیا۔

۱۶ ربیع الاول سے آخری وقت تک یہ شعر آپ کے ورد زبان تھا۔

سہل یا الہی کل صعب

بحرمة سید الأبرار سہل

۱۸ ربیع الاول کو قاضی نور الحسن صاحب ہاشمی ملاواں سے بغرض عبادت حاضر ہوئے تھے، ذرا دیر کے بعد آپ نے داہنا ہاتھ دراز فرمایا کہ جیسے کسی سے مصافحہ کے واسطے بڑھاتے ہیں، اور اٹھ بیٹھے، اور فرمایا آتے ہیں کپڑے تو پہن لیں، ان لوگوں سے فرمایا جو مرید ہوئے تھے، کہو مرید ہوئے ہم حضرت شاہ آفاق صاحب کے ہاتھ پر قادر یہ خاندان میں نماز روزہ، حج، زکوٰۃ فرض ہیں، دیوالی، دسہرہ بسنت کچھ نہ ماننا۔

۱۹ ربیع الاول کو ۱۲ بجے پھر سرد ہوئے، اور حرارت کا غلبہ ہوا، آپ حالت غشی میں نصف جسم سے اٹھ بیٹھتے تھے، اور فرماتے ہیں کیا کروں؟ کوئی حاضرین میں سے عرض کر دیتا کہ حضور آرام فرمائیں، فوراً لیٹ جاتے اور شعر

سہل یا الہی کل صعب

بحرمة سید الأبرار سہل

پڑھتے، بخلاف زمانہ گذشتہ کی بیماریوں کے آپ ان بیماریوں میں آہ آہ بہت کرتے لیکن اس مرتبہ ات تک بھی نہ فرماتے، خاموش لیٹے رہتے اور جو دوا صاحبزادے صاحب پیش کرتے فوراً اس کو نوش فرماتے، ذرا انکار نہ کرتے، سابق کی بیماریوں میں دوا سے انکار

فرماتے تھے، مگر عام طور سے کسی کے ہاتھ سے دو انہیں پتیے صرف صاحبزادے صاحب کو
یہ شرف حاصل رہا۔

ساڑھے چھ بجے پہر کو حرارت بہت کم ہو گئی تھی، اس وقت حضرت پیرانی صاحب نے
حکیم صاحب کو بلایا، اور دریافت حال کیا، اگرچہ حکیم صاحب نے بہت کچھ تسکین دی
لیکن درجہ اجابت تک نہ پہنچی کہ اتنے میں حضور پر نور نے یہ شعر بہ زبان فصیح پڑھا

سرم خاک رہ ہر چار سرور

الوبکر و عمر و عثمان و حیدر

اس وقت حضور کو فی الجملہ تسکین تھی اور اس شعر کے پڑھنے سے تمام حاضرین و

نیز اندرون حویلی سب کو بہت تسکین ہوئی۔

بیسویں کو خواب استراحت سے دفعتاً اٹھ بیٹھے اور فرمایا کہ: یہ بہشت بہشت

یہ بہشت یہ بہشت اور چاروں سمت دست مبارک سے اشارہ کیا، اور فرمایا کہ رسول مقبول
صلی اللہ علیہ وسلم تشریف لائے ہیں۔

اکیسویں کو دو بجے دن کو آپ نے فرمایا کہ ہم مر گئے، ہمارے جنازے کی نماز پڑھ دو

اور اگر کوئی نہ پڑھے تو میں خود پڑھے لیتا ہوں، اور تمام مقتدی کھڑے ہیں، اللہ اکبر فرما کر

ہاتھ باندھ لئے، سب کو اس جملہ سے بہت ترود ہوا۔

سوا دو بجے فرمایا کہ اگر ہم کو کوئی حدیث سنا تا تو بہتر تھا کہ ہمارا دم حدیث شریف

سننے سننے نکلتا۔

۲۲ ربیع الاول بروز جمعہ ۳ بجے حاضرین کا مجمع کثیر تھا، صاحبزادہ احمد میاں کو

۱۵ ہدیہ عشاق ص ۲۰ ۱۵ ایضاً ص ۳۵ ۱۵ ایضاً ص ۲۵ ۱۵ ہدیہ عشاق ص ۲۵

آنکھیں کھول کر بغور دیکھا، پھر ان کا داہنا ہاتھ اپنے ہاتھ سے دو تین منٹ تک خوب مضبوط پکڑے رہے، بعد چہنم خدا میں سے دوبارہ دیکھ کر ہاتھ چھوڑ دیا، اور انکھیں بند کر لیں۔

ساڑھے تین بجے دست مبارک اٹھا کر نہایت خضوع سے دعا فرمائی کہ "اے اللہ پاک آپ میرے جلم مریدین و معتقدین دوست و احباب، اعزہ و اقارب کو خوش و خرم کھانا کھلاتا رکھئے گا، اور سب کا خاتمہ بخیر کیجئے گا، آمین آمین آمین۔" سو اچار بجے سے تنفس شروع ہوا، اس سے یہ صاف معلوم ہوتا تھا کہ آپ "لا الہ الا اللہ" فرماتے ہیں، قبل اس کے کبھی آپ نے اس طرح کا ذکر جلی نہیں فرمایا، ہمیشہ ذکر خفی فرماتے تھے کہ دیکھنے والوں کو معلوم نہیں ہوتا تھا۔

تین چار روز سے حاضرین کا وہ مجمع تھا کہ لوگ ہٹائے جاتے تھے، لیکن نہ ہٹتے تھے، ایک کے اوپر ایک گرے پڑتے تھے، ہر شخص کی یہ تمنا تھی کہ میں شریک خدمت ہوں اور زیارت سے شرف یابی حاصل کروں، ان چار دنوں میں کئی مرتبہ مراد آباد میں مشہور ہوا کہ جناب مولانا صاحب کا وصال ہو گیا، ہر شخص جہاں تھا وہیں سے دوڑا، اندر سے باہر تک ایک تلاطم برپا ہو جاتا تھا، اور جو اپنی جگہ سے ہٹا اس کو وہ جگہ نصیب نہیں ہوتی تھی، اس لئے کہ جگہ کی قلت تھی، اور آدمیوں کی کثرت، تمام حاضرین و مریدین اطراف سے اتفاقاً فتح پور، سوہ کے آدمی زیادہ حاضر تھے۔

۱۔ ہدیہ عشاق ص ۲۶-۲۷ ۲۔ تواریخ نامہ ص ۳۵ ایضاً ۳۔ فتح پور، سوہ میں حضرت مولانا

کے دو خلفاء و مریدان باختصاص موجود تھے، حضرت مولانا نور محمد پنجابی، صدر مدرس مدرسہ اسلامیہ

اور جناب مولانا سید ظہور الاسلام فتح پوری۔

سواچار بچے سے تنفس میں فرق آگیا، اور امید زسیت منقطع ہو گئی، چنانچہ حسبِ وصیت جناب حکیم عظمت حسین صاحب نے کتاب پہلی حدیث پڑھنا شروع کیا، اور راقم سے صاحبزادے نے ارشاد فرمایا: تم بھی کتاب لاؤ، میں بھی کتاب صحیح مسلم کو جس کا ایک سبق پڑھاتا تھا، لے آیا صاحبزادے صاحب نے فرمایا یا بچہ پڑھو تا کہ لوگ سنیں لیکن حضور پر نور کی وہ حالت دیکھ کر مجھ سے با بچہ نہ پڑھا گیا، صاحبزادہ صاحب نے مکر فرمایا کہ یا بچہ پڑھو تا کہ سب لوگ سنیں، میں نے کتاب الایمان کا ایک صفحہ مشکل سے با بچہ پڑھا، اور ایک حدیث آخر کتاب کی پڑھ کر بند کر دی۔

تنفس بڑھتا گیا اور اب ملغم حلق میں آ کر اٹک گیا، اور تھوکنے کی قوت باقی نہ رہی، آپ اس حالت میں بار بار سر مبارک اٹھانے کا ارادہ فرماتے تھے، معلوم ہوتا تھا کہ کوئی روح پر فتوح تشریف لاتی ہے جس کی تعظیم کے واسطے سر مبارک کو جنبش دیتے ہیں، ہم کو رباطنوں کا اس میں حصہ نہ تھا، غرض کہ شہرخص کچھ نہ کچھ پڑھنے لگا، کوئی یسین شریف کوئی درود شریف کوئی کلمہ، کوئی یا بچہ کوئی یا اے سر پڑھتا تھا، اگرچہ عام طور پر اس بات کا یقین نہ تھا کہ یہی آخری وقت حضرت صاحب کا ہے، لیکن اس کرب کو شہرخص دیکھ کر غمگین تھا، چنانچہ سواپانچ بجے سے حکما نے کل تدبیریں چھوڑ دیں اور آبِ نارسیریں کیوڑہ ڈال کر دینا شروع کیا، کبھی حکیم عظمت حسین صاحب اور کبھی صاحبزادے صاحب اور کبھی حکیم عبدالباسط صاحب اور کبھی راقم (عبدالغفار) چچے سے لے کر سبم الشکر کہہ کر حضور کے دہن مبارک میں ڈالتے، قاعدہ یہ تھا کہ جب سبم الشکر کہتے، حضور دہن مبارک کھول دیتے اور آبِ نارسیر ڈال دیا جاتا۔

سب کی رائے ہوئی کہ اب تہبند کھول لیا جائے اور پانچواں پہنا دیا جائے، چنانچہ صاحبزادے صاحب و غلام قادر خاں صاحب والہ دیا خاں صاحب نے پانچواں پہنانا شروع کیا، غلام قادر خاں صاحب نے تہبند جو مثل پانچواں کے بنا ہوا تھا داہنے پیر سے گھبراہٹ میں اتارنا چاہا اسی وقت پائے مبارک کھینچ لیا، اور باپاں پاؤں دراز کیا، سبحان اللہ! اس وقت بھی کس قدر اتباع شریعتِ محمدی کا خیال تھا۔

نمازِ مغرب کے بعد حالت اور زیادہ قریب الوصال ہو گئی، بعد نماز کے سب لوگ واپس آ گئے، اس وقت سب کی رائے ہوئی کہ چارپائی کا رخ پھیر دینا چاہئے، لیکن اس طرح کہ سب پر ظاہر نہ ہو جائے، فوراً چارپائی شمالاً جنوباً کر دی گئی، اور روئے مبارک قبلہ کی طرف کر دیا گیا، قریب سات بجے کے بالکل الوداعی سامان ظاہر ہو گئے، سو اچار بجے سے تنہا تنہا کی حالت تھی، وہ ایسی تھی، گویا ذکر و شغل کی حالت میں کوئی اپنی سانس بڑھاتا ہے، اور صاف مفہوم ہوتا تھا کہ حضور ﷺ "لا الہ الا اللہ" فرماتے ہیں، اس سے قبل کبھی کسی نے شاید ایسا ذکر جلی کرتے نہ دیکھا ہوگا، اس انفرادی سے آپ ذکر کرتے تھے، کہ دیکھنے والے کو ہرگز نہ معلوم ہوتا تھا۔

گردا گرد چارپائی کے جو لوگ موجود تھے، عجب سکون سب کے دل کو تھا، اگرچہ بہت بڑے بڑے جاں نثار حاضر تھے، لیکن کسی پر گھبراہٹ اور یاس کا عالم نہ تھا۔ شام کے وقت ۲۲ تاریخ راقم کو شبہ تھا کہ شاید چاند نکلا ہے، اسی کی روشنی نیم کے درخت پر جو پتھر کے باہر تھے، پڑ رہی ہے، افسوس اس وقت خیال نہ آیا کہ یہ وقت نزول رحمت الہی اور ورود برکت نامتناہی کا ہے، اور یہ اس کی تجلیات ہیں۔

بعد مغرب کے اس قدر قوت لب مبارک میں باقی نہ تھی کہ زیادہ جنبش کر سکتے، اور نہ دہن مبارک وا ہو سکتا تھا کہ چہچہ سے کوئی چیز دہن مبارک میں ڈالی جاتی، یہاں تک کہ کپڑے کے پھیالے سے آب انار اور کیوڑہ یا کیوڑہ اور پانی دیا جانے لگا، راقم (عبدالغفار) نے اس خدمت کو مغرب سے آخر وقت تک انجام دیا، صاحبزادے صاحب (احمد میاں) سر ہانے بیٹھے ہوئے تھے، راقم بھی سر ہانے بیٹھا تھا، اسی تنفس ذکر کی حالت میں (۲۲ ربیع الاول ۱۳۱۳ھ) کو بعد مغرب آپ نے سانس اوپر کر لی، اور روح پرفتوح نے جسم خاکی کو چھوڑا، اور عالم بالا کی طرف پرواز کی "انا لله وانا الیہ راجعون"۔

اس وقت جسم اطہر سے اس قدر خوشبو آتی تھی کہ جس کا کپڑا آپ کے جسم سے چھو گیا، اس میں خوشبو آنے لگی، لوگ ایک دوسرے پر گرتے تھے کسی کا دل قابو میں نہ تھا، سب لوگ روتے تھے، مگر سبحان اللہ! کہ آپ کو جیسی پابندی شرع کی بہ حالت حیات تھی، ویسی ہی بعد ممات بھی رہی کہ جو کوئی چلا کر رویا، معاہدہ بیہوش ہو گیا کہ سرو پا کی خبر نہ رہی جو لوگ خاموش تھے، اور آنکھوں سے آنسو جاری تھے، وہ بھی ہوش میں نہ تھے، غرض کہ تمام ہندو مسلمان رونے میں مبتلا تھے، قیامت برپا تھی، عورتیں بھی سب حویلی سے آئیں، روتی ہوئی جب قریب پہنچیں آواز موقوف ہو گئی، صرف آنسو جاری تھے، کوئی کلمہ، کوئی درود پڑھنے لگا، جنازہ اطہر پر نوہ و بکا نہیں ہوا، اور کیونکر ہوتا کہ ہمارے حضرت نے کبھی بہ حالت حیات اس بات کو جائز نہیں کہا۔ تمام شب لوگ جنازہ کے گرد حاضر رہے، خوشبو سے اگر و عود جلائی گئی، تمام شب میں اس قدر لوگ جمع ہو گئے کہ مسجد میں اور باہر کہیں جگہ نہ رہی، اور انوار و تجلیات کا

کیا ذکر کیا جائے کہ ایک نورانی چادر سب کو ڈھانکے ہوئے تھی، بولوگ کہ لعش مبارک کے گرد بیٹھے ہوئے تھے، قرآن خوانی اور ذکر و شغل میں مشغول تھے، ہرگز اس مقام پر یہ نہیں معلوم ہوتا تھا کہ یہاں کوئی موت ہوئی ہے کہ جیسے اور گھروں میں موت کے بعد دیکھا گیا ہے، بلکہ یہ معلوم ہوتا تھا کہ جیسے حضور روزانہ آرام فرماتے تھے، آج بھی اسی طرح آرام فرما رہے ہیں۔



اس موضوع پر مصنف مدظلہ الکرالی کے "سلسلہ تاریخ دعوت و عزیمت"
کی حسب ذیل کتب کا مطالعہ کیجئے

تاریخ دعوت و عزیمت

دعوت و عزیمت تبلیغ و اصلاح اور جدوجہاد کی کڑیاں اسلامی کتب خانے میں یک جا نہیں بلکہ کبھی ہوئی ہیں اس کی وجہ سے ایسا محسوس ہوتا ہے کہ اسلامی تاریخ میں بڑے بڑے خلا ہیں اور بہت دور ایسے گزے ہیں جن میں دعوت و عزیمت کا کام سرے سے ہوا ہی نہیں مصنف نے اس کتاب میں پہلی بار اس خیال کی تردید کی ہے جو خود اعتمادی اور کولہ کار کے لئے ستم قاتل ہے انھوں نے اس عظیم و تابناک تاریخ کو تسلسل اور حقیقت پسندی کے ساتھ پیش کیا ہے اور یہ دکھایا ہے کہ تاریخ امت کا کوئی دور اہل دعوت و عزیمت سے خالی نہیں رہا یہ کتاب تین حصوں پر مشتمل ہے جو مدت ہوئی شائع ہو کر مقبول ہو چکے ہیں۔
حصہ اول: یعنی پہلی صدی ہجری سے لے کر ساتویں صدی ہجری تک عالم اسلام کی اصلاحی و تجدیدی کوششوں کا تاریخی جائزہ، نامور مصلحین اور ممتاز اصحاب دعوت و عزیمت کا مفصل تعارف، ان کے علمی کارناموں کی روداد اور ان کے اثرات و نتائج کا تذکرہ۔ کتابت معیاری، طباعت آفسٹ مجلد قیمت - ۲۳

حصہ دوم: جس میں آٹھویں صدی ہجری کے مشہور عالم و صالح شیخ الاسلام حافظ ابن تیمیہ کی سوانح حیات، ان کے صفات و کمالات ان کی علمی و تصنیفی خصوصیات ان کا تجدیدی و اصلاحی کام اور ان کی اہم تصنیفات کا مفصل تعارف اور ان کے ممتاز تلامذہ اور منتسبین کے حالات، صفحات ۲۹۶، سائز ۲۶ x ۲۶ معیاری کتابت و طباعت مجلد قیمت - ۱۵
حصہ سوم: سلطان المشائخ حضرت خواجہ نظام الدین اولیاء اور حضرت مخدوم شیخ شرف الدین سبکی سیرت کی سوانح حیات و کمالات، تجدیدی و اصلاحی کارنامے، تلامذہ و منتسبین کا تذکرہ و تعارف معیاری کتابت آفسٹ طباعت صفحہ ۳۳۶ قیمت مجلد - ۱۴
انگریزی ایڈیشن مکمل سیٹ دو جلدوں میں معیاری طباعت و کاغذ سائز ۳۶ x ۲۳ مجموعی صفحات ۸۲۴، مجلد قیمت - ۵۵

محرّمہ مریم جمیلہ، امریکی نو مسلم فاضلہ کا کتاب پر تبصرہ و تاثر

• جولائی ۱۹۹۲ء میں کویت کی نظامت اوتفا کے ذریعہ مجھے آپ کی پیش قیمت تصنیف "تاریخ دعوت و عزیمت" کے انگریزی ترجمہ کی پہلی جلد سنبھالی ہوئی اس کتاب نے اسلامی تاریخ کے متعلق میری معلوماتیں گراں قدر اضافہ کیا ہے اور اس میں بہت متاثر ہوئی.... میری ناقص رائے میں یہ آپ کی بہترین تصنیف ہے اور میں اس کے لئے سراپاد ح و ستائش ہوں آپ نے موضوع کی وضاحت کا حق ادا کر دیا ہے اور اس کے ساتھ پورا پورا انصاف کیا ہے، سچ تو یہ ہے کہ میرے نقطہ نظر سے پوری کتاب بے حد حوصلہ آفرین ہے اور اس میں اسلامی تاریخ کے صحیح منظر میں سب سے زیادہ توجہ دی گئی ہے۔
(از مکتوب مریم جمیلہ بنام مصنف کتاب مورخہ ۹ اکتوبر ۱۹۹۲ء)

مجلس تحقیقات و نشریات اسلام بکسٹو لکھنؤ

(دارالعلوم ندوۃ العلماء)

سیرت سید احمد شہید

عالم اسلام میں ایمان و یقین اور عزیمت و جہاد کی روح پرور ہو ا میں بارہا چلی ہیں، لیکن تیرہویں صدی کے مجدد اور مجاہد کبیر حضرت سید احمد شہید کے عہد میں ہمارے اس تختی بر اعظم میں ایمان کی باد بہاری اس طرح چلی کہ اسلام کی ابتدائی صدیوں کی یاد تازہ ہو گئی۔ ایمان و عزیمت، صدق و اخلاص اور معرفت الہی کا یہ جاں نواز جھوٹکا اس قدر اثر آفریں اور عطر بیز تھا کہ جہد ہر اس کا گذر ہوا وہاں کی فضا معطر ہو گئی اور اس نے بے شمار مردہ دلوں کی سچائی کی اور برصغیر ہند و پاک کی سوئی ہوئی فضا میں ایمان و یقین اور راہِ خدا میں سرفروشی و جاں سپاری کا نیا صورت چھونک دیا۔

مولانا سید ابوالحسن علی ندوی مدظلہ العالی کے مؤرخانہ، عالمانہ اور ادیبانہ قلم سے یہ داستان جس طرح لکھی گئی ہے، اس کا صحیح اندازہ کتاب پڑھنے کے بعد ہی ہو سکتا ہے۔

تقریباً بارہ سو صفحات، اہم نقشہ جات و چارٹ پر مشتمل یہ کتاب عزم و ہمت کا نیا صحیفہ۔ اور ہندوستان کی اسلامی تاریخ کا ایک بیش قیمت تحفہ ہے۔

دیدہ زیب سرورق، میخاری کتابت و طباعت، حسن صورت مزین اور سن سیرت آراستہ مکمل سیٹ دو جلدوں میں ۲۰۰۔ انگریزی، جب ایمان کی بہار آئی: مجاہد کبیر حضرت سید احمد شہید (م ۱۲۳۶ھ) اور آپ کے عالی ہمت رفقا کے ایمان افروز واقعات جن کی گوششوں ہندوستان میں ایمان کی بہار آئی اور اسلام کی ابتدائی صدیوں کی یاد تازہ ہو گئی میخاری کتابت و طباعت جلد ۱، تذکرہ حضرت مولانا فضل رحمن گنج مراد آبادی: چودھویں صدی ہجری کے مشہور و مقبول بزرگ و عالم،

اولس زبانا حضرت مولانا فضل رحمن گنج مراد آبادی رحمۃ اللہ علیہ (م ۱۳۱۳ھ) کے سوانح حیات، حالات و کمالات اور ارشادات و ملفوظات۔ روشن کتابت و طباعت جلد ۲۔

سوانح حضرت مولانا عبدالقادر رائے پوری: عہد حاضر کی مشہور دینی شخصیت اور علامہ بالشر

حضرت مولانا عبدالقادر رائے پوری (م ۱۹۶۲ھ) کے حالات زندگی، ان کی شخصیت، ان کے نمایاں صفات، ان کا انداز

تربیت، توازن و جامعیت، تعلق بالشر، خلوص و محبت، فیض و تاثیر اور معرفت و سلوک کا ایمان افروز اور

دل آویز تذکرہ۔ جلد قیمت ۷/-

مجلس تحقیقات و نشریات اسلام پبلسٹکس لکھنؤ

(دارالعلوم ندوۃ العلماء)

تزکیہ و احسان

یا تصوّف و سلوک

”دین کا وہ شعبہ اور اسلام کا وہ رکن جس کو قرآن ”تزکیہ“ اور حدیث ”احسان“ اور بہت سے اہل نظر اور حقیقت شناس ”فقہ باطن“ کے نام سے یاد کرتے ہیں شریعت کی روح اور دین کا لب لباب اور زندگی کی بنیادی ضرورت ہے جس کے بغیر کمال دین حاصل نہیں ہو سکتا، اور اسلامی معاشرے کی اجتماعی و اخلاقی چول صحیح طور پر نہیں مٹھی سکتی۔

اس کتاب میں اس کی حقیقت کو واضح کرنے اور ان غلط فہمیوں کو دور کرنے کی کوشش کی گئی ہے جو اس کی مروجہ اصطلاح (تصوف) اور دور آخر میں اس کے انحطاط اور تاریخ و سوانح کے غلط اور ناقص طریقے سے پیش ہونے سے پیدا ہو گئی ہے یہاں تک کہ بعض حلقوں میں یہ سمجھا جانے لگا ہے کہ تصوف ایک سنجی بدعت اور تعطل و بطالت اور اسلام و زندگی کی ذمہ داریوں سے فرار کا نام ہے کتاب ایک بیانت دارانہ دینی علمی اور تاریخی جائزہ ہے جس سے عصر حاضر میں تصوف و احسان کی ضرورت اور مادیت میں گرفتار معاشرے کے لئے اس کی اہمیت واضح کی گئی ہے۔ (مصنف)

مجلس تحقیقات و نشریات اسلام لکھنؤ